
ଆକାଶରେ ଲୁଚକାଳି ଖେଳ 


NI em 


ପରାଗ ବା ଗ୍ରହଣ ଆମ ପାଇଁ କିଛି ନୂଆ କଥା ନୂହେଁ। ପ୍ରତି ବର୍ଷ ଆମେ 
ଅତି କମ୍‌ରେ ଦୂଇଟି ପରାଗ / ଗ୍ରହଣ ଦେଖ୍ବାକୁ ପାଇଥାନ୍ତି। ଏହି ସମୟରେ ଆମର 
ଅତି ପରିଚିତ ସୂର୍ଯ୍ୟ ବା ଚନ୍ଦ୍ରର ଏକ ବିଚିତ୍ର ଦୃଶ୍ୟ ଦେଖ୍ବାକୁ ମିଳିଥାଏ । 
ସୂର୍ଯ୍ୟପରାଗ ବେଳେ ଗୋଲାକାର ଉଜ୍ବଳ ସୂର୍ଯ୍ୟ ଏବଂ ଚନ୍ଦ୍ରଗ୍ରହଣ ବେଳେ ପୂର୍ଣିମାର 
ଗୋଲାକାର ଉଜ୍ଵଳ ଚନ୍ଦ୍ର ଖଶ୍ରିଆ ହେବାକୁ ଆରମ୍ଭ କରେ । ମନେ ହୁଏ, କିଏ 
ଯେପରି ସୂର୍ଯ୍ୟ ବା ଚନ୍ଦ୍ରକୁ ଆଉ ଗୋଟିଏ 
ଗୋଲକ ଦ୍ଵାରା ଲୁଚାଇ ଦେଉଛି। 


ପୂର୍ଣିମା ରାତିରେ ଗୋଲିଅ। 
ପଇସାଟିଏ ଆଖ୍‌ ସାମନାରେ ଧରି ଚନ୍ଦ୍ରକୁ 
ଦେଖ୍ଲେ, ଆମେ ଗ୍ରହଣର ଅନୁରୂପ ଆଭାସ 
ପାଇପାରିବା । ଏଠାରେ ଆମେ ପଇସା ଓ 
ଚନ୍ଦ୍ର ଉ୍୍ୟକୂ ସ୍ପଷ୍ଟ ଦେଖ୍‌ପାରନ୍ି । କିନ୍ତୁ 
ଚନ୍ଦ୍ରଗ୍ନହଣ ସମୟରେ କେବଳ ଚନ୍ଦ୍ର ଛଡ଼ା 
ଆଉ କିଛି ଦେଖା ଯାଏ ନାହିଁ। ଅଥଚ ଚନ୍ଦ୍ର ଆପେ ଆପେ ଖଶ୍ଡିଆ ହୋଇ ଚାଲିଥାଏ 4 
ସୂର୍ଯ୍ୟ ପରାଗ ବେଳେ ମଧ୍ୟ ଏପରି ହୋଇଥାଏ । ଏଣେ ପୃଥ୍ବୀରେ ଆଲୁ 
ମାତ୍ରା କମିବା ସାଙ୍ଗକୁ ଜୀବଜଗତ ଅନେକ ନିଚିତ୍ର ପ୍ରତିକ୍ରିୟା ପ୍ରକାଶ କରନ୍ତି । ˆ ` 


ବେଳେବେଳେ ପୂର୍ଣପରାଗ / ଗ୍ରହଣ ଘଟି ସୂର୍ଯ୍ୟ /ଚନ୍ଦ୍ର କିଛି ସମୟ ପାଇଁ 
ପୂରା ଅଦୃଶ୍ୟ ହୋଇଯାଏ । ନିଦ୍ଦିଷ୍ଟ ସମୟ ସୀମା ପରେ ପୁଣି ଏହାର ଆକାର 
ବଢ଼ିଚାଲେ ଓ ଏହା ପୂରା ମୁକୁଳି ଯାଇ, ସବୂଥର ପରି ଝଲସିବାରେ ଲାଗେ । 
ଆକାଶର ଏହି ଲୁଚକାଳି ଖେଳ ଅତି ନାଟକୀୟ ମନେ ହୁଏ । 

ଆଦିମ ମଣିଷର ଡ଼ର 


. ଆଦିମ ମଣିଷ ପାଇଁ ଏହା ଏକ ଆଶାତୀତ ଓ ଭୟସଙ୍କୁଳ ଘଟଣା ଥୁଲା । 
ଆକାଶର ସବୁଠୁ ଉଜ୍ଵଳ ପିଣ୍ଡ ସୂର୍ଯ୍ୟ ବା ଏକା ଆକାରର ଉଜ୍ଜଳ ଚନ୍ଦ୍ର ତା'ପାଇଁ 
ଅତି ଗୁରୁତ୍ଵପୂର୍ଣ ଥଲେ । ସେ ତାଙ୍କୁ ଦେବତା ବିଶ୍ଵାସ କରି ମୁଣ୍ଡ ନୂଆଁଉଥ୍ଲା । 
ଏପରି ପ୍ରଭାବଶାଳୀ ଶକ୍ତିମାନଙ୍କୁ ଯେ କିଏ ଲୂଚାଇ ପକାଇବ, ଏହା ତା'ର 
କନଳ୍ପନାରୁ ବି ବାହାରେ ଥୁଲା । ସୂର୍ଯ୍ୟ ଓ ଚନ୍ଦ୍ରର ନିୟମିତ ରୂପ ଓ ପୂର୍ଣିମା- 
ଅମାବାସ୍ୟା -ପୂର୍ଣିମା ମଝିରେ ଚନ୍ଦ୍ରର ରୂପ ବଦଳିବା ସହ ସେ ଅଭ୍ୟସ୍ତ ଥୂଲା। 


କିନ୍ତୁ ଆକସ୍ଟିକ ଏପରି ନୂଅ 
ଘଟଣାଟିଏ ଘଟିଲେ ସେ କିଛି ବୂଝି ପାରୁ 
ନ ଥ୍ଲା | ପୂର୍ଣ ପରାଗ ବା ଗ୍ରହଣ 
ହୋଇଥ୍ଲେ, ସେ ଡ଼ରି ବ୍ୟସ୍ତ ହୋର 
ପଡୁଥିଲା । ଆଲୁଅ ଜ୍ରମେ କମିବା ସାଙ୍ଗକୁ 
ଗଛଲତା, ଜୀବଜନ୍ତୁଙ୍କର ଧୋଜାଖ୍‌ଅ 
ପ୍ରତିକ୍ରିୟା ଦେଖ୍‌ ସେ ଏହାକୁ ଏକ ଘୋର 
ଅଘଟଣ ବୋଲି ବିଚାରୁଥ୍ଲା। କିଛି ଘୋର 
ବିପତ୍ତି ଘଟିବାକ୍ର ଯାଉଛି ଭାବି ସମସ୍ତେ 


~~ ଥା ~~ 


| ମିଶି ବିଭିନ୍ନ ପ୍ରତିକାର ବ୍ୟବସ୍ଥା ପାରଁ 


। ଚବିଶ୍ଵାସ ଓ ବିଧ୍‌ 
O° 
ଆମ ଦେଶରେ ଲୋକେ ଭାବୁଅ୍‌ଲେ, କୌଣସି ରାକ୍ଷସ ହିଁ ସୂର୍ଯ୍ୟ ବା ଚନ୍ଦ୍ରଙ୍କୁ ଗିଳି 
ପଜାଉଛି। କିନ୍ଧଏହାର ବେଜଠୁ ଜଟିଯାଇଥ୍‌ବାରୁଜିଛି ସମୟ ପରେ ଏମାନେ ମୁକୁଳିଯାଆନ୍ତି। 
ଏହିବିଶ୍ଧାସକୁନେଇ ଆମ ଦେଶରେ ରାହୁ ଓ କେତୃରାକ୍ଷସର ମଜାଳିଆ କାହାଣୀଟିଚଳିଆସିଛି । 
ବେଦ, ବେଦାଙ୍ଗ, ମହାଭାରତ, ରାମାୟଣ, ଭାଗବତ, ପୂରାଣ, ସିଦ୍ଧାନ୍ତ, ଜ୍ୟୋତିଷଶାସ୍ତ 
ଆଦି ସବୂ ଗ୍ରନ୍ତରେ ପରାଗ / ଗ୍ରହଣ ସମ୍ପର୍କରେ ଅନେକ ବର୍ଣନା ରହିଛି। ଏହାକୁ ଆଧାର କରି 
ହାଭଚିବାଡ, ଗାଧଆ, ଘରଧଆ, ଦାନ, ତର୍ପଣ, ହୋମ ଓ ବିବିଧ କଟକଣା ପାଳନ କରାଯାଏ । 

ଚୀନ୍‌ , ବାବିଲେୋନ୍‌ , ରୋମ୍‌ ଆଡି ଦେଶରେ ବିଶ୍ଵାସ ଥ୍ଲା ଯେ. 
ଆକାଶରେ ଏକ ବିରାଟ ଡ଼ରାଗନ୍‌ (ରାକ୍ଷସ ) ସୂର୍ଯ୍ୟ ବା ଚନ୍ଦ୍ରକୁ ଗିଳି ପକାଉଛି । 
ଏହାକୁ ତଡ଼ି ସୂର୍ଯ୍ୟ / ଚନ୍ଦ୍ରକୁ ମୁକୁଳାଇବା ପାଇଁ ସେମାନେ ବାସନକୂସନ, ଢ଼ୋଲ, 
ତୂରୀ, ଡ଼ବ। ଆଦି ବଜାଇ ପ୍ରବଳ ଚିକ୍ରାର କରୁଥଲେ, ଯେପରି ଡ଼ରାଗନ୍ଟି ଡ଼ରିଯାଇ 
ଛାଡ଼ିଦେବ । ଏସ୍କିମୋମାନେ ଭାବୁଥ୍‌ଲେ ସୂର୍ଯ୍ୟ, ଚନ୍ଦ୍ରଙ୍କୁ ରୋଗ ଧରିଛି । ଏହାର 
କିରଣ ଦେଇ ରୋଗ ଜୀବାଣୁ ଆସି ତାଙ୍କୁ ରୋଗିଣ। କରିଦେବେ । ଏପରି ଭାବି 
ସେମାନେ ତାଙ୍କର ସବ୍ର ବାସନକୂସନକୁ ଓଲଟାର ପକାଉଥ୍‌ଲେ । 


ଜାପାନ୍‌ ଦେଶରେ ଲୋକେ କୂଅ ଆଦିକୁ ଘୋଡ଼ାଇ ଦେଉଥ୍ଲେ। ଆଲୁଅର 
କମିବାକୁ ଭରଣା କରିବା ପାଇଁ ସେମାନେ କାଠି, କୁଟା, କାଠ ଆଦି ଗଦାର 
ଜାଳୁଥ୍ଲେ । ଲୋହିତ ଭାରତୀୟମାନେ 
ସୂର୍ଯ୍ୟ / ଚନ୍ଦ୍ର ଲିଭିଗଲେ ଭାବି ଲଗାତାର 
ଜଳନ୍ତା ଶର ସବୂ ସେ ଆଡ଼କୁ ମାରୂଥ୍ଲେ 
- ପୂଣି ବତୀଟିକୁ ଜାଳିବା ପାଇଁ । ଗ୍ରୀକ୍‌ 
ବୀରମାନେ ଯୁଦ୍ଧ ଛାଡ଼ି ଶାନ୍ତି ଚୂଣ୍ତି କରି 
ଦେଉଥ୍‌ଲେ | ଭାରତର ବେଦ, ପୂରାଣ 
ଭଳି ପବିତ୍ର କୋରାନ୍‌ , ଜୈନ ଓ ବୌଦ୍ଧ 
ଧର୍ମରେ ମଧ୍ଯ ଏପ୍ରକାରର ଅନେକ 


୩ 

ଘଟଣା ଓ ବିଧ୍‌ ବିଧାନ ପାଳିବାର ସୂଚନା ସବୁ ରହିଛି । ସବୂର ମୂଳରେ ରହିଛି 
ଭୟପଗ୍ରସ୍ତ ମଣିଷର ବିଭିନ୍ନ ପ୍ରତିକ୍ରିୟା । ପୃଥ୍ବୀ ସାରା ମଣିଷମାନେ ଯିଏ ଯେପରି 
ବୂଝିଥ୍ଲେ, ସେପରି ବିଧ୍ବିଧାନ ଯୋଡ଼ି ଦେଇଥ୍ଲେ। 


ବିଜ୍ଞାନ ଡ଼ର ଛଡ଼ାଇଲା 


ଗୋଟିଏ ପଟେ ଅବୂଝ। ମନ ଡ଼ର, ଭୟରେ ବିଧ୍ବିଧାନ ପାଳିବାବେଳେ, 
ଆରପଟେ ବିଜ୍ଞାନୀ ମନ ସତକୁ ଖୋଜି ଚାଲିଲା । ଏହା ଆକାଶର ଅନେକ 
ରହସ୍ୟକୂ ଧୀରେ ଧୀରେ ଖୋଲିଲା । ଚନ୍ଦ୍ର ସୂର୍ଯ୍ୟକୁ ଅବୂଝା ଦେବତା ବଦଳରେ 
ସେ ତାର ଆଦରଣୀୟ ସାଥ୍‌ ଭାବରେ ଦେଖ୍ଲା । ଚିକ୍ମିକ୍‌ କରୁଥ୍ବା ଆକାଶର 
ଅନେକ ତାରାଙ୍କ ଭିତରେ ସୂର୍ଯ୍ୟ ଏକ ତାରା ବୋଲି ଜଣାପଡ଼ିଲା । ସୂର୍ଯ୍ୟର 
ପରିବାରରେ ପୃଥ୍ବୀ ଜଣେ ଝିଅ ଓ ଚନ୍ଦ୍ର ତା'ର ବଗୁଲିଆ ନାତି ବୋଲି ଜଣା 
ପଡିଲା । ଆମେ କ୍ରମେ ବୂଝିପାରିଲେ ଯେ, ସୂର୍ଯ୍ୟକୁ କେନ୍ଦ୍ର କରି ପୃଥ୍ବୀ ନିଜର ଓ 
ଖୁର୍ଯ୍ୟର ଚାରିପଟେ ଘୂରିବାରେ ଲାଗିଛି। ଚନ୍ଦ୍ର ବି ପୃଥ୍ବୀ ଚାରିପଟେ ଘୂରି ବୁଲୁଛି 

ଏ ସମସ୍ତଙ୍କ ଭିତରେ ସୂର୍ଯ୍ୟର ହିଁ ନିଜର ଆଲୁଅ ଅଛି। ସୂର୍ଯ୍ୟର ଚାରିପଟକୁ 
ଏହି ଆଲୁଅ ବିଛେଇ ହୋଇଯାଉଛି । ମହାକାଶଟି ସ୍ଵଚ୍ଛ କିନ୍ତୁ ପୃଥ୍ବୀ, ଚନ୍ଦ୍ର ଆଦି 
ପିଣ୍ଡଗୁଡ଼ିକ ପୂରା ନିଦା। ସୂର୍ଯ୍ୟ ଆଲୁଅ ପଡ଼ିଲେ ଏମାନଙ୍କର ଅଧାଅଧ୍‌ ଝଲସିଉଠେ । 
ଏମାନଙ୍କର ରୂପକୁ ଦେଖ୍ହୂଏ । କିନୁ ଏମାନଙ୍କର ଛାଇ ସୃଷ୍ଟି ହୁଏ । ଏହା ସୂର୍ଯ୍ୟର 

ବିପରୀତ ପଟକୁ ଲମ୍ବିଯାଏଁ। ଏପରି ଛାଇ ସବୁବେଳେ ପଡୁଥାଏ । ପୃଥ୍ବୀର ଛାଇ 
ପ୍ରାୟ ଚଉଦ ଲକ୍ଷ କି.ମି. ଲମ୍ବା ହେଲାବେଳକୁ ଚନ୍ଦ୍ରର ଛାଇ ପ୍ରାୟ ୪ ଲକ୍ଷ କି.ମି. 
ଯାଏ ଲନ୍ଦିଥା।ଏ । ଆକାଶରେ ଏହି ପିଶ୍ଡଗୁଡ଼ିକ ଲଗାତାର ଦଉଡୁଥ୍‌ବାରୁ ତାଙ୍କ 
ଛାଇଗୁଡ଼ିକ ମଧ୍ୟ ଏକାବେଗରେ ତାଙ୍କ ସାଥ୍‌ରେ ଦଉଡ଼ନ୍ତି । ବିଭିନ୍ନ ସମୟରେ 
ଏହି ଛାଇସବୂ ପାଖାପାଖ ଅନ୍ୟ ପିଶ୍ଡଗୁଡ଼ିକ ଉପରେ ପଡ଼େ । ଏହା ମଧ୍ୟରୁ ଦୂଇଟି 
ଜାଗାରେ ଛାଇ ପଡ଼ିବାଟା ଆମ ପାଇଁ ଅତି ଗୁରୁତ୍ଵପୂର୍ଣ ହୋଇପଡ଼େ । ଏହା ହେଉଛି 
ପୃଥ୍ବୀର ଛାଇ ଚନ୍ଦ୍ର ଉପରେ ବା ଚନ୍ଦ୍ରର ଛାଇ ପୃଥ୍ବୀ ଉପରେ ପଡ଼ିବା । 


ଛାଇ ଦଉଡ଼ ଓ ଗ୍ରହଣ 


ପୃଥ୍ବୀର ଛାଇ ଚନ୍ଦ୍ର ଉପରେ ପଡ଼ିଲେ ଚନ୍ଦ୍ରର ସେତିକି ଅଂଶ ଆମକୁ 
ଦେଖାଯାଏ ନାହିଁ । ଗୋଲ ପୃଥ୍ବୀର ଗୋଲ ଛାଇଟି ପୂର୍ଣିମାର ଗୋଲ ଚନ୍ଦ୍ରଟିର 
ଗୋଲ ଚେନାଏ ଲୁଚାଇଦିଏ । ଏହି 
ବିଚିତ୍ରାଟିକୁ ଆମେ କହୁଁ ଚନ୍ଦ୍ରଗ୍ରହଣ । 
ସେପରି ବେଳେବେଳେ ଚନ୍ଦ୍ରର ଛାଇ 
ପୃଥ୍ବୀ ଉପରେ ପଡ଼େ। ଚନ୍ଦ୍ରରୁ ଦେଖ୍‌ଲେ 
ପୃଥ୍ବୀର କିଛି ଅଂଶ ଦେଖାଯାଏ ନାହିଁ। 
ଆମେ ପୃଥ୍ବୀ ଉପରେ ରହିଥ୍ବାରୁ 
ଆମେ ଏକ ବିଚିତ୍ର ଦୃଶ୍ୟ ଦେଖ୍ପାରୁ । 
ପୃଥ୍ବୀର ଯେତିକି ଜାଗାରେ ଚନ୍ଦ୍ରର 
| ଛାଇଟି ପଡ଼େ ସେତିକି ଅଂଶରୁ ସୂର୍ଯ୍ୟର 
କିଛି ଅଂଶ ଦେଖାଯାଏ ନାହିଁ। ସୂର୍ଯ୍ୟର ଅଂଶ ଲୁଚିବାକୁ ଆମେ କହୁ ସୂର୍ଯ୍ୟପରାଗ 
ବା ସୂର୍ଯ୍ୟଗ୍ରହଣ । ବେଳେବେଳେ ସୂର୍ଯ୍ୟ ବା ଚନ୍ଦ୍ର ପୂରାପୂରି ଅଦୃଶ୍ୟ ହୋଇଯାଏ । 
ଏହାକୁ ଆମେ ଏକ ପୂର୍ଣ ସୂର୍ଯ୍ୟପରାଗ ବା ପୂର୍ଣ ଚନ୍ଦ୍ରଗ୍ରହଣ କହିଥାନ୍ତି । 


ଚନ୍ଦ୍ର ଓ ପୃଥ୍ବୀ ମଧ୍ୟରେ ଏ ସମ୍ପର୍କରେ ଏକ ମଜାଦାର ସମ୍ପର୍କ ରହିଛି । 
ପୃଥ୍ବୀ ଆକାଶରେ ଚନ୍ଦ୍ରର ଆକାର ପ୍ରତିଦିନ ବଦଳିଲା ପରି ଚନ୍ଦ୍ର ଆକାଶରେ 
ମଧ୍ୟ ପୃଥ୍ବୀର ଆକାର ବଦଳି ଚାଲିଥାଏ। ଗ୍ରହଣବେଳେ ମଧ୍ୟ ଏହି ନିୟମିତତା 
ଦେଖାଯାଏ । ପୃଥ୍ବୀରେ ପୂର୍ଣ ସୂର୍ଯ୍ୟପରାଗ ଚାଲିଥ୍ବା ବେଳେ ଚନ୍ଦ୍ରରେ ପୃଥ୍ବୀ 

ଗ୍ରହଣ ଦେଖ୍ହୂଏ । ଚନ୍ଦ୍ରର ଛାଇରେ ପୃଥ୍ବୀର କିଛି ଅଂଶ ଲୁଚିଯାଏ । ସେପରିକା 
ପୃଥ୍ବୀରେ ଚନ୍ଦ୍ରଗ୍ରହଣ ବେଳେ ଚନ୍ଦ୍ରରେ ସୂର୍ଯ୍ୟପରାଗ ଦେଖାଯାଏ । ପୃଥ୍ବୀ 
ଆଢୁଆଳରେ ସୂର୍ଯ୍ୟର ଜିଛି ଅଂଶ ଦେଖାଯାଏ ନାହିଁ । ସେଠାରେ ପୂର୍ଣ ଚନ୍ଦ୍ରଗ୍ରହଣ 
ବେଳେ ଚନ୍ଦ୍ରରେ ପୂର୍ଣ ସୂର୍ଯ୍ୟପରାଗ ଘଟେ । ଆଂଶିକ ପରାଗ / ଗ୍ରହଣବେଳେ ମଧ୍ୟ 
ନିର୍ଦ୍ଦିଷ୍ଟ ସୀମା ଯାଏଁ ଏପରି ଉଭୟ ସ୍ଥାନରେ ଗ୍ରହଣ ଘଟିବାର ସମ୍ଭାବନା ରହିଥାଏ । 


ଘଟଣା ଅଲଗା, ନାଟା ଏକା 


ପ୍ରକୃତରେ ଦେଖ୍ବାକୁ ଗଲେ ପୂଥ୍ବୀ ପୃଷ୍ଠରେ ଚନ୍ଦ୍ରଗ୍ରହଣ ଓ ସୂର୍ଯ୍ୟପରାଗର 
ଅର୍ଥ ପୂରାପୂରି ଏଜା ପ୍ରକାରର ନୂହେଁ। ସୂର୍ଯ୍ୟପରାଗ ବେଳେ ସୂର୍ଯ୍ୟ ଖଶ୍ରିଆ ଦିଶେ 
ବା ପୂରା ଲୁଚେ ଓ ଚନ୍ଦ୍ରଗ୍ରହଣ ବେଳେ ଚନ୍ଦ୍ର ଖଶ୍ରିଆ ଦିଶେ ବା ପୂରା ଲୁଚେ। ପରାଗ 
ବା ଗ୍ରହଣ ( ଇଂରାଜୀରେ ଏକ୍ଲିସ୍ପ୍ୟ ର ଅର୍ଥ ବଜିତ ହେବା । ଚନ୍ଦ୍ରଗ୍ରହଣ ବେଳେ 
ପୃଥ୍ବୀର ଛାଇ ପଡ଼ିବା ଯୋଗୁଁ ଚନ୍ଦ୍ରର ଅଂଶ ବର୍ଜିତ ହୋଇଥାଏ । କିନ୍ତୁ ସୂର୍ଯ୍ୟପରାଗ 
ବେଳେ ସୂର୍ଯ୍ୟ ଉପରେ କାହାର ଛାଇ ପଡ଼ି ସୂର୍ଯ୍ୟର ଅଂଶ ବର୍ଜିତ ହୁଏନାହିଁ। ବରଂ 
ଚନ୍ଦ୍ର ନିଜେ ଆଢୁଆଳ କରି ସୂର୍ଯ୍ୟକୁ ଲୁଚାଇବାରେ ଲାଗେ । 


ଗୋଟିଏ ସମୟରେ ପିଣ୍ଡଟିର ଛାଇ ଲୁଚାଇଲ। ବେଳେ ଆରଟିରେ ପିଣ୍ଡଟି 
ନିଜେ ଲୁଚାଇଥାଏ । ଚନ୍ଦ୍ର ଭଳି ଜାଗାରୁ ଦେଖ୍ଲେ ଏହା ପୃଥ୍ବୀ ଗ୍ରହଣ ହେବ । 
କିନ୍ଧୁ ଆର ଅର୍ଥରେ ଚନ୍ଦ୍ର ଲୁଚୂଥ୍ବାରୁ ଚନ୍ଦ୍ରଗ୍ରହଣ ଓ ସୂର୍ଯ୍ୟ ଲୁଚୂଥ୍‌ବାରୁ ସୂର୍ଯ୍ୟପରାଗ 
ଶବ୍ଦ ଆମ ସମାଜରେ ଚଳିଆସୂଛି। ସୂର୍ଯ୍ୟପରାଗ ବେଳେ ସୂର୍ଯ୍ୟର ଖଶ୍ରିଆ ଧାରଟି 

ଯେତେ ସ୍ପଷ୍ଟ ଦିଶେ , ଚନ୍ଦ୍ରଗ୍ରହଣ ବେଳେ ଖଣ୍ଡିଆ ଚନ୍ଦ୍ରର ଧାର ସେତେ ସଫା ଲାଗେ 
ନାହିଁ । କାରଣ ଛାଇ ଦ୍ଵାରା ଚନ୍ଦ୍ରର ଅଂଶ ଅଦୃଶ୍ୟ ହେଉଥାଏ । 


ଗ୍ରହଣ କେବେ ହୁଏ ? 


କେତେକ ନିର୍ଦିଷ୍ଟ ସମୟରେ ହିଁ ପୃଥ୍ବୀ ବା ଚନ୍ଦ୍ରର ଛାଇ ପରସ୍ପର ଉପରେ 
ପଡ଼ିଥାଏ । ସାଧାରଣତଃ ଅମାବାସ୍ୟା ଦିନ ସୂର୍ଯ୍ୟପରାଗ ଓ ପୂର୍ଣିମା ରାତିରେ 
ଚନ୍ଦ୍ରଗ୍ରହଣ ହୋଇଥାଏ । ଅମାବାସ୍ୟା ଦିନ ସୂର୍ଯ୍ୟ ଓ ପୃଥ୍ବୀ ମଝିରେ ଚନ୍ଦ୍ର 
ରହିଥାଏ । ସେପରି ପୂର୍ଣିମାରେ ସୂର୍ଯ୍ୟ ଓ ଚନ୍ଦ୍ର ମଝିରେ ପୃଥ୍ବୀ ରହିଥାଏ । ସେହି 
ସମୟରେ ଗୋଟାକର ଛାଇ ଆରଟି ଉପରେ ପଡ଼ିବାର ସମ୍ଭାବନା ଆସିଥାଏ । 
ତା” ହେଲେ ସବୁ ପୂର୍ଣିମା ଓ ଅମାବାସ୍ୟାରେ କାହିଁକି ଗ୍ରହଣ ଦେଖ୍ବାକୁ ମିଳି ନ 
ଥାଏ ? 


ଅନେକ ଡ଼େରିରେ ମଣିଷ ଏହି ଗୁମରକ୍ର ବୂଝିପାରିଥ୍ଲା ! ସୂର୍ଯ୍ୟ ଚାରିପଟେ 
ପୃଥ୍ବୀ ଓ ପୃଥ୍ବୀ ଚାରିପଟେ ଚନ୍ଦ୍ର ଘୂରୁଛି । ସୂର୍ଯ୍ୟ ଚାରିପଟେ ପୃଥ୍ବୀର କକ୍ଷ ଓ 
ପୃଥ୍ବୀ ଚାରିପଟେ ଚନ୍ଦ୍ରର କକ୍ଷ ପଥ 
ଏକ ସମତଳରେ ନାହାଳ୍ତି। ଦୂହେଁ ଏକ 
ସମତଳରେ ଥୁଲେ ପ୍ରତି ଅମାବାସ୍ୟା ଓ 
ପୂର୍ଣିମାରେ ପରାଗ ବା ପ୍ତଜଣ ହେବାର 
`\୨୫ ସମ୍ଭାବନା ଥାଆନ୍ତା । ସୂର୍ଯ୍ୟ, ପୃଥ୍ବୀ 
ଓ ଚନ୍ଦ୍ର ଏକ ସରଳଜରେଖାରେ ରହିଲେ 
ହିଁ ଗୋଟାକର ଛାଇ ପଢ଼ି ଗ୍ରହଣ 
ହୋଇପାରେ । ଗୋଟିଏ ସମତଳରେ 
ହିଁ ଏହା ସମ୍ଭବପର । ଦୁଇଟି ସମତଳ 
ପ୍ରଦ୍ଧାଗାର୍‌ ସରର୍୍୍‌ବ୍ନା ହେତୁ ଏହି ସମ୍ଭାବନା କମିଯାଏ । ନିଜ 
ନିଜ କକ୍ଷ ପଥରେ ପୂଥ୍ବୀ ଓ ଚନ୍ଦ୍ର 
ଅଲଗା ଅଲଗା ବେଗରେ ଘୂରୁଥ୍ବାରୁ ଢେତେକ ନିର୍ଦିଷ୍ଟ ସମୟରେ ହିଁ ଦୁହେଁ ସୂର୍ଯ୍ୟ 
ସହ ଏକ ସରଳରେଖାରେ ରହିପାରନ୍ତି । 

ଏକ ରେଖା ନାହିଁ - ପରାଗ / ଗ୍ରହଣ ନାହିଁ 


ଦ୍ରଇ କକ୍ଷତଳ ପରସ୍ପର ସହ ମାତ୍ର ପାଞ୍ଚ ଡ଼ିଗ୍ରୀ କୋଣ କରି ରହନ୍ତି । ଏହା 
ଅଧ୍କ କୋଣୁଆ ରହିଥ୍ଲେ ଗ୍ରହଣର ସମ୍ଭାବନା ଆହୁରି କମିଯାଇଥାନ୍ତା । ଏହି 
ପାଞ୍ଚ ଡ଼ିଗ୍ରୀ କୋଣ ଯୋଗୁଁ ପ୍ରତି ଅମାବାସ୍ୟା ଦିନ ଚନ୍ଦ୍ର ଆସି ସୂର୍ଯ୍ୟ ଓ ପୃଥ୍ବୀ 
ମଝିରେ ରହିଲେ ବି ସୂର୍ଯ୍ୟଟପୃଥ୍ବୀ ସମତଳରେ ରହି ନ ଥାଏ । ଏହା କେବେ 
ସମତଳର ଉପର ଆଡ଼କୁ ତ କେତେବେଳେ ତଳ ପଟକୁ ରହିଯାଏ । ଏଥ୍ଯୋଗୁଁ 
ଚନ୍ଦ୍ରର ଛାଇ ପୃଥ୍ବୀକୁ ଛୁଇଁପାରେ ନାହିଁ । ସୂର୍ଯ୍ୟପରାଗ ଦେଖାଯାଏ ନାହିଁ। ଠିକ୍‌ 
ସେପରି ପ୍ରତି ପୂର୍ଣିମାରେ ମଧ୍ୟ। ସବୂ ପୂର୍ଣିମାରେ ଚନ୍ଦ୍ର ସୂର୍ଯ୍ୟ-ପୃଥ୍ବୀ ସମତଳରେ 
ନଥାଏ । ତେଣୁ ପୃଥ୍ବୀର ଛାଇ ଏହାକୁ ଉହାଡ଼ କରିପାରେ ନାହିଁ ଓ ଚନ୍ଦ୍ରଗ୍ରହଣ 
ହୂଏ ନାହିଁ । କେତେକ ନିଦଦିଷ୍ଟ ଅମାବାସ୍ୟା ଓ ପୂର୍ଣିମାରେ ହିଁ ତିନିହେଁ ଗୋଟିଏ 
ଧାଡ଼ିରେ ରହଡ୍ଧି ଓ ଗ୍ରହଣଟିଏ ଘଟେ । 


କଞ୍ପଭ 


1) 
a ; 


ଚରି 


— ପ୍ର... ପୃଥିତ୍ୀ 


FP ଚ୍ଚ 

ନୁର, ପୃଥିବୀ ଓ ଚ୍ଦରଧ ସ୍ଥିତି 
ସୂର୍ଯ୍ୟଟପୃଥ୍ବୀ କକ୍ଷତଳ ଓ ପୃଥ୍ବୀ-ଚନ୍ଦ୍ର କକ୍ଷତଳ ପରସ୍ପରକୁ ଗୋଟିଏ 
ଧାରରେ କାଟନ୍ତି। ପୃଥ୍ବୀ ଓ ଚନ୍ଦ୍ର ଗତିଶୀଳ ଥ୍‌ବାରୁ ଏହି କାଟିଲା ଧାରଟିର ସ୍ଥାନ 
ବଦଳି ଚାଲିଥାଏ । ପରାଗ ବା ଗ୍ରହଣବେଳେ ଚନ୍ଦ୍ର ଏହି ଧାର ଉପରକୁ 
ଚାଲିଆସିଥାଏ । ଫଳରେ ଦୂଇ କକ୍ଷତଳ କିଛି ସମୟ ପାଇଁ ଏକ ସମତଳରେ ଥଲା 
ପରି ପରସ୍ଥିତିଟି ସୃଷ୍ଟି ହୁଏ । ସୂର୍ଯ୍ୟ ଚନ୍ଦ୍ର ଓ ପୃଥ୍ବୀ ଏକ ସରଳରେଖାରେ 
ରହିଯାଆନ୍ତି। ଫଳରେ ଚନ୍ଦ୍ରର ଛାଇ ପୃଥ୍ବୀ ଉପରେ ପଡ଼ି ସୂର୍ଯ୍ୟପରାଗ ବା ପୃଥ୍ବୀ 
ଛାଇ ଚନ୍ଦ୍ରରେ ପଢ଼ି ଚନ୍ଦ୍ରଗୃହଣଟିଏ ଦେଖବାକୁ ମିଳେ । କ୍ରିନ୍ଧୁ ଏହା ବି ସ୍ଥିର ନ 


୮ 

ଥାଏ । ଚନ୍ଦ୍ର ପୃଥ୍ବୀ ଆଦି ଘୁଞ୍ଚ୍‌ ଚାଲିଥାନ୍ତି । କିଛି ସମୟ ଚନ୍ଦ୍ର ବା ସୂର୍ଯ୍ୟ ଖଶ୍ରିଆ 
ଦିଶେ । ତା” ପରେ ପୂଣି ଦୂହିଁଙ୍କ ରୂପ ବଦଳିଚାଲେ। 


ଦୁଇ କକ୍ଷତଳ ପରସ୍କରକୂ ଦୁଇଟି ନିଦିଷ୍ଠ ବିନ୍ଦୁରେ ଛେଦ କରିଥାନ୍ତି । ଏହି 
ଦୁଇ ବିନ୍ଦୁକୁ ପାତ ବିନ୍ଦୁ ବୋଲି କୁହାଯାଏ । ଚିତ୍ରରୁ ଆମେ ଜାଣିପାରିବା ଯେ, ଚନ୍ଦ୍ର 
ଥରେ ଉତ୍ତର ଆଡ଼କୁ ଉଠି ପାତ ବିନ୍ଦୁକୁ ଛୁର୍ଏ । ତା'ପର ଥରକୁ ଏହା ଉତ୍ତରରୁ 
ଦକ୍ଷିଣକୁ ଖସିଲାବେଳେ ଆର ପାତ ବିନ୍ଦୁକୁ ଛୁଏଁ । ତେଣୁ ପ୍ରଥମଟିକୂ ଉଚ୍ଚ ବା 
ଆରୋହୀ ପାତ (ରାହୁ) ଓ ଦ୍ବିତୀୟଟିକୁ ନିମ୍ନ ପାତ ( କେତୁ) କୁହାଯାଏ । 


ଦ୍ଧାଦ୍ଧ , କେଡ଼ୁ .... ଆସ୍ପ୍ଧ ଵୃଦ୍ଧି ; 
ଦ୍ଵକୁଟି କାଳ୍ପନିକ କିନ୍ଦ୍ର ମାର । 


ଏହି ପାତ ବିନ୍ଦ୍ ଦୁଇଟିର ସ୍ଥାନ ବଦଳି ଚାଲିଥାଏ । ପ୍ରତି ୧୭୩ ଦିନରେ 
ଥରେ ଗୋଟିଏ ପାତ ବିନ୍ଦୁ ସୂର୍ଯ୍ୟଆାଡ଼କୁ ମୁହାଁଇଥାଏ, ପ୍ରାୟ ୬ ମାସରୁ ଏହା 
କିଛି କମ୍‌ ସମୟ | ଏହି ସମୟରେ ଚନ୍ଦ୍ର କେତୁ ବିନ୍ଦୁରେ ରହିଥ୍‌ଲେ ଏକ କେତୁ ଜନିତ 
ସୂର୍ଯ୍ୟପରାଗ ହୁଏ । ବେଳେବେଳେ ଏଠାରୁ ୧୫ ଦିନ ଲେଖାଏଁ ଛାଡ଼ି ପରବର୍ରୀ 
ପୂର୍ଣିମା। ଓ ଅମାବାସ୍ୟାରେ ଆହୁରି ଦୂଇଟି ଚନ୍ଦ୍ରଗ୍ରହଣ ଓ ସୂର୍ଯ୍ୟପରାଗ ବି ଦେଖବାକୁ 
ମିଳେ । ଏହା ପରାଗ-ଗ୍ରହଣ -ପରାଗ ବା ଗ୍ରହଣ-ପରାଗ-ଗ୍ରହଣ ହୋଇପାରେ । 
ଏହାର ପୁଣି ୧୭୩ ଦିନ ପରେ ନୂଆ ପରାଗ ବା ଗ୍ରହଣଟିର ସୁଯୋଗ ଆସେ । 

ଗ୍ରହଣ କ୍ରମର ପୂନରାବ୍‌ରଭି 


ପରାଗ ବା ଗ୍ରହଣ ସବୂଥର ଅଲଗା 
ଅଲଗ! ଜାଗାରେ ଅଲଗା ପ୍ରକାରର 
ହେଉଥଲା ପରି ଲାଗିଥାଏ । କେତେବେଳେ 
ଶତକଡ଼ା ୪୦ ଭାଗ ତ କେତେବେଳେ ୮୦ 
ଭାଗ ପୁଣି କେତେବେଳେ ସୂର୍ଯ୍ୟ ବା ଚନ୍ଦ୍ର 
୧୦୦ ଭାଗ ଲୁଚିଯାଏ । ପୁଣି ଏଥର 
ଓଡ଼ିଶାକୁ ଦିଶିଲାବେଳେ ଆରଟି ଲଣ୍ଡନ 
ଅଞ୍ଚଳରୁ ଦେଖାଯିବ । ଏହା ବହୁତ ବେଖାପ 
¦ ଜିନ ଏଥରେ ମଧ୍ୟ ଏକ ନିୟମିତତା ରହିଛି । ରାହୁ ଓ କେତୁ ବିନ୍ଦୁ 
(ଦୁଇ ପାତ ବିନ୍ଦୁ) କ୍ରାନ୍ତିପଥର ଚାରିପଟେ ଥରେ ଘୂରି ଆସିବା ପରେ ପରାଗ 
ଚକ୍ରର ପୁନରାବୃତି ଘଟେ । ଏଥ୍‌ପାଇଁ ପ୍ରାୟ ୧୮ ବର୍ଷ ୧୧ ଦିନ ୮ ଘଣ୍ଟା ଲାଗିଯାଏ । 
ଏହି ସମୟ ମଧ୍ୟରେ ୪ଟି ଅଧ୍ବର୍ଷ ପଡ଼ିଲେ, ଏହି ବ୍ୟବଧାନ ଆଉ ଦିନଟିଏ 
କମିଯାଏ ( ୧୮ ବର୍ଷ ୧୦ ଦିନ ୮ଘଣ୍ଟା ହଏ ) । ଏହି ଚକ୍ରକୁ ସାରୋସ୍‌ଙ୍କ ଚକ୍ର 
କୁହାଯାଇଥାଏ | ଏହି ବ୍ୟବଧାନ ପରେ ଏକା ପ୍ରକାରର ପରାଗ / ଗ୍ରହଣ ଏକା 
କ୍ରମରେ ହୋଇଚାଲେ । କେବଳ ଗୋଟିଏ ଫରକ ରହେ ଦିଶିବା ଜାଗାଟିରେ । 
ଏଥର ଓଡ଼ିଶାରେ ଦେଖାଯାଇଥ୍‌ବା ପରାଗ / ଗ୍ରହଣଟି ସାରୋସ୍‌ଙ୍କ ଚକ୍ର ପରେ 
୧୨ ୦° ପଶ୍ଚିମରେ ଥ୍ବା ଜାଗାରେ ଦେଖାଯିବ | କିନଳୁ ୩ଟି ସାରୋସ୍‌ ଚକ୍ର ପରେ 
ଏହା ପୂଣି ଓଡ଼ିଶାରେ ଏକା ପ୍ରକାରେ ଦେଖାଯିବ । ଏଥ୍ପାଇ ପ୍ରାୟ ୫୪ ବର୍ଷ ଏକ 
ମାସ ଲାଗିଯାଏ । 


ଆକାରକୁ ନେଇ ପ୍ରକାର 


ଆମ ଆକାଶରେ ସୂର୍ଯ୍ୟ ଓ ଚନ୍ଦ୍ରର ଆକାର ପ୍ରାୟ ଏକା ଜଣାପଡ଼େ । କିନୁ 

ହିସାବରୁ ଜଣାପଡ଼ିଛି ଯେ ସୂର୍ଯ୍ୟର ବ୍ୟାସ ଚନ୍ଦ୍ରର ବ୍ୟାସ ଠାରୁ ପ୍ରାୟ ୪୦୦ ଗୁଣ 

ବଡ଼ି। ଏହା ସହିତ ପୃଥ୍ବୀଠାରୁ ଦୂହିଁଙ୍କ ଦୂରତାରେ ମଧ୍ୟ ଏକ ଅନୁରୂପ ମଜାଳିଆ 

ସମ୍ପର୍କ ରହିଛି। ପୃଥ୍ବୀ-ଚନ୍ଦ୍ର ଦୂରତା ଅପେକ୍ଷା ପୃଥ୍ବୀ ସୂର୍ଯ୍ୟ ଦୂରତା ପ୍ରାୟ ୪୦୦ 

ଗୁଣ ବେଶୀ ! ଫଳରେ ବିଶାଳକାୟ ସୂର୍ଯ୍ୟଟା କେବଳ ଦରତା ଯୋଗୁଁ କୁନି ଚନ୍ଦ 
୧୦ 

ସହ ସମାନ ଆକାରରେ ଜଣାପଡ଼େ ! ଏଥ୍ଯୋଗୁଁ ହାତରେ କୁନି ପଚିଶି ପଇସିଟିଏ 
ଧରିଲେ ବି ଏହା ଚନ୍ଦ୍ରପରି ଏକ ବିରାଟ ପିଶ୍ଡକୁ ପୂରା ଲୁଚାଇ ଦେଇପାରେ । ସେପରି 
ସୂର୍ଯ୍ୟ ସାମନାରେ କେତେ ଲକ୍ଷ ଭାଗ ଛୋଟ ହୋଇ ବି ଚନ୍ଦ୍ର ସୂର୍ଯ୍ୟକୁ ଉହାଡ଼ କରି 
ଆମକୁ ଆଂଶିକ ବା ପୂର୍ଣ ପରାଗର ବିଚିତ୍ରା ଦେଖାଇପାରେ । 


ଆଉ ଏକ ପ୍ରକାରର ବିଶେଷ ସୂର୍ଯ୍ୟ 
ପରାଗ ମଧ୍ୟ ଦେଖ୍ବାକୁ ମିଳିଥାଏ | ଏହାର 
ନାମ ବଳୟ ସୂର୍ଯ୍ୟପରାଗ । ଏହା ଏକ ପୂର୍ଣ 
ସୂର୍ଯ୍ୟପର।ଗ ପରି ଘଟେ । କିନ୍ୁ ଏହି 
ସମୟରେ ସୂର୍ଯ୍ୟ ପୂରା ଲୁଚି ନ ଥାଏ। ଏହାର 
ବାହାର ଧାରଟି ଚନ୍ଦ୍ରର ଚାରିକଡ଼େ ଗୋଟିଏ 
ବଳୟ ପରିଦେଖାଯାଏ । ଏଥ୍ପାରଁ ଏହାର 
ନାମ ଏପରି ରଖାଯାଇଛି । ଚନ୍ଦ୍ର ପୃଥ୍ବୀର 
ଚାରିପଟେ ଏକ ଅଣ୍ଡାଳିଆ ବାଟରେ ଘ୍ୂରୋ 
ବେଳେବେଳେ ଏହା ପୃଥ୍ବୀଠାରୁ ଅଛୁ ଦୂରରେ ଥାଏ | ସେହିପରି ସୂର୍ଯ୍ୟଟପୃଥୁଚୀର 
ଦୂରତା ବି ଶତକଡ଼ା ୩ ଭାଗ ଯାଏଁ ବଦଳିଥାଏ । କେତେକ ପରିସ୍ଥିତିରେ ଆକାଶରେ 
ସୂର୍ଯ୍ୟଠାରୁ ଚନ୍ଦ୍ରର ଆକାର ଅନ୍ତ ଛୋଟ ଥାଏ । ସେପରି ସମୟରେ ପୂର୍ଣପରାଗଟି 
ବଳୟ ପରାଗର ରୂପ ନିଏ | 


ଛାଇ ଆଲୁଅର ଚଳନ୍ତା ଛବି 


ଛାଇର ପ୍ରକାରକୁ ନେଇ ଗ୍ରହଣ ବା ପରାଗଟିର ରୂପ ବଦଳେ । ପୃଥ୍ବୀର 
ଗାଢ ଛାଇ ( ପ୍ରଛାୟା ) ଚନ୍ଦ୍ର ଉପରେ ପଡ଼ିଲେ ଏହା ଆର୍ଶଂକ ବା ପୂର୍ଣ ଗ୍ରହଣ ସୃଷ୍ଟି 
କରେ । ଚନ୍ଦ୍ର ପୂରା ଲୁଚିଗଲେ ବି ଭଷତ୍‌ ନାଲିଆ ତମ୍ବା ରଙ୍ଗର ଦେଖାଯାଏ । 
ପୃଥ୍ବୀର ଫିକା ଛାଇ ( ଉପଛାୟା, ଯାହା ପ୍ରଚୁୟାକୂ ଘେରି ରହିଥାଏ ) ଚନ୍ଦ୍ର 
ଉପରେ ପଡ଼ିଲେ ଚନ୍ଦ୍ରର ଉନ୍ମଳତା ଶତକଡ଼ା ପ୍ରାୟ ୩୦ ଭାଗ କମିଯାଏ; କିନ୍ତୁ 
ଖାଲି ଆଖ୍କୁ ଏହା ବିଶେଷ ଅଲଗା ଜଣା ପଡ଼ି ନ ଥାଏ । କେବଳ ଗାଢ଼ ଛାର ହିଁ 
ଚନ୍ଦ୍ରକୁ ଲୁଚାଇବାକୁ ଲାଗେ । କିନ୍ତୁ ସୂର୍ଯ୍ୟପରାଗ ବେଳେ ଚନ୍ଦ୍ରର ଉତ୍ତୟ ଛାଇର 
ପ୍ରଭାବ ସ୍ପଷ୍ଟ ବାରି ହୁଏ | ପୃଥ୍ବୀର ଯେଉଁ ଅଞ୍ଚଳରେ ଚନ୍ଦ୍ରର ପ୍ରଛାୟା ( ଗାଢ଼) 

ପଡ଼େ , ସେଠାରୁ ସୂର୍ଯ୍ୟ ଜମା ଦେଖାଯାଏ ନାହିଁ ଓ ପୂର୍ଣପରାଗ ବା, ବିଶେଷ 
ପରିସ୍ଥିତିରେ ବଳୟ ପରାଗ ହୁଏ । କିନୁ ଉପଛାୟା ପଡ଼ିବା ଅଞ୍ଚଳରୁ କେବଳ 
ଆଶିଂକ ପରାଗକୁ ହିଁ ଦେଖ୍ହୁଏ । ବଳୟ ପରାଗବେଳେ ଚନ୍ଦ୍ରର ପ୍ରଚ୍ଛାୟା ଆସି 
ପୃଥ୍ବୀରେ ପହଞ୍ଚିପାରେ ନାହିଁ। ଓଲଟା -ପ୍ରଛୁୟାଟା ପୃଥ୍ବୀର ଯେଉଁ ଅଂଶକୁ ଛୁଏଁ, 
ସେଠାରୁ ବଳୟ ପରାଗ ଦେଖାଯାଏ । ଉପଛାୟା ଅଞ୍ଚଳରୁ ଆଂଶିକ ପରାଗ ହିଁ 


ଦେଖ୍ହୁଏ । 
ପରାଗ ନାଟକର ବ୍ୟାପ୍ତି ଓ ଦିଗ 


ପୃଥ୍ବୀର ପ୍ରଚୁୟା ଚନ୍ଦ୍ରର ପ୍ରଛଥାୟାଠାରୁ ଚାରିଗୁଣ ଅଧ୍କା ଲମ୍ବା 
ହୋଇଥାଏ । ହାରାହାରି ଦୂରତାରେ ଥ୍ଲାବେଳେ ଚନ୍ଦ୍ରର ପ୍ରଛ୍ଥାୟା ପୃଥ୍ବୀରେ 
ସର୍ବାଧ୍କ ୨୭୦ କି.ମି. ଚଉଡ଼ା ଜାଗାକୁ 
ଛୁଏଁ । ଚନ୍ଦ୍ର ଓ ପୃଥ୍ବୀ ଉଭୟ ଗତି 
କରୁଥ୍ବାରୁ ପୃଥ୍ବୀ ଉପରେ ଘଣ୍ଟାଜୁ 
ହାରାହାରି ଦୂଇ ହଜାର କି.ମି. ବେଗରେ 
ପଶ୍ଚିମରୁ ପୂର୍ବ ଆଡ଼କୁ ଘୁଞ୍ଚିଗଲେ । ତେଣୁ 
ଏହି ଅଞ୍ଚଳରୁ ଦିଶୁଥ୍‌ବା କେନ୍ଦ୍ରୀୟ (ବଳୟ 
ବା ପୂର୍ଣ) ପରାଗର ସମୟ ସୀମା ସର୍ବାଧ୍କ 
uta ସାଢ଼େ ସାତ ମିନିଟ୍‌ ଯାଏଁ ହୋଇପାରେ । 
ଜାଗାଟି ବିଷୁବରେଖାଠାରୁ ଯେତେ ଉତ୍ତର 
ବା ଦକ୍ଷିଣକୁ ହୁଏ , ସେଠାରେ ପୃଥ୍ବୀର ଗୋଲେଇ ଆବର୍ଉନ ବେଗ କମ୍‌ ହୁଏ କିନୁ 
ଚନ୍ଦ୍ରର ପ୍ରଚଥାୟାର ବେଗ ପ୍ରବଳ ବଢ଼ିଯାଏ | ଏଥ୍ଯୋଗୁଁ କେନ୍ଦ୍ରୀୟ ପରାଗର ସମୟ 
ସୀମା କମିଯାଏ । ସୂର୍ଯ୍ୟ ପରାଗ ବେଳେ ସର୍ବଦା ଚନ୍ଦ୍ର ସୂର୍ଯ୍ୟର ପଶ୍ଚିମ ପଟକୁ 
ଥାଏ । କ୍ରମଶଃ ସେ ସୂର୍ଯ୍ୟକୁ ପଶ୍ଚି ମଆଡ଼ୁ ଢ଼ାଙ୍କି ଆସେ । ପୃଥ୍ବୀ ଉପରେ ଏହାର 
ଛାଇଟି ପୂର୍ବକୁ ଧାଇଁଚାଲେ | 


ସୂର୍ଯ୍ୟ ପରାଗ ବେଳେ ଚନ୍ଦ୍ରଗ ଛାଇ ପୃଥ୍ବୀର ଚେନାଏକୁ ମାତ୍ର ଛୁରଁଥାଏ । 
କିନ୍ତୁ ପୃଥ୍ବୀର ପ୍ରଚୁାୟା ଚନ୍ଦ୍ର ପ୍ରଚଥାୟା ଠାରୁ ପ୍ରାୟ ଚାରି ଗୁଣ ଅଧ୍କା ଲମ୍ବା ଓ ଯଥେଷ୍ଟ 
ବେଶୀ ଚଉଡ଼ା (ପ୍ଛାୟା ପ୍ରାୟ ୯୦୦୦ କି.ମି. ଓ ଉପଛୁୟା ପ୍ରାୟ ୧୬,୦୦୦ 


୧୨ 


Digitized by srujanika@gmail.com 


ଣ 
ଏ ଡନର ତରଫ 


GP Yi I 


କି.ମି. ଚଉଡ଼ା) ହୋଇଥାଏ | ଏହି ଛାଇର ମଝିକୁ ଛୁଇଁ ଗଲେ ଚନ୍ଦ୍ରର ପୂର୍ଣ ଗ୍ରହଣ 
ପ୍ରାୟ ଘଣ୍ଟାଏ ପଇଁଚାଳିଶ ମିନିଟ୍‌ ୍ଷାଏଁ ହୁଏ । ଉତ୍ତୟ ପ୍ରଚୁ।ୟା ଓ ଉପଳ୍ଥାୟୀନ୍ତୁ ର୍ଷ 
ଯିବା ପାଇଁ ଚନ୍ଦ୍ର ୬ ଘଣ୍ଟାରୁ ବେଶୀ ସମୟ ନିଏ । କେନ୍ଦ୍ରକୁ ନ ଛୁଇଁ ତଳ ବୀ ଝର 
ପଟେ ଗଲେ ଏହାର ସମୟ ସୀମା କମିଯାଏ । ସୂର୍ଯ୍ୟପରାଗ ତୁଳନାରେ 
ଚନ୍ଦ୍ରଗ୍ରହଣର କ୍ରମ ଓଲଟା ହୁଏ । ସୂର୍ଯ୍ୟପରାଗ ବେଳେ ଚନ୍ଦ୍ରଟି ସୂର୍ଯ୍ୟକୁ ପର୍୍ଚିମ 
ଆଡ଼କୁ ଉହାଡ଼ କରିଚାଲେ | କିନ୍ତୁ ଚନ୍ଦ୍ରଗ୍ଛହଣ ବେଳେ ପୃଥ୍ବୀର ପ୍ରଚ୍ଛାୟା ଯୋଗୁଁ 
ଚନ୍ଦ୍ର ପୂର୍ବ ଆଡ଼ୁ ଖଣ୍ଡିଆ ହେବାକୁ ଲାଗେ । 


ଆମ ଆକାଶରେ ପରାଗ / ଗ୍ରହଣ 


ବିଭିନ୍ନ ସମୟରେ ଆମ ଆକାଶରେ ସୂର୍ଯ୍ୟପରାଗ ଓ ଚନ୍ଦ୍ରଗ୍ରହଣ ଦେଖ୍ବାକୁ 
ପାରଛେ | ଆଜିର ପ୍ରାଥମିକ ଶ୍ରେଣୀ ପାଠ ବହିରେ ବି ପରାଗ ଓ ଗ୍ରହଣର ଅସଲ 
oe କାରଣକୁ ଚିତ୍ର ସହ ବ୍ରଝାଯାଇଛି । କିନ୍ତୁ 

ପରାଗ ବା ଗ୍ରହଣଟିଏ ପ୍ରତି ଆମ ସମାଜରେ 
ଏକ ବିଚିତ୍ର ବିଶ୍ଵାସ ରହିଆସିଛି । ଆଖ୍‌ 
ଆଗରେ ଏହି ବିଚିତ୍ର ଘଟଣାକୁ ସତରେ 
ଦେଖ୍ବା, ପିଲାଙ୍କ ସହ ଆଲୋଚନା 
କରିବା, ସାଙ୍ଗସ।ଥ୍‌ ଏକାଠି ହୋଇ 
ଘଟଣାଟିର ମଜା ନେବା, ଆମର ବିଜ୍ଞାନ 
ରଚି ଓ ଆଗ୍ରହକୁ ବଢ଼ାଇବା ... ଆଦି 

ଚିନ୍ତାଧାରା ବା ଦୃ୍ଚିକୋଣ ଆମ ସମାଜରେ ପ୍ରାୟ ନାହିଁ । ସତ କହିବାକୁ ଗଲେ 
ଆମ ଦେଶରେ ˆ ବିଜ୍ଞାନ ? ନାମକ ଶବଦଟି ହିଁ ପରାଗଗରସ୍ତ । ସେଥୁପାଇଁ ଜୀବନ 
ପ୍ରତି ଆମର ଦୃଷ୍ଟିକୋଣ ଅତି ସଂକୀର୍ଣ୍ଣୟ ଦୁର୍ବଳ ଓ ଆଶାହୀନ । ଏବେ ମଧ୍ୟ ଆମ 
ସମାଜରେ ଶତକଡ଼ା ୯୯ ଭାଗ ଲୋକ ପରାଗ ବା ଗ୍ରହଣ ନାଁ ଶୁଣିଲେ ଘରେ 
ପୁରାଣରେ ଲେଖା ବିଧାନ ପାଳିବାକୁ ତିଆର ହୋଇଯାଆନ୍ତି । 


ଚନ୍ଦ୍ରଗ୍ରହଣ ହୋଇଥ୍‌ଲେ ୪-୬ ଘଣ୍ଟା ଆଗରୁ ହାଣ୍ଡି ଛାଡ଼ିବା, ଗାଧୋଇବା, 
ଦାନ ଧର୍ମ କରିବା, ଆଦି ଚାଲେ | ସୂର୍ଯ୍ୟପରାଗ ହେବାକୁ ଥଲେ ବି ସମାଜରେ 
କୋଜୂଅଆ ଭୟ ଖେଳିଯ।ାଏ । ଶିକ୍ଷାନୁଷ୍ଠାନ, ଦୋକାନ, ବଜାର, ସରକାରୀ, 
ବେସରକାରୀ କାର୍ଯ୍ୟାଳୟ ଆଦି ସେ ଦିନ ବନ୍ଦ କରାଯାଏ । ଲୋକମାନେ 
ସତର୍କତାର ସହ ଘରେ ରହିବା ପାଇଁ ଖବରକାଗଜ, ରେଡ଼ିଓ, ଟେଲିଭିଜନ 
ଆଦିରେ ବାରମ୍ବାର ତାଗିଦ୍‌ କରାଯାଏ । ନିତିଦିନିଆ ଚାଲିଚଳଣ ଉପରେ ନାହିଁ ନ 
ଥୁବା କଟକଣା ଜାରି କରିଦିଆଯାଏ | ଏ ପ୍ରକାରର ଭୂଲ ଧାରଣା ଖେଳାଇବାରେ 
ଆହୁରି କେତେ କ'ଣ କରାଯାଏ, ତାହା ଆଲୋଚନା କରିବା ମଧ୍ୟ ବିରକ୍ତିକର | 


ଗୋଟିଏ ପଟେ ଆମେମାନେ ବିଜ୍ଞାନ ଯୁଗର ଦାୟାଦ ବୋଲାଇ ଛାତିକୁ 
'ଫଲାଇ ଟହଲିଲାବେଳେ , ଆରପଟେ ପୂରାପରି ଭୁଲ ଓ ମୂର୍ଖ ବୃଝାମଣାକୁ ଆଧାର 
କରି ଲାଙ୍ଗଡ଼ ଜାକିବାଟା ଆମର ଅଭ୍ୟାସଗତ ହୋଇଯାଇଛି । ଏହା ଫଳରେ ଆମେ 
କୀବନରେ କିପରି ଅତି ବିରଳ ଓ ମନଛୁଆଁ ସୁଯୋଗ ସବୁକୁ ହାତଛଡ଼ା କରିଚାଲିଛୁ 
ଏବଂ ପୃଥ୍ବୀରେ ଏଜ ସ୍ଵଗୀୟ ପରିବେଶକୁ ଆମେ ଜାଣିଶୂଣି ନାରକୀୟ ଦୂର୍ଘଶାରେ 
ପରିଣତ କରିଦେଉଛୁ ଏହା ସୁଷ୍ଣତଃ ପ୍ରମାଣିତ | 


7 


୧୯୮୦ ମସିହା ଫେବୃୟାରୀ 
ମାସ ୧୬ ତାରିଖ ଅପରାହ୍ନରେ ଆମେ 
ଏପରି ଏକ ବିରଳ ଘଟଣାକୁ ଉପଭୋଗ 
କରିବାର ସୁଯୋଗ ପାଇଥ୍‌ଲେ | ତାହା 
ଥୁଲା ଆମ ପାଇଁ ପ୍ରକୃତିର ଏକ ଉତାହାର 
- ଏକ ପୂର୍ଣ ସୂର୍ଯ୍ୟପରାଗ, ଯାହା 
ପୃଥ୍ବୀର କୌଣସି ନିର୍ଦିଷ୍ଟ ଜାଗାରେ ପ୍ରାୟ 

୩୬୦ ବର୍ଷରେ ଥରେ ଦେଖ୍ବାକୁ ସୁଯୋଗ ମିଳିଥାଏ । ଆମର ଅଜା, ଜେଜେ 
ଏପରି ସୁଯୋଗଟିଏ ପାଇବା ଆଗରୁ ହୁଏତ ଆଖ୍‌ ମୁଦି ଦେଇଥ୍‌ବେ | ଓଡ଼ିଶାରେ 
ଏହି ଚମଜକ଼ାର ଆକାଶୀୟ ନାଟକଟି ଘଟିଥୁଲା ! 


ଏହି ଦୃଶ୍ୟଟିକୂ ଦେଖ୍ବା, ଛବି ତୋଳିବା, ପରୀକ୍ଷା ଓ ଗବେଷଣା କରିବାର 
ଲକ୍ଷ୍ୟ ରଖ୍‌ ବିଦେଶରୁ ବି ଅନେକ ଆଜାଶପ୍ରେମୀ ବୈଜ୍ଞାନିକ ଏକାଠି ହୋଇଥୁ୍‌ଲେ । 
ଏତିହାସିକ ସୂଯ ମନ୍ଦିର କୋଣାର୍କ ଅନେକ 
। । ଦର୍ଶକଙ୍କର କେନ୍ଦ୍ରବିନ୍ଦୁ ହୋଇଥଲା । ସୂର୍ଯ୍ୟ 
। ମନ୍ଦିରର ପୃଷ୍ଠ ଭୂମିରେ ସୂର୍ଯ୍ୟ ପରାଗର ଛବି 
| ଚୋଳିବ। ସେମନଙ୍କର ମୂଳ ଲକ୍ଷ୍ଯ 
| ରହିଥ୍ଲା । କିଳୁ ସେହି ବିରଳ ସମୟ ବେଳେ 
| ଓଡିଶା ରାଜ୍ୟର ଶତକଡା ୯୯ ଭାଗ ତାଟି 
କବାଟ ପଢି ଯାରଥୁ୍ଲ। ! ରାସ୍ତା ଘାଟ, 
= ଦୋକାନ ବଜାର ସବୁ ପୂରାପୂରି ଜନଶୁନ୍ୟ । 
SES Oe ୮ ଏପରିକି ରାଜ୍ୟର ଚୈଞ୍ଚାନିଜ ଗବେଷଣା 
ଅନୁଷ୍ଠାନଗୁଡିକରେ କାର୍ଯ୍ୟାଳୟ ଓ ବାସଗୃହ ଗୁଡିକ ମଧ୍ୟ ଅନେକାଂଶରେ ବନ୍ଦ 
ଥୁଲା ! ଘର ବାହାରେ ଲୋକ ଅତି କାଁ ଭୀ ଥ୍ଲେ | କିଛୁ ସେତେବେଳେ ପରାଗକୁ 
ନିରାପଦ ଉପାୟରେ ଦେଖ୍ବା ପାଇଁ ଆଜି ପରିକା କରି ଚଷମ। ଆଦିର ସୁବିଧା ନ 
ଥ୍ଲା । ଏ ସମ୍ପର୍କୀୟ ଦଳଗତ ପ୍ରସ୍ତୁତି ପ୍ରାୟ ନ ଥୁଲା । ପରାଗ ଦେଖ୍ବା ପାଇଁ କିଏ 
କିଏ ଖରାଖ୍ଅଆ! ଫିଲ୍ରେ ଚଷମା ବନାଇଥ୍‌ଲେ ତ କିଏ କାଚପଟାର ଉଭୟ ପଟେ 
ଦୀପକଳା ବୋଳିଥୁଲେ |! କିଏ ହଳଦୀ ପାଣିରେ ଦେଖ୍ଥ୍ଲେ ତ କିଏ ଖାଲି ଆଖ୍ରେ 
ବି ସିଧା ଚାହିଁ ଦେଇଥ୍‌ଲେ । ପୂର୍ଣ ପରାଗ ବେଳର ବିଶେଷ ଘଟଣା ସମ୍ପର୍କରେ 
ଅନେକେ ଅବଗତ ବି ନ ଥ୍ଲେ । 


ଖି 


0 


ଦେଶସାରା ଏପରି ବିଭିନ୍ନ ମିଛ ପ୍ରଚାର ଓ କଟକଣା ସରତ୍ତେ କେରଳ, 
ତାମିଲନାଡ଼ୁ, ମହାରାଷ୍ଟ୍ର ଆଦି ସ୍ଥାନରେ କେତେକ ଆକାଶପ୍ରେମୀ ଓ ଜନବିଜ୍ଞାନୀ 
ଦଳ ପରାଗର ଚମକ୍ରିତା ସମ୍ପର୍କରେ ଲୋକଙ୍କୁ ବୂଝାଇଥ୍‌ଲେ । ଶସ୍ତା ପରାଗ 
ଚଷମା, ପୁସ୍ଥିକା, ଫଟୋ, ବଡ଼ ବଡ଼ ଛଚି ଆଦି ବିତରଣ କରି ସେମାନେ ପରାଗ 
ଦେଖାଳୀଙ୍କ ସଂଖ୍ୟାକୁ ଯଥାସମ୍ଭବ ବଢାଇ ପାରିଥ୍‌ଲେ ଓ ସମସ୍ତେ ମିଶି ବିରଳ 

ପରାଗଟିକୁ ସ୍ଵାଗତ କରିଥଲେ | ଜିନୁ ଆମ ଆକାଶରେ ଏହି ଘଟଣାଟି ଘଟିଥ୍ଲେ 
ବି ଆମେ ନିଜର ଅଜ୍ଞତାର ପରିଚୟ ଦେଇ ଘରେ ଲୁଚିଲେ ! 


ପରାଗ ଓ ଆମେ 


୧୯୮୦ ମସିହାର ଏହି ଅପୂର୍ବ ପରାଗଟି ବେଳେ ଏହାର ବୈଚିତ୍ର୍ୟ 
ବିଷୟରେ ମୁଁ ବ୍ୟକ୍ତିଗତ ଭାବରେ ବିଶେଷ କିଛି ଜାଣି ନ ଅଲି । କିନ୍ୁ ୧୯୮୭ 
ମସିହା ବେଳକୁ ଆମେ କିଛି ସ!ଥ୍‌ ବିଜ୍ଞାନର 
ଦର୍ଶନ, ଏଥ୍‌ରେ ପ୍ରକୃତିର ଅବଦାନ ଓ 
ମଣିଷର ଭୂମିକା ଆଦି ବିଷୟରେ ଆଗ୍ରହୀ 
ହୋଇଥୁ୍‌ଲୁ । ସମାଜରେ ଜନ ବିଜ୍ଞାନର 
ବିକାଶ ପାଇଁ ଚେଷ୍ଠଟ। କରିବା ସହିତ ଆମେ 
ଏହା ସମ୍ପର୍କରେ ଆଗ୍ରହୀ ଓ ଚେଷ୍ଟାରତ 
ଅଧ୍କ ଲୋକଙ୍କ ସହ ସମ୍ପର୍କ ଯୋଡି ପାରିଲୁ । 
ଆକାଶ ବିଜ୍ଞାନ ବିଷୟରେ ମଜା ଆମେ 


ସ୍ଲାଇଡ୍‌, ପୋଷ୍ଟର, ଟେଲିସ୍ଟୋପ୍‌, ବହି, ବିଜ୍ଞାନ ଖେଳଣା, ନମୂନା, ଛବି ଆଦି 
ବ୍ୟବହାର କରିବା ଏହି କାମର ଏକ ଅଂଶ ଥୁଲା। ଏଥ୍ସହ ଆମେ ବିଭିନ୍ନ ଅନୁଷ୍ଠାନ 
(ଓ ପେଷ।ଦାର ବିଜ୍ଞାନୀଙ୍କ ସହ ମଧ୍ଯ କାଯ୍ୟକ୍ରମକ୍ୂ ଯୋଡି ପାରିଥୁଲୁ 


କଜୁତୁହଳୀ ବଢିଲା 


୧୯୯୪ ମସିହା ଏପ୍ରିଲ୍‌ ମାସ ବେଳକୁ ଆମେ ଜାଣି ପାରିଲୁ ଯେ ଆସନ୍ତା 
ବର୍ଷ ଗୋଟିଏ ସମ୍ପର୍ଣ ସୂଯ ପରାଗ ଭାରତକୁ ଦେଖାଯିବ । ଏହା ଆଗରୁ ଆମେ 
ଏପରି ଘଟଣାର ଚମକ୍।ରିତା ବିଷୟରେ କିଛି କିଛି ଜାଣି ପାରିଥ୍ଲୁ ଓ ୧୯୮୦ 
ମସିହାର ସୁଯୋଗଟିକୁ ବ୍ୟବହାର କରି ପାରି ନ ଥ୍‌ବାରୁ ପସ୍ଥାଉଥୁଲୁ । ତେଣୁ ଏହି 
ଖବରଟି ଆମର କୂତୃହଳୀକୁ ତେଜି ଦେଲା । ଏହି ଘଟଣାକୁ ଭିରିକରି ଦେଶର 
ବିଭିନ୍ନ ସ୍ଥାନରେ ଲୋକଙ୍କର ଆଗ୍ରହ ବଢାଇବା ପାଇଁ ଆମେ କେତେ ଜଣ ଯୋଜନା 
କଲୁ । ଜାତୀୟ ଜନ ବିଜ୍ଞାନ ମଞ୍ଚ ତରଫରୁ ଆଗ୍ରହୀ ଆକାଶ ବିଜ୍ଞାନପ୍ରେମୀ 

ଦଳଗୁଡିକ ସହାୟତାରେ ଏକ ଦେଶବ୍ୟାପୀ କାଯୀକ୍ରମର ଯୋଜନା କରାଗଲା । 
କାଯୀଏକ୍ରମର ନାମ ରହିଲା ବ୍ରହ୍ମାଣ୍ଡ ଯାତ୍ରା” (ଜସ୍ମିକ ଭଏଜ୍‌) । କେବଳ ସୃ 
ପରାଗ ନୁହେଁ ଏହାକୁ ଭିରି କରି ଆକାଶ ବିଜ୍ଞାନ ଓ ମୋଟ ଉପରେ ବିଜ୍ଞାନ ଦୁତି 
ଲୋକଙ୍କର ଏକ ସକାରାମ୍‌କ ଦୃଷ୍ଟି କୋଣ ବଢାଇବା ଏହାର ମୂଳ ଉଦ୍ଦେଷ୍ୟ ଞ୍‌ଭା । 
4: ଏଥୁପାଇଁ ଭାରତୀୟ ସୌଖୀନ ଆାଢାଶ 
ବିଜ୍ଞାନୀ ସଂସ୍ଥା ଓ ବିଭିନ୍ନ ରାଜ୍ୟର ଆଜଢାଶ 
ପ୍ରେମୀ ସଂସ୍ଥାମାନଙ୍କ ସହ ମିଳିତ ଯୋଜନା 
କର।ଗଲ। । ପ୍ରସ୍ଥୁତି ପାଇଁ କେତୋଟି 
କର୍ମଶାଳା, ଭୁବନେଶ୍ବରଠାରେ ଜାତୀୟ 
ସୌଖୀନ ଆକାଶ ବିଜ୍ଞାନ ସମ୍ମଳନୀ, 
ଆନ୍ତଃବିଶ୍ଵବିଦ୍ୟାଳୟ ଆକାଶ ବିଜ୍ଞାଝ ଵେ୍ଦର 
ଠାରେ ଦୂରଟି ପ୍ରସ୍ତୁତି କର୍ମଶାଳା ଆଦି 
ଉପଯୋଗୀ ହୋଇ ପାରିଥ୍ଲା | 


ଜାତୀୟ ସ୍ତରରେ ଏଥ୍ସହ ସରକାରଙ୍କ ତରଫରୁ ମଧ୍ଯ କେତେକ ପଦକ୍ଷେପ 
ନିଆଗଲା | ଦୂରବୀକ୍ଷଣ ତିଆରି କର୍ମଶାଳା, ପରାଗ ପ୍ରସ୍ତୁତି କର୍ମଶାଳା, ବିଭିନ 
ପ୍ରକାରର ପୂସ୍ତିକା, ସାଇଡ୍‌, ପୋଷ୍ଟର୍‌, ନମୂନା, ଛବି ଆଦି ବିତରଣ କରିବା ସହିତ 
ବିଭିନ୍ନ ରାଜ୍ୟରେ ପ୍ରସ୍ତୁତି କର୍ମଶାଳା କରି ବ୍ରହ୍ମାଣ୍ଡ ଯାତ୍ରା କାଯୀକ୍ରମକୁ ବଢାଗଲା । 
“ପୂର୍ଣ ପରାଚା ପଥ” ରେଅଧ୍କ ଲୋକଙ୍କୁ ଏଥ୍‌ ପାଇଁ ସଚେଚନ ଓ ପ୍ରସ୍ତୁତ କରିବା 
ପାଇଁ ପରାଗ ପର୍ବରୁ ଏକ ସଚେତନତା ଅଭିଯାନ (କଳା ଓ ସମ୍ପର୍କ ମାଧ୍ଯମରେ 
ବିଜ୍ଞାନ ପ୍ରସାର ) ଚାଲିଲା । କ୍ରମଶଃ ପରାଗଟି ପାଇଁ ଲୋକଙ୍କ ମଧ୍ୟରେ ଆଗ 
ଅପେକ୍ଷା କୌତୁହଳୀ କିଛିଟା ବଢିଲା । ବିଭିନ୍ନ କାଗାରେ ପରାଗ ଚଷମା ବେଶ୍‌ 
କିଛି ସଂଖ୍ୟାରେ ବିକ୍ରି ହୋଇ ପାରିଲା । ଏଥର ଦେଶରେ ପଚାଶ ଲକ୍ଷ ପାଖାପାଖ୍‌ 
ଚଷମା ବିକ୍ରି ହୋଇଥ୍‌ବାର ଆଶା କରାଯାଏ | 


ଓଡିଶାରେ ପରାଗ ପ୍ରସ୍ତୁତି 


ଓଡିଶାରେ ଏଥର ପରାଗ ସମ୍ପର୍କୀୟ ସଚେତନତା କିଛିଟା ବଢିଥ୍ଲା। କିନୁ 
ଚିରାଚରିତ ପରାଗ ସମ୍ପର୍କୀୟ ଅପପ୍ରଚାର ଓ ପରମ୍ପରାଗତ କଟକଣା ଯୋଗୁଁ 
ଅଧକାଂଶ ଲୋକ ଘରେ ହିଁ ରହିଲେ | କିନୁ ଏଥର କେତୋଟି ଦଳ ଲୋକଙ୍କ ଏ 

ଦିଗରେ ଆଗ୍ରହୀ କରାଇବା ପାଇଁ ଚେଷ୍ଟା ଚଳାଇଥ୍‌ଲେ। ରାଜ୍ୟରେ “ଜ୍ଞାନ ବିଜ୍ଞାନ? 
ସମିତି ତରଫରୁ ପ୍ରସ୍ତୁତି କର୍ମଶାଳା, ପୁସ୍ତକ ଓ ଚଷମା ବିତରଣ, ସାଇଡ୍‌ ପ୍ରଦର୍ଶନୀ, 
ଆକାଶ ଦର୍ଶନ ଓ ପରାଗ ଦର୍ଶନ କାର୍ଯ୍ୟକ୍ରମର ବ୍ୟବସ୍ଥା କରାଯାଇଥୁଲା ! ବିଭିନ୍ନ 
ଜିଲ୍ଲାରେ ମଧ୍ଯ କେତେକ ଉଲ୍ଲେଖନୀୟ ପ୍ରସ୍ତୁତି କରାଯାଇଥୁଲା । ଫୁଲବାଣୀରେ 
ବିଜୟ ଭାଇଙ୍କ ନେତୃତ୍ଵରେ ସାଥ୍‌ ଦଳ “ ମ/ନବିକଂର ଆକାଶପ୍ରେମୀମାନେ ପୁସ୍ତିକା, 
ଛବି, ସାଇଡ୍‌ ଓ ପୋଷ୍ଟର ମାଧ୍ୟମରେ ପରାଗ ସମ୍ପର୍କରେ ଆଲୋଚନା, ଚଷମା 
ବିକ୍ରି ଓ ପରାଗ ବେଳେ ଦଳଗତ ପରାଗ ଦର୍ଶନ କାର୍ଯ୍ୟକ୍ରମ ରଖ୍ଥ୍ଲେ | 


ଭୁବନେଶ୍ବର ଠାରେ ଜାତୀୟ ସୌଟଖୀନ ଅଆ/କାଣ ବିଜ୍ଞାନ! ସମ୍ମିଳନୀ ଏ 
ଦିଗରେ ଏକ ପ୍ରସ୍ତତି ପର୍ବ ଥୁଲା । ପଠାଣି ସ/ମଳ୍ ପାନେଟ/ରିଅମ୍‌ ତରଫରୁ ଏକ 
ଦୂରବୀକ୍ଷଣ ଯନ୍ତ୍ର ତିଆରି କର୍ମଶାଳା ବି କରାଯାଇଥୁଲା | ଏହାଛଡା ବିଭିନ୍ନ ପୁସ୍ତିକା, 
ଚଷମା, ଛବି ଆଦି ବିକି କରାଯାଇଥ୍୍‌ଲା । ପରାଗ ଦିନ ଅଧ୍କ ସଂଖ୍ୟାରେ ଲୋକ 
ପରାଗ ଦେଖ୍ବା ପାଇଁ ବି ବ୍ୟବସ୍ଥା ରଖାଯାଇଥୁଲା | ସା/ମଳଛ ଚନ୍ଦ୍ରଶେଖର ସୌଟଖୀନ 
ଳଜ୍/ଚି ଚି୍ଞାନ ସଂମ/ ତରଫରୁ କେତେକ ଆଲୋଚନା ରଖାଯାଇଥୁୂଲା । ପରାଗ 
୩ ମୟରେ ପ୍ଲାନେଟାରିଅମ୍‌ ସହ ମିଶି ଗୋଟିଏ ଦଳକ୍ର ରାଜସ୍ଥାନର ଅଲୱାର୍‌ 
ଅଞ୍ଚଳକ୍ର ପଠାଯାଇଥୂଲା । 


ଏକ ସ୍ଵାଧୀନ ଦଳର ପ୍ରସ୍ତୁତି 


ବ୍ରଲୁ ଭାଇ ( ଶ୍ରୀ ମନମୋହନ ଚୋଧୂରୀ ) ଙ୍କୁ ସମସ୍ତେ ଜଣେ ନିଷ୍ଠାପର 
ସବୌଦୟ ନେତା ଭାବରେ ଜାଣନ୍ତି । ତାଙ୍କର ବିଜ୍ଞାନ ରଚି ଓ ପରଖ ବିଷୟରେ 
ଅନେକେ ବିଶେଷ କିଛି ଜାଣନ୍ତି ନାହିଁ। କିନ୍ଧୁ ବିଜ୍ଞାନର ଧାରା ଓ ରୂପକୁ ଠିକ୍‌ ଭାବରେ 
ବ୍ରଝି ଜଣେ ବିଜ୍ଞାନପ୍ରେମୀ ଭାବେ ମାତିବାରେ ଓଡିଶାରେ ସେ ଜଣେ ପୋଖତ 
ଲୋକ । ଜଣେ ସୌଖୀନ ଆଜକାଶପ୍ରେମୀ ଭାବେ ନିଜେ ବିଭିନ୍ନ ବହି ପଢିବା, 
ଆକାଶରେ ତାରା ଆଦି ଖୋଜିବା, ବିଭିନ ନମୂନା ନିଜେ ହାତରେ ବନାଇବା, 
ଦୂରବୀକ୍ଷଣ ଯନ୍ତ୍ର ନିଜେ ବନାଇବା, ଆକାଶ ସମ୍ପର୍କୀୟ ଅନେକ ଲେଖାଲେଖ୍‌ 
କରିବାରେ ସେ ଆମମାନଙ୍କ ଠାରୁ ବେଶ୍‌ ଆଗରୁ ବିଭିନ୍ନ ପରଖ କରିଥଲେ । 
ପରାଗର ୬ ମାସ ଆଗରୁ ଆମେ ସ୍ଥିର କରିଥ୍‌ଲୁ ଯେ, ସମ୍ପୂର୍ଣ ସୂର୍ଯ୍ୟ ପରାଗ ଦେଖ୍ବା 
ପାଇଁ ପଶ୍ଚିମବଙ୍ଗର ପୁରୁଲିଆକୁ ଯିବୂ । ଏଥ୍‌ ପାଇଁ ଆମେ ସେହି ଜାଗା ବିଷୟରେ 

ବେଶ୍‌ କିଛି ତଥ୍ୟ ସଂଗ୍ରହ କଲୁ। ସେଠାରେ ରହିବା ବ୍ୟବସ୍ଥା କରିବା ସହିତ ଆମେ 
ଛବି ତୋଳିବାର ପ୍ରସ୍ତୁତି ଚଳାଇଥ୍‌ଲୁ। ପରସ୍ପରର ଅନ୍ୟାନ୍ୟ କାମ ସହ ଏହି ଜାମଟି 
ପାଇଁ ନିୟମିତ କିଛି ସମୟ ଦେଉଥୁଲୁ । ବୁଲୁ ଭାଇ ୧୯୮୦ ମସିହାରେ ଓଡିଶାରେ 
କୋଣାର୍କ ଠାରେ ସୂଯ ପରାଗ ଦେଖ୍ବା ସହିତ ଛବି ତୋଳିଥ୍ଳେ । ଏଥର 
ସୂର୍ଯ୍ୟପରାଗ ଦେଖ୍ବା ଓ ଛବି ତୋଳିବା ପାଇଁ ସେ ଯଥେଷ୍ଟ ଆଗ୍ରହୀ ଥ୍ରେ। ତାଙ୍କ 
ସହ ମିଶି ଏପରି ଏକ କାମ କରିବା ମୋ ପାଇଁ ଏକ ସୁନ୍ଦର ସୁଯୋଗ ଥୁଲା । 


ଦୀପାବଳୀ ପରାଗ ସୂଚନା 


ଏହି ପରାଗଟି ଏକ ପୂର୍ଣ ସୂର୍ଯ୍ୟପରାଗ ହେତୁ ଏହାର ଗୁରୁତ୍ଵ ଯଥେଷ୍ଟ 
ବଢିଯାଇଥୁ୍‌ଲା | ୧୯୮୦ ପରାଗର ୧୫ ବର୍ଷ ପରେ ଭାରତରେ ଏହା ଥୁଲା ଦ୍ବିତୀୟ 
ସୁଯୋଗ । ଆଗକୁ ୧୯୯୯ ମସିହାରେ ଓ ୨୦୦୯ ମସିହାରେ ଆଉ ଦୂଇଟି ପୂର୍ଣ 
ପରାଗର ସମ୍ଭାବନା ଅଛି । କିନୁ ଜଳବାୟୁ ଓ ସମୟ ଦିଗରୁ ଏହାକୁ ଠିକ୍‌ରେ ଦେଖ୍‌ 
ପାରିବାର ସମ୍ଭା|ବନା ଯଥେଷ୍ଟ କମ୍‌ ବୋଲି ବିଚାର କରାଯାଉଛି । ୧୯୮୦ର 
ପରାଗଟି ଅପରାହ୍ନରେ ହୋଇଥ୍‌ବାରୁ ସନ୍ଧ୍ଯା ପୂର୍ବର ଏହି ପରାଗ ସମୟରେ 
ଅନେକ ପରୀକ୍ଷା (ଜୀବଜଗତର ପ୍ରତିକ୍ରିୟା... ) ସଠିକ୍‌ ଭାବେ କରାଯାଉ ପାରି 
ନ ଥଲା । କିଳୁ ଏଥର ପରାଗଟି ସକାଳୁ ହେଉଥ୍ବାରୁ ସବୂ ପରୀକ୍ଷା ସୁବିଧାରେ 
କରାଯାଇ ପାରିବ ବୋଲି ଆଶା କରାଯାଉଥ୍ଲା। 


ଓଡିଶା ଆକାଶରେ ସୂର୍ଯ୍ୟର 
ଶତକଡା ୮୫ ରୁ ୯୭ ଭାଗ ଯାଏଁ 
ଲୁଚିଯିବାର ସମ୍ଭାବନା ରହିଥ୍‌ଲ। । 
: କିଳୁ ଉତ୍ତର-ପୂର୍ବ ଆଫ୍ରିକା, ମଧ୍ଯ ଓ 
ଦେଣ ପୂର୍ବ ଏ ସିଆ! , ଭାରତ ମହାସାଗର, 
ଅଷ୍ଟ୍େଲିଆର ଉତ୍ତର ଭାଗ ଓ ପ୍ରଶାନ୍ତ 
ମହାସାଗରର ପଶ୍ଚିମ ଭାଗ ପାଇଁ 
ଏହା ଏକ ପୂର୍ଣ ପରାଗ ଥ୍ଲା। ଚନ୍ଦ୍ରର 
ପ୍ରଚ୍ଛାୟା ଇରାନ୍‌, ଆଫଗାନିସ୍ଥାନ ଓ 
ପାକିସ୍ଥାନ ଟପି ଭାରତ ଛୁଇଁବାର 

ଥ୍ଲା। ଭାରତରେ ଅଲ୍‌ୱାର୍‌, ଭରତପୁର ଓ ଧୌଲପୂର ( ରାଜସ୍ଥାନ ) , ଭିନ୍ଦ୍‌ (ମଧ୍ଯ 
ପ୍ରଦେଶ), ଜଲାଉନ୍‌, ହମିର୍ପୂର ଓ ଏଲାହାବାଦ ( ଉତ୍ତର ପ୍ରଦେଶ), 
ରବର୍ଟସ୍ଗଞ୍, ଡାଲ୍ଟନଗଞଜ ଓ ରାଞ୍ଚ୍‌ (ବିହାର) ଏବଂ ପୂରୁଲିଆ, ବଜ୍‌ ବଜ୍‌, 
ଡାଏମଣ୍ଡ ହାର୍ବର୍‌ ଓ ହଳଦିଆ (ପଶ୍ଚିମ ବଙ୍ଗ) ଟପି ଏହା ବଙ୍ଗଳା ଦେଶ ଆଡକୁ 
ଯିବ ବୋଲି ଜଣା ଥୁଲା । 


ଆମ ପ୍ରସ୍ତୁତି 


ଅକ୍ଲୋବର ୨୪ ତାରିଖରେ ସୂର୍ଯ୍ୟ ପରାଗଟି ଥାଏ । ଏହାର ପାଞ୍ଚ ଦିନ 
ଆଗରୁ ଆମେ ପୁରା ସମୟ ଦେଇ ଏହି ଦିନଟି ପାଇଁ ପ୍ରସ୍ତୁତ ହେଲୁ । ପଢାପଢି 
କରିବା, ଦୂରବୀକ୍ଷଣ ଯନ୍ତ୍ରକୁ ସଜାଡିବା, ଏଥ୍‌ରେ କ୍ୟାମେରାକୁ ଯୋଡିବା, ଛବି 
ତୋଳିବା ଅଭ୍ୟାସ କରିବା, ଛବିକୁ ଛପାଇ ବିଶ୍ଲେଷଣ କରିବା, ଦୂରବୀକ୍ଷଣ ମୁହଁ 
ପାଇଁ ନିରାପଦ ଫିଲ୍ଟର ବନାଇବା, ଲତ୍ୟାଦି କାମ ସରିଲା । 


ଅକ୍ଲୋବର ୨୧ ତାରିଖ ରାତିରେ ଆମେ ପୁରୁଲିଆ ବାହାରିଲ ! ଏହି 
ଦଳଟିରେ ଆମେ ଥ୍ଲୁ ବ୍ରଲୁଭାର, ସୁମିତ୍ରା ଦେବୀ ( ଶ୍ରୀମତୀ ସୁମିତ୍ରା ଚୌଧୁରୀ) 
ଓ ମୁଁ । ଶେଷ ବେଳକୁ ବନ୍ଧୁ ଜୟଦେବ କର, ନିରାକର ସାହୁ ଓ ଗଗନ ମହାନ୍ତି ବି 
ଏଥ୍‌ରେ ଆଗ୍ରହ ଦେଖାଇଲେ । ଆମେ ସମସ୍ତେ ଏକାଠି ବାହାରିଲୁ । 


ପୂରୁଲି ଅରେ କଳାମେଘ 


ପଶ୍ଚିମବଙ୍ଗରେ ପୂରୁଲିଆ ଏକ ଛୋଟ 
ସହର । ଅଜଢ୍ଲୋବର ୨୨ ତାରିଖ ପର୍ବାଡ୍ନରେ 
ଆମର ବିଭିନ ବୟସ ଓ ଅନୁଭୂତି ସମ୍ପନ୍ନ 
ଆକାଶପ୍ରେମୀ ଦଳଟି ଏଠାରେ ପହଞ୍ଚଲୁ | 
ଆଗରୁ ହିସାବ କରାଯାଇଥ୍‌ଲା ଯେ, ପୂରୁଲିଆ 


ରହିପାରେ 1 ଓଡିଶା ଛାଡିବା ଆଗରୁ ଆକାଶ 
ମେଘରେ ଢାଙ୍କି ହୋଇ ରହିଥ୍‌ଲା । ତେଣୁ 

ଆକାଶ ସଫା ରହିବାର ସମ୍ଭାବନା କମ୍‌ ଜଣା ପଡୁଥାଏ । ପୂରୁଲିଆରେ ପହଞ୍ଚଲା 
ବେଳକୁ ଆମ ଆଶା କିଛିଟା ମଉଳିଗଲା । ସେଠାରେ ବର୍ଷା ହୋଇ ରାସ୍ତା କଡରେ 
ପାଣି ଜମିଥାଏ ଓ ଆକାଶରେ ମେଘ ଢାଙ୍କି ହୋଇ ରହିଥାଏ । କିନ୍ତୁ ସ୍ଥାନୀୟ 
ଲୋକଙ୍କର ଏହି ଘଟଣାଟି ପ୍ରତି ଆକର୍ଷଣ ବେଶ୍‌ ବଢିଥାଏ । ରିକ୍ଟାବାଲା, 
ଦୋକାନୀ, ରାସ୍ତାରେ ପଥ୍‌କ , ବିଭିନ ଘରଲୋକ ଆମ ସହିତ କଥା ହେଲା ବେଳେ 
ପରାଗର ବିଭିନ୍ନ ଦିଗ ବିଷୟରେ ପଚାରୁଥାନଛ୍ତି। 


ପରାଗ ଦେଖ୍ବା ପାଇଁ ଅଧ୍କାଂଶ ସୈୌଃଖୀନ୍‌ ଓ ପେଷାଦାର ଆକାଶପ୍ରେମୀ 
(ପ୍ରାୟ ତିନି ହଜାର) ସ୍ଥାନୀୟ ଅଯୋଧ୍ଧା ପାହାଡକୁ ବାଛିଥାନ୍ତି । ଆମେ ଯେଉଁ 
ହୋଟେଲ୍‌ରେ ରହିଲୁ, ଏହାର ଛାତ ଯଥେଷ୍ଟ ଉଚ୍ଚ ଓ ଚଉଡା ଥୁଲା । ତେଣୁ ଏଠାରେ 
ହିଁ ଆମେ ଆମର ପ୍ରସ୍ତୃତି ଆରମ୍ଭ କଲୁ । ଆମେ ମୋଟରେ ଆଠଟି କାମ ପାଇଁ 
ପ୍ରସ୍ତୁତ ହୋଇଥାଉ। ଆମ ପାଖରେ ଦୂଇଟି ଉଲମାନର କ୍ୟାମେରା ଥାଏ । ଗୋଟିଏ 
ବୁଲୁଭାଇଙ୍କ ଛଅଇଞ୍ଚୁଆ ଦୂରବୀକ୍ଷଣରେ ଲାଗିଥାଏ । 


ଆରଟିରେ ମୁଁ ସିଧା ଛବି ତୋଳିବା ଅଭ୍ୟାସ କରିଥାଏ । ଏହି ଦୂଇଟି ମୁଖ୍ୟ 
କାମ ସହ ପରାଗର ସମୟ ସୀମାକୁ ଯାଞ୍ଚ କରିବା, ଜୀବକଗରତର ପ୍ରତିକ୍ରିୟା ଲକ୍ଷ୍ୟ 
କରିବା, ଛାୟା ଲହରୀର ଛବି ତୋଳିବା, ପୂର୍ଣ ପରାଗ ବେଳେ ଆକାଶର ମାନଚିତ୍ର 
ଟିପିବା, ଆଂଶିକ ପରାଗ ବେଳେ ଗଛ ମୂଳରେ ବଙ୍କୁଲି ସୂଯ ଛବି ଦେଖ୍ବା ଓ 
ଦର୍ପଣ ସାହାଯ୍ୟରେ ସୂର୍ଯ୍ୟ ଛବିକୂ କାନ୍ତରେ ପକାଇ ନିରାପଦ ଭାବେ ଦେଖ୍ବାର 
ଯୋଜନା କରିଥାଉ । 


୨୨ ତାରିଖ ଉପରବେଳା ଏବଂ ୨୩ ତାରିଖର ଉଭୟ ସକାଳ ଓ ଉପର 
ବେଳା ଆମେ ଆମ ଯନ୍ତ୍ରପାତିକୂ ସଜାଢି ପୂଣି ଛବି ତୋଳିବା ଅଭ୍ୟାସ କଲୁ । 
ଦୂରବୀକ୍ଷଣ ଓ ଖାଲି ହାତରେ ଛବି ତୋଳିବାରେ ଆମ ଉଭୟଙ୍କର ଅନୁଭୂତି ଓ 
ବିଶ୍ଵାସ ଯଥେଷ୍ଟ ବଢିଯାଇଥାଏ । କିନ୍ତୁ ଏ ଯାଏଁ ଆକାଶରେ ଆଂଶିକ ମେଘ ଥାଏ। 
ତେଣୁ ମନରେ ଅଳ୍ପ ଡର ବି ରହିଥାଏ। ଆମର ପ୍ରସ୍ତୁତି ଦେଖ୍‌ ହୋଟେଲର କର୍ମଚାରୀ 
ଓ ଆଖପାଖର ଲୋକେ ପରାଗ ବେଳେ ଆମ ସହ ସମୟ କଟାଇବାକୁ ଚାହୁଁଥାନ୍ତି । 
ଏ ସମୟରେ ଓଡିଶାରୁ ଅମର ଆଉ ତିନି ଜଣ ବନ୍ଧୁ ଆମ ସହ ଯୋଗ 
ଦେଲେ ମଙ୍ଗଳ ମହାତୋ , ତରଙ୍ଗଣୀ ଓ ପ୍ରିୟରଞ୍ଜନ ! 

ଦୀପାବଳୀ ରାତିର ମଉଜ 


ପୂରୁଲିଆବାସୀଙ୍କ ପାଇଁ ଦୀପାବଳୀ ଏକ ଗୁରୁତ୍ବପୂର୍ଣ ପର୍ବ । ଦୋକାନ 
ବଜାରକୁ ନୂଆ ରୂପରେ ରଙ୍ଗେଇ, ସଜେଇ, ସଫା କରା ଚାଲିଥାଏ । ୨୩ ତାରିଖ 
SD ରାତିରେ ସହର ବଜାର ସାରା ବିଭିନ୍ନ 
ପ୍ରକାରର ଆଲୋକ ଓ ସାଜସଜା ଭିତରେ 
ପୂରା ପୂରୁଲିଆ ଖୁସି ମଉଜରେ ମାତିଥାଏ। 
୮ | ଏହା ସାଙ୍ଗକୁ ଶୀତ ରତୁ ଆରମ୍ଭ ଆରାମ 
| ଦାୟକ ପରିବେଶ ଏକ ସୁସ୍ଥ ଓ ମନଛୁଆଁ 
¦ | ଅନୁଭୂତି ଆଣିଅଆାଏ । ଦୀପାବଳୀର 
| ବାଣଫୁଟା ଓ ମଉଜ ମଜଲିସ୍‌ରେ ପୂରୁଲିଆ 
1 | ପୂରା ଜୀବନ୍ତ ମନେହେଉଥାଏ । କିନ୍ତୁ ଆମ 
ଆକାଶପ୍ରେମୀ ଓଡିଆ ଦଳଟି ମନରେ ଏବେ ବି କିଛିଟା ଚିନ୍ତା ଘାଣ୍ି ଚକଟି 
ହେଉଥାଏ - ଆକାଶରେ ଅଳପ ମେଘ ଯୋଗୁଁ । କାଳେ..... 


ସେଇ ଦିନଟି ଆସିଲା 


୨୪ ତାରିଖ ସକାଳ | ଉଠୁ ଉଠୁ ଆମେ ଆଗ ଆକାଶକୁ ଦେଖ୍ନେଲୁ । 
ଏହା ଆମ ପାଇଁ ଅତି ଆନନ୍ଦମୟ ସମୟ ଥୁଲା । ଆଜି ଆମର ବହୁ ଉକ୍ଣ୍ଣିତ ସୂର୍ଯ୍ୟ 
ପରାଗ ଦେଖ୍ବାକୁ ମିଳିବ ..... ଆକାଶରେ ଚେନାଏ ବି ମେଘ ନ ଥାଏ । ସକାଳ 
୬ଟା ସୁଦ୍ଧା କାମ ଦାମ ସାରି ଆମ ଦଳଟି 
ଛାତ ଉପରେ ତିଆର ହୋଇଗଲୁ | ଛାତର 
ମଝି ଭାଗରେ କ୍ଯାମେରାଲଗା 
ଦୂରବୀକ୍ଷଣଟା ପରାଗ ଅପେକ୍ଷାରେ ଠିଆ 
ହୋଇଥ।ଏ । ଗୋଟିଏ କୋଣରେ 
ପରାଗର ଛବି କେବଳ କ୍ୟାମେରାରେ 
ତୋଳିବା ପାଇଁ ବ୍ୟବସ୍ଥା କରାଯାଇ ଥାଏ । 
ତିନୋଟି ଦର୍ପଣ ଉପରେ କଣାଥ୍‌ବା 
କାଗଜ ମଡାଇ ସୂର୍ଯ୍ୟର ଛବି କାବ୍ରେ 

ପକାଇବା ବ୍ୟବସ୍ଥା ଥାଏ । ଖରା ପଡୁଥ୍ବା ପଟ କାଛରେ କେତୋଟି ଧଳ! ପରଦା 
ଝୁଲାଇଥାଉ । ଏହା ଉପରେ ଛାୟା ଲହରୀ ଗତି କଲା ବେଳେ ଏହାର ଛବି 
ଡତୋଳିବାର ଯୋଜନା ଥାଏ । ଛାତ ଉପରେ କେତୋଟି ଆଳଙ୍କାରିକ ଗଛ ଥାଏ | 
ଏହା ତଳେ ସୂର୍ଯ୍ୟର ଖଣ୍ଡିଆ ଛବିକୁ ଦେଖ୍‌ ପାରିବାର ଆଶା ରଖ୍ଥାଉ । ଦୂଇଜଣ 
ସାଥ୍‌ ସମୟ ସୂଚାଇବା ସହିତ ଦୂଇ କ୍ୟାମେରାର ଛବି ତୋଳିବା ସମୟ ଟିପିବାକୁ 
ପ୍ରସ୍ତୃତ ଥା'ନ୍ତି । ଆଗରୁ ଆମେ ଭାରତୀୟ ସମୟ ସହ ଘଡି ମିନାଇ ନେଇଆଉ। 


୭ଟା ସୁଦ୍ଧା ଆମର ସବୁ ପ୍ରସ୍ତୁତି ସରିଲା । ବାହାରୁ ପ୍ରାୟ ୨୫ ଜଣ ଲୋକ 
ଆମ ପାଖରେ ପହଞ୍ଥାନ୍ତି । ସମସ୍ତଙ୍କ ପାଖରେ ପରାଗ ଚଷମାର ସୁବିଧା ଥାଏ । 
ଆମେ ବି ଯଥେଷ୍ଟ ସଂଖ୍ୟକ ଚଷମା ନେଇଥୁଲୁ ! ଆଜିର ସକାଳରେ ଅନ୍ୟ ଦିନ 
ସକାଳ ଠାରୁ କିଛି ଫରକ ନ ଥାଏ । ଉନ୍ମନ ସୂର୍ଯ୍ୟ ପୂର୍ବ ଦିଗରେ ଝଲସି ଧ୍‌ରେ 
ଧ୍ରେ ଉପରକୁ ଉଠୁଥାଏ ! ଆମେ ଅପେକ୍ଷା ଜରିଥାଉ | 


ଜିନ ପୂରୁଲିଆରେ ଆଜି ଏକ ବ୍ୟତିକ୍ରମ । ପରାଗ ସମୟ ପାଖେଇବା 
ସାଙ୍ଗକୁ ରାସ୍ତାଘାଟରେ ଲୋକ ସଂଖ୍ୟା ଜମି ଚାଲିଥାଏ । କା ଭା ଲୋକଟିଏ 
ଦେଖାଯାଉ ଥାଏ । ଆମେ ଛାତ ଉପରୁ ଚାରି ଆଡକୁ ଦେଖୁଥାଉ । ପାଖ ବସ୍‌ 
ଷ୍କାଣ୍ଟିରେ କୌଣସି ଗାଡି ଚାଲୁ ନ ଥାଏ । ସବୂ ଗାଡିର ଝରଜା କବାଟ ବନ୍ଦ ଥାଏ 
ଓ ଗାଡି ସବୂ ଫାଙ୍କା ବସ୍‌ଷ୍ଟାଣ୍ଡଟାରେ ଠିଆ ହୋଇଥାଏ । ରାସ୍ତାଘାଟ ସବ୍ର ନିଶବ୍ଦ 
ଜଣା ପଡୁଥାଏ । 


ନାଟକର ଆରମ୍ଭ 


ଠିକ୍‌ ସାଢେ ୭ଟା ସମୟ। ସୂର୍ଯ୍ୟ ପୂର୍ବ 
ଦିଗବଳୟ ଠାରୁ ପ୍ରାୟ ୨୫° ଉଚ୍ଚକୁ ଉଠି 
ସାରିଥାଏ। ସୂର୍ଯ୍ୟର ପଶ୍ଚିମ ପାଖ ସାମାନ୍ୟ 
ହଠାତ୍‌ ଖଣ୍ଡିଆ ଦିଶିଲା । ପରାଗ ନାଟକ 
ଆରମ୍ଭ ହେଲା ! ସମସ୍ତେ ଏହାର ଯଥେଷ୍ଟ 
ଆଗରୁ ଚଷମା ପିନ୍ଧି ସାରିଥାନ୍ତି । ଆରମ୍ଭ 
ହେଉ ହେଉ ପରସ୍ପରକୁ ଦେଖାଇ ଖୁସିରେ 


୨୩ 

କୁହାକୁହି ହେଉଥାନ୍ତି। ବୁଲୁଭାଇ ଓ ମୁଁ ଖାଲି ଆଖ୍ରେ ଥାଉ | ତାଙ୍କ ଦୂରବୀକ୍ଷଣ ଓ 
ମୋ କ୍ୟାମେରା ମୁହଁରେ ମାରଲାର ପଟିରେ ତିଆରି ଫିଲ୍ଟର୍‌ ଲଗାଇଥାଉ । 
ସୂର୍ଯ୍ୟକୁ ଦେଖ୍ଲା ବେଳେ ଆଖ୍‌ରେ ଚଷମା ଦେଇ ଦେଖୁ ¦ କିନୁ ଛବି ତୋଳିଲା 
ବେଳେ ଚଷମା ଉତାରି କ୍ୟାମେରା ଆଖ୍ରେ 
ଦେଖୁ । ଆମକୁ ଭା”ରି ଖୁସି ଲାଗୁଥାଏ | 
ଉକ୍ଣ୍ଡା ବି ବଡ଼ୁଥାଏ । ପୂର୍ଣ ପରାଗ ଆଗରୁ 
ପ୍ରତି ଦଶ ମିନିଟ୍‌ ବ୍ଯବଧାନରେ ଗୋଟିଏ 
ଲେଖାଏଁ ଛବି ତୋଳିବାକୁ ଆମେ ଠିକ୍‌ 
କରିଥ୍ଲୁ । ପରାଗ ଆରମ୍ଭର ଦଶ ମିନଟ୍‌ 
ପରେ ଉତ୍ତୟଙ୍କୁ କ୍ୟାମେରା ବୋତାମ ଚିପା 
ଶୁଭିଲା। ସାଥ୍ମାନେ ସମୟ ଟିପି ରଖୁଥାନ୍ତି । 
ବାହାରୁ ଆସିଥ୍ବା ବନ୍ଧୁମାନେ ସୂର୍ଯ୍ୟକୁ 
ଦେଖୁଥାନ୍ତି ଓ ଆନୁସଙ୍ଗକ ପରିବର୍ଭନ ଗୁଡିକୁ ଲକ୍ଷ୍ୟ କରି ପରସ୍ପରକୁ ସୂଚାଉଥାନ୍ତି। 
କିଏ ବି କିଛି ଗୋଟିଏ ନୂଆ ଦେଖ୍ଲା କ୍ଷଣି ସମସ୍ତଙ୍କୁ ଦେଖାଉଥାଏ ଓ ସମସ୍ତଙ୍କ 
ଆଖ୍‌ ସେପଟକୁ ବୁଲି ଯାଉଥାଏ । ସମସ୍ତଙ୍କ ହସ, ଆନନ୍ଦ ଓ ଉକ୍‌ଣ୍ଡା ମିଶି ବହୁତ 
ଖୁସି ଲାଗୁଥାଏ । 


ଆମ ଭିତରେ ବୁଲୁଭାଇ ସବୁଠୁ ଅଗ୍ରଜ ଓ ଅଭିଜ୍ଞ ଥ୍ଲେ । ବଯସ ଅଶୀ 
ପାଖାପାଖ୍‌। ଆମେ ପ୍ରଥମେ ପ୍ରଥମେ ଅଭ୍ୟାସ କଲାବେଳେ ହାତ ସ୍ଥିର ହୋଇପାରୁ 
ନ ଥାଏ । କିନ୍ତୁ ଲଗାତାର ଅଭ୍ତ୍ୟାସ କରି ସେ ତୃତୀୟ ଦିନ ବେଳକୁ ଏତେ ସଠିକ୍‌ ଓ 
ସ୍ଥିର ଭାବେ କ୍ୟାମେରାକୁ ଲାଗିଥ୍ବା ନାଡର ବୋତାମଟିକୁ ଚିପୂଥ୍ଲେ ଯେ ଖୁସି 
ଲାଟୁଥ୍ଲା। ତୃତୀୟ ଦିନ ବେଳକୁ ଏତେ ଦକ୍ଷ ଭାବରେ ସେ ନିଯନ୍ତ୍ରଣ ରଖ୍‌ ପାରିଲେ 
ଯେ, ନିଜେ ବି ଖୁସି ହୋଇଗଲେ। ମୁଁ ବି ଯଥା ସମ୍ଭବ ସହଯୋଗ କରୁଥାଏ । ସେ 
ସଫଳତା ପରେ ହସି ହସି ମୋ ସହ ହାତ ମିଳାଇଲେ ଓ ଆନନ୍ଦରେ ମୋ ମୁଣ୍ଡରେ 
ଥାପଡଟିଏ ଦେଲେ । ତାଙ୍କର ଉସ୍‌।ହ, ଚେଷ୍ଟା ଓ ଆନନ୍ଦ ମଧ୍ୟରେ ମୁଁ ଅନବରତ 
ଶିଖ୍‌ ଚାଲିଥ୍ଲି ଅଶୀ ବର୍ଷର ଉସ୍‌।ହୀ ଯୁବକଟିର ବିଜ୍ଞାନୀ ଆଚରଣକୁ । ଜଣେ ବଡ଼ 
ଭାଇଙ୍କର ଏହି ବନ୍ଧୁତ୍ଵ ମତେ ଓ ଆମ ଦଳକୁ ଯଥେଷ୍ଟ ତେଜି ଦେଇଥୁ୍‌ଲା । ଆଳସ୍ୟ 
ଶହଟି ସେ ଜାଣି ନ ଥ୍ଲେ। 

ବଙ୍କୁଲି ସୂର୍ଯ୍ୟର ଛବି 


ଏଣେ ସୂର୍ଯ୍ୟ କ୍ରମଶଃ ଅଧ୍‌କା ଖଶ୍ରିଆ ଦିଶିଲାଣି । ଦର୍ପଣ ସାହାଯ୍ୟରେ 
ସୂର୍ଯ୍ୟର ଖଣ୍ତିଆ ଛବି ଅନ୍ଧାରୁଆ କାନ୍ଦ ଉପରେ ସ୍ପଷ୍ଟ ଓ ସୁନ୍ଦର ଦେଖାଯାଉଥାଏ । 
ବାକ୍ସ ଗଛ ମୂଳରେ କାହାର ଆଖ୍‌ ପଡିଗଲା । ଚିକ୍‌ାର ଶୁଭିଲା, ‘ ଦେଖ ଦେଖ, 
ଗଛ ମୂଳରେ କେତେ ବଙ୍କୁଲି ଛବି ! ^” ସମସ୍ତଙ୍କ ଆଖ୍‌ ସେଠାକୁ ଚାଲିଗଲା । ଗଛର 
ପତ୍ର ଫାଙ୍କଦେଇ ସୂର୍ଯ୍ୟ କିରଣ ଚଟାଣରେ 
ପଡୁଥାଏ । ଆଜି ଜିନୁ ସୂର୍ଯ୍ୟର ଏହି ଛବି ଦିନ 
ଭଳି ଗୋଲ ଦିଶୁ ନ ଥାଏ । ଆକାଶରେ 
ସୂର୍ଯ୍ୟ ଯେତିକି ଖଣ୍ରିଆ ଦିଶୁଥାଏ, ଗଛ ତଳେ 
ସୂର୍ଯ୍ୟର ଛବି ଗୁଡିକ ମଧ୍ଯ ସମ ଅନୁପାତରେ 
ଖଣ୍ଡିଆ ଦିଶୁଥାଏ । ମନେ ହେଉଥାଏ, ସତେ 
ଯେପରି ଶହ ଶହ ଖଶ୍ରିଆ ସୂର୍ଯ୍ୟ ଚଟାଣରେ 
ହସୁଛି । ଏହି ଦୃଶ୍ୟ ଅସାଧାରଣ । କେବଳ 
Zz ଆଂଶିକ ସୂର୍ଯ୍ୟ ପରାଗ ବେଳେ ହିଁ ଏହି 
ମନୋରମ ଦୃଶ୍ୟ ଦେଖ୍ବାକୁ ମିଳିଥାଏ | ପତର ଫାଙ୍କଗୁଡିକ ପିନ୍‌ ହୋଲ୍‌ ପରି କାମ 
କରିଥାଏ । ପ୍ରତି ଫାଙ୍କ ଦେଇ ସୂର୍ଯ୍ୟ କିରଣ ତଳକୁ ଯାଏ ଓ ତଳେ ସୂର୍ଯ୍ୟର ରୂପକୁ 
ଦେଖାଏ । ଛବି ଗୁଡିକ ଓଲଟା ଦେଖାଯାଉଥାଏ । ବାହାରେ ପ୍ରତ୍ୟେକ ଝଙ୍କାଳିଆ 
ଗଛ ମୂଳରେ ଏପରିକା ହଜାର ହଜାର ଖଶ୍ରିଆ ଛବି ସୃଷ୍ଟି ହେଉଥାଏ । 


| କେବଳ ଗଛମୂଳ ନୂହେଁ | ଯେ 
କୌଣସି ଗୋଲାକାର ଫାଙ୍କ ଦେଇ 
ଆସୁଥ୍ବା ଆଲୁଅ ସୂର୍ଯ୍ୟର ଏପରି ଖଶ୍ତିଆ 
ରୁପ ଦେଖାଉଥାଏ | ବମ୍ବେରେ ମୋର ଜଣେ 
ବନ୍ଧୁ ଅନ୍ୟ ଏକ ଜାଗାରେ ଏ ସମ୍ପର୍କୀୟ ଏକ 
ମଜା ପରଖ କରିଥ୍ଲେ। ସେ ଏହି ସମୟରେ 
ଗୋଟିଏ ଟିଣ ଚାଲୁଣିକୁ ସୂର୍ଯ୍ୟକୁ ଦେଖାଇ 
ଧରିଥ୍ଲେ ! ଏଥ୍‌ରେ ଯେତୋଟି ଜଣା ଥ୍ଲା 
ଚଟାଣ ଉପରେ ସୂର୍ଯ୍ୟର ସେତୋଟି ଖଣ୍ଡିଆ 


୨୫ 

ଛବି ଦେଖାଗଲା । ସେ ଉଠାଇଥ୍‌ବା ଫଟୋଟିରୁ ମୁଁ ପରେ ଦେଖ୍ଲି ଛବିଟି କେତେ 
ଚମକ୍ାର ଥୁଲା । 


ଆକାଶରେ ଏଶେ ସୂର୍ଯ୍ୟ ଆହୁରି 
ଖଣ୍ଡିଆ ଦିଶିଲାଣି। ଆମେ ଜାଣିଛେ ଯେ, 
ସୂର୍ଯ୍ୟ ପରାଗ ବେଳେ ଚନ୍ଦ୍ର ସୂର୍ଯ୍ୟକୁ 
ପଶ୍ଚିମ ଆଡରୁ ଉହାଡ କରିଚାଲେ। ଆଜି 
ବି ସୂର୍ଯ୍ୟ ପଶ୍ଚିମ ପଟୁ ହିଁ ଖଣ୍ରିଆ ହେବାକୁ 
ଆରମ୍ଭ କରିଥଲା । ମଜା କଥା ହେଉଛି, 
ଚନ୍ଦ୍ରର ଅନ୍ଧକାର ପଟଟି ଆମ ଆଡକୁ 
ରହି ଥ୍ବାରୁ ଚନ୍ଦ୍ର କମା ଦେଖା ଯାଉ ନ 
ଥାଏ । କିନ୍ତୁ ସୂର୍ଯ୍ୟଟ। ବେଳକୁ ବେଳ 
ଅଧ୍କା ଖଣ୍ଡିଆ ହେବାରେ ଲାଗିଥ।ଏ। ମୁଁ ଭାବରଥାଏ ଯେ ଆଦିମ ମଣିଷ ଘଟଣାକୁ 
ବ୍ରଝି ନ ପାରିବା ଓ ଡରିବା ଏଜ ସ୍ଵଭାବିକ କଥା ! ଏଥ୍‌ ପାଇଁ ହିଁ ସେ ଏହାକୁ ରାହୁ 
ବା ତ୍ରାଗନ୍‌ଟିଏ ଗିଳିଥ୍ବାର କଳ୍ପନା କରିଥ୍ବ । ଆମ ଚଷମାଗୁଡିକରେ ସୂର୍ଯ୍ୟର 
ଉନ୍ନଳତା ଯଥେଷ୍ଟ କମ୍‌ ଦେଖାଯାଉଥ୍ଲା। ଏହା ଠିକ୍‌ ଚନ୍ଦ୍ର ପରି ଦେଖା ଯାଉଥାଏ ! 


ସୂର୍ଯ୍ୟର ଆକାର ଛୋଟ ହେବା ସହିତ ଆମେ ନୂଆ ନୂଆ ଅନୁଭୂତି ପାଉ 
ଥାଉ | ଆଲୁଅ ଧ୍ରେ ଧ୍ରେ କମିବାରେ ଲାଗିଥାଏ । ଉଜ୍ବଳ ସକାଳଟାରେ ଆଲୁଅ 
ଏତେ ଶୀଘ୍ର କମି ଡାଆଣିଅ। ଖରା ପରି 
ଲାଗୁଥାଏ । ବାୟୁ ମଣ୍ଡଳର ଉତ୍ତାପ ବି ଧ୍ର 
ମାତ୍ରାରେ କମିବାରେ ଲାଗିଥାଏ । ଖରାର 
ରଙ୍ଗ ବଦଳିବା ସହିତ ଆଗ ଅପେକ୍ଷା କମ୍‌ 
ଉଷୁମ ଲାଗୁଥାଏ । ଏପରି ଏକ ଆକସ୍ତିକ 
ପରିବର୍ଗନ ସହ ଦେହ ଶୀଘ୍ର ଅତ୍ତ୍ୟସ୍ତ ହୋଇ 
ପାରୁ ନ ଥାଏ । ଏହା ସନ୍ଧ୍ୟା ପରି ବି ଲାଗୁ ନ 
ଥାଏ । ଅଇଗଗା ରଙ୍ଗର ଆଲୁଅ ପଡ଼ୁଥ୍ବା ଏକ 
କୃତ୍ରିମ ସନ୍ଧ୍ୟା ପରି ଲାଗୁଥାଏ ! ଛାଇ ପଢଡିଥ୍ବା 
ଜାଗାଗୁଡିକ ଅଧୁକ ଥଣ୍ଡା ଲାଗୁଥାଏ । 


୨୬ 

ଜୀବ ଜଗତର ପ୍ରତିକ୍ରିୟା 


ସୂର୍ଯ୍ୟ ପ୍ରାୟ ଅଧା ଲୁଚିଗଲା । ଏ ଯାଏଁ ଆମେ ଚଢେଇମାନଙ୍କର ବିଶେଷ 
କିଛି ପ୍ରତିକ୍ରିୟା ଦେଖ୍ବାକୁ ପାଇ ନ ଥ୍ଲୁ | କିଳୁ ନାଟକୀୟ ଭାବେ ଆଲୁଅ, ଉତ୍ତାପ 
କମି ଚାଲିଥାଏ ।! ଏହି ଆକସ୍ତିକ ପରିବର୍ଭନ ତ ଆମକୁ ବେଶ୍‌ ଅସ୍ଵାଭାବିକ 
ଲାଗୁଥାଏ ! ଏଥର କିଛି କିଛି ଚଢେଇ ଉଡିବାକୁ ଆରମ୍ଭ କଲେ । ପ୍ରଥମେ 
କେତେଗୁଡିଏ ଧଳା ବଗ ଆଢାଶରେ ଦେଖାଗଲେ । ଏମାନେ ସକାଳୁ ଉଠି କେଉଁ 
ନଇ, ବିଲ କି ପୋଖରୀ ଆଡକୁ ଯାଇଥ୍‌ଲେ। କିଳୁ କୂୁଆଡ଼ ଏମିତିକା ସନ୍ଧ୍ୟା ମାଡିବ 
ବୋଲି ସେମାନେ କ”ଣ ଜାଣିଥ୍‌ଲେ ? ପେଟ ନ ପୂରୁଣୁ ସେମାନେ ଆଜି ଘରକୁ 
ଫେରିବାକୁ ବାଧ୍ଯ ହେଲେ। 


ଆମ କୋଠା ଠାରୁ ପ୍ରାୟ ୨୦୦ ମିଟର ଦୂରରେ ତାଙ୍କ ଘର-ଗୋଟିଏ 
ଝଙ୍କାଳିଆ ଗଛ | ଗୋଟିଏ ଗୋଟିଏ ହୋଇ ପ୍ରାୟ ୪୦ ପାଖାପାଖ୍‌ ବଗ ଆସି ଗଛ 
ଉପରେ ବସିଥାନ୍ତି । ତାଙ୍କ ସଂଖ୍ୟା କ୍ରମଶଃ 
ବଢୁଥାଏ । ଗାଢ ଶାଗୁଆ ରଙ୍ଗର ଘଞ୍ଚ ଗଛଟି 
ଉପରେ ଧଳା ବଗଗୁଡିକ ସୁନ୍ଦର ଫୁଲପରି 
ଦେଖ। ଯାଉଥାନ୍ତି । ପ୍ରଥମେ ପ୍ରଥମେ 
ସେମାନେ ତାଙ୍କ ଲମ୍ବା ବେକକୁ ଟେକି ଏଣେ 
ତେଣେ ଚାହୁଁ ଥାନ୍ତି । ନିରୀହ ଚଢେଇ ଗୁଡିକ 
ପରା ଧୋକା ଖାଇଯାଇଥାନ୍ି । ପରାଗ 
ନ ” ବଢିବା ସହିତ କ୍ରମେ ସମସ୍ତେ ମୁଣ୍ଡ ତଳକୁ 
APE So ପୋତି ପକାଇଲେ ଓ ଚୂପ୍ଚାପ୍‌ ବସିଲେ | 
ଶୋଇ ପଡିଲେ ଜି କଂଣ ଜଣା ପଡ଼ୁ ନ ଥାଏ । କିନୁ ମୁଁ ଏହି ଘଟଣାଟିକୁ ମଝିରେ 
ମଝିରେ ଦେଖୁଥାଏ । ମୋ କ୍ୟାମେରାଟି ସ୍ବୟଂଚାଳିତ ଥ୍‌ବାରୁ ମୁଁ କ୍ୟାମେରା 
ଆଖ୍ରେ ଦୂରର ଏହି ନାଟକଟିକୁ ମଝିରେ ମଝିରେ ଲକ୍ଷ୍ୟ କରୁଥାଏ ଓ ଛବି 
ତୋଳୁଥାଏ । 


ପରାଗର ଶତକଡା ପ୍ରାୟ ୮୦ ଭାଗ ବେଳକୁ ଆମଠାରୁ ପାଖରେ ଥୁବା 
ଏକ ବଡ଼ ଥୁଣ୍ଡା ଗଛ ଉପରେ ପଂଝାଏ କାଉ ଆସି ବସିଥାନ୍ତି । ତାଙ୍କ ପରେ 

କଜଳପାତିଟିଏ ଆସି ଆମ ଛାତ ଉପରର ବିଜୁଳି ଡାର ଉପରେ ବସି ଏଣେତେଣେ 
ଚାହୁଁ ଥାଏ ।ଆମେ ପାଞ୍ଚମହଲା ଛାତ ଥ୍ବାରୁ ଓ ସହରର ମଝିଆ ମଝି ଅଞ୍ଚଳରେ 
ଥ୍ବାରୁ ଅନ୍ୟ କୌଣସି ପଶୂ ପକ୍ଷୀଙ୍କ ଆଚରଣ ଲକ୍ଷ୍ୟ କରିବା ସମ୍ଭବପର ନ ଥୁଲା । 
କିନ୍ତୁ ମୁଁ ଶୁଣିଛି ଓ ବିଭିନ୍ନ ପରାଗ ବେଳର ଅନୂଭ୍ତତିରୁ ପଢିଛି ଯେ , ଆକାଶର ଏହି 
ଆକସ୍ତିକ ଓ ଅସ୍ଵାଭାବିକ ଘଟଣାରେ ଜୀବ ଜଗତ ପୂରାପୂରି ଧୋକା ଖାଇଯାଏ ! 


ଗାଲ, ଛେଳି, ମଇଁଷି ଆଦି ତୁଠରୁ ଫେରିଆସନ୍ି । ଅନ୍ଧାର ମାଡି ଆସିବା 
ଦେଖ୍‌ ଗାତରୁ ମୂଷା ଆଦି ବାହାରି ଆସନ୍ତି । ମଶାମାନେ ବାହାରି କାମୂଡନ୍ତି । 
ଲାଜକୁଳୀ, ବାଡିଅଁଳା, ଚାକୁଣ୍ଡା ଆଦି ଗଛ ପତ୍ର ମୁଜି ଦିଅନ୍ତି । କୁକୁଡା ଆଦି ଜୀବ 
ଶହ କରନ୍ତି । ସବୂଆଡର ଗମ୍ଭୀର, ନିଶବ୍ଦ ପରିବେଶ ଭିତରେ ଏ ଘଟଣା ସବୁ 
ବେଶ ନାଟକୀୟ ମନେ ହୁଏ । ପୂରୁଲିଆରେ ବିଜ୍ଞାନ କେନ୍ଦ୍ରରେ ଗୋଟିଏ ଛୋଟିଆ 
ଚିଡିଆଖାନା ଥ୍ଲା । ଦଳେ ପିଲା ପରାଗର ପ୍ରାୟ ୧୦ ଦିନ ଆଗରୁ ଏପ୍ରକାର 
ଜୀବଗୁଡିକଙ୍କର ସାଧାରଣ ଆଚରଣକୁ ଟିପି ରଖୁଥ୍‌ଲେ । ପରାଗ ଦିନ ଛପି ରହି 
ଏମାନଙ୍କ ପରାଗ ପ୍ରଭାବିତ ଆଚରଣକୁ ସେମାନେ ଟିପି ରଖ୍ଥ୍ଲେ । 


ଅକାଳ ସନ୍ଧ୍ୟା ଓହ୍ଲାଇଲା 


ଏଣେ ଆମ ଆକାଶରେ ସୂର୍ଯ୍ୟ କ୍ରମେ ଦ୍ବିତୀୟା ଜହ୍ନ ପରି ଦେଖାଯାଉଥାଏ । 
ଆଲୁଅ ଯଥେଷ୍ଟ କମି ଏକ ଅଲଗା ଧରଣର ସନ୍ଧ୍ୟା ଆସନ୍ନ ହେଲା ପରି ମନେ 
ହେଉଥାଏ । ଆକାଶ ବେଶ୍‌ ଅନ୍ଧାରୁଆ ହୋଇ ଏହାର ନୀଳରଙ୍ଗ କମିଯାଇ ପଶ୍ଚିମ 
ପଟ ଦିଗବଳୟ ସିନ୍ଦୁର ଫାଟିଲା ପରି ଇଷତ୍‌ ନାଲି ଦେଖାଯାଉଥାଏ । ସାଧାରଣତଃ 
ସନ୍ଧ୍ଯା ବେଳକୁ ସୂର୍ଯ୍ୟ ପ୍ରାୟ ବୂଡିଯାରଥାଏ । 
ଏହାର କିରଣ ଦିଗବଳୟରୁ ବିଛାଇ ହୋଇ | 
ଆକାଶ ଓ ପୃଥ୍ବୀକୁ ସାମାନ୍ୟ ଆଲୋକିତ 
କରିଥାଏ | ଏହା ଏତେ କ୍ଷୀଣ ହୋଇ 
ଯାରଥାଏ ଯେ, ପୃଥ୍ବୀରେ ଖରା ବୋଲି 
ଜିଛି ଜଣା ପଡେ ନାହିଁ କି ଗଛ ଲଚାଙ୍କର eS > 
ଛାର ଦେଖାଯାଏ ନାହିଁ । ଆଜି କିନ୍ଧୁ ଏହି | 
ଅଲଗା ସନ୍ଧ୍ୟାଟି ବେଶ ଅଲଗା ପ୍ରକାରର 


୨୮ 

ହୋଇଥାଏ । ଏବେ ବି ସୂର୍ଯ୍ୟଟା ଆକାଶରେ ଥାଏ ଏବଂ ଏହାର ସରୁ ଚେନାଏ 
ଦେଖାଯାଉଥାଏ । ଏହା ଚନ୍ଦ୍ର ଠାରୁ ଯଥେଷ୍ଟ ଉନ୍ମଳ ଥାଏ ! ଏବେ ବି ସବ୍ର ଜିନିଷକୁ 
ପ୍ରାୟ ଦେଖ୍‌ ହେଉଥାଏ | ସାଧାରଣ ସନ୍ଧ୍ଯା ଠାରୁ ଏଥ୍‌ରେ ଫରକ ଏଇଆ ଯେ 
ଏବେ ବି କାନ୍ପ ଗଛ, ମଣିଷ ଆଦିଙ୍କର ଛାଇ ସ୍ପଷ୍ଟ ଓ ଗୀଢ ଦେଖାଯାଉଥାଏ । 
ଛାଇ ଜାଗାରେ ହାତ ରଖ୍‌ଲେ ବାହାର ଜାଗା ଅପେକ୍ଷା ଯଥେଷ୍ଟ ବେଶୀ ଥଣ୍ଡା 
ଲାଗୁଥାଏ । 


ଏଥର ରାସ୍ତାର ଆଲୁଅଗୁଡିକ ଜଳିଉଠିଲା। ଏଗୁଡିକୁ କେହି ବୋତାମ ଚିପି 
ଜାଳି ନ ଥ୍ଲେ। ଏଗୁଡିକ ସଵଚାଳିତ ବତୀ । ଆଲୁଅ ଯଥେଷ୍ଟ କମି ଯିବାର ଏଗୁଡିକ 
ସ୍ଵତଃ ଜଳି ଉଠିଲା । ଏଗୁଡିକ କିବା ଜାଣନ୍ତି କି ସନ୍ଧ୍ୟା କି ପରାଗର କଥା । ଆଲୁଅ 
କମିଲେ ଛାଏଁ ଛାଏଁ ଜଳିବା ଏମାନଙ୍କ କାମ । ଏଣେ ଲୋକଙ୍କର ଉକ୍‌ଣ୍ଡା ଚରମ 
ସୀମାରେ ପହଞ୍୍‌ ଯାଇଥ।ଏ। ପରାଗ ଆରମ୍ଭ ବେଳେ ଲୋକମାନେ ଚଷମା ଲଗାଉ 
ଥୁଲେ, ଓହ୍ଲାଉଥ୍ଲେ - ଏପରି ଚାଲିଥ୍ଲ।, କାରଣ ଚଷମା ପିନ୍ଧିଦେଲେ ସୂର୍ଯ୍ୟ ଛଡା 
ଆଉ କିଛି ଦେଖାଯାଉ ନ ଥାଏ । ଏହା ସୂର୍ଯ୍ୟ ଆଲୁଅକୂ ଲକ୍ଷେ ଗୁଣ କମାଇ 
ଦେଉଥାଏ । ଦେଖ୍ବା ପାଇଁ ଚଷମା ଓହ୍ଲାଇବାକୁ ପଡୁଥ୍ଲା | ଏବେ କିଳୁ ସମସ୍ତେ 
ଏକାଗ୍ର । ଚଷମା-ଘୋଡା ଆଖ୍‌ ଏବେ ସୂର୍ଯ୍ୟ ଉପରେ । କ'ଣ କ”ଣ ହେବ, କିପରି 
ଦେଖାଯିବ ..... | ଉକ୍ଣ୍ା ସାଙ୍ଗକୁ ପ୍ରତିକ୍ରିୟା ବି ବଢି ଚାଲିଥାଏ। କିଏ କିଛି ଗୋଟାଏ 
ଲକ୍ଷ୍ୟ କରିବା କ୍ଷଣି ପରସ୍ପରକୁ ଖୁସିରେ କହି ପକାଉଥଆନ୍ତି । 


ଆପଣଙ୍କ ପାଇଁ କେତୋଟି ଭେଟି 
~~ | 


ଠ i 
ne 


ଓଡିଶାରେ ଆପଣମାନେ 
ପାଖାପାଖ୍‌ ଏପରି ଏକ ଅନୁଭୂତି ପାଇଥ୍ବେ 
ଶତକଡା ୮୫ ଭାଗରୁ ଆରମ୍ଭ କରି ୯୭ 
ଭାଗ ଯାଏଁ ଆପଣମାନେ ଏହି ସବୁ 
ମଜାଦାର ଘଟଣାକୁ ଉପଭୋଗ କରିଥ୍‌ବେ । 
ବରଂ ଫୁଲବାଣୀର ଆଜକାଶପ୍ରେମୀଙ୍କ ଭଳି 
ଯେଉଁମାନେ ଉଚ ପାହାଡ ବା ଜଙ୍ଗଲିଆ 
ଜାଗାରୁ ଏହି ଦୃଶ୍ୟକୁ ଆବିଷ୍କାର କରିଥ୍‌ବେ, 


୨୯ 

ସେମାନେ ପ୍ରକୃତିର ମନୋରମ ଦୃଶ୍ୟ ଓ ପ୍ରତିକ୍ରିୟାକୁ ଅଧ୍କ ଜୀବନ୍ତ ଭାବରେ 
ଉପଭୋଗ କରି ପାରିଥ୍ବେ, ଯାହାକି ଆମ ପାଇଁ ସୀମିତ ଥ୍ଲା। ଏକ ସହରିଆ 
ପରିବେଶ ଯୋଗୁଁ । ଏଥ୍ପାଇଁ ବୋଧେ ଆମ ଦଳର ତିନି ଜଣ ସାଥ୍‌ ମଙ୍ଗଳ 
ମହାତୋ, ତରଟଁଣୀ ଓ ପ୍ରିୟ ରଞ୍ଜନ ଆମ ସହ ପରାଗକୁ ଦେଖ୍ବା ପରିବର୍ରେ 
ଜଙ୍ଗଲକୁ ଚାଲି ଯାଇଥ୍‌ଲେ । ଆଜି ରାତି ପାହୁ ପାହୁ ସେମାନେ ତିନିହେଁ ଆଉ ଏକ 
ଜଙ୍ଗଲିଅ। ଜାଗାରୁ ପରାଗ ଓ ପ୍ରକୃତିକୁ ଉପଭୋଗ କରିଥଲେ । ସେମାନେ ପଶୁ 
ପକ୍ଷୀ ଓ ଜୀବଜନ୍ତୁଙ୍କ ପ୍ରତିକ୍ରିୟା ଆମ ଅପେକ୍ଷା ଅଧ୍‌କ ଜୀବନ୍ତ ର୍‌ପରେ ଦେଖ୍‌ 
ପାରିଥ୍ଲେ | ପରାଗ ପରେ ଆମର ଭେଟ ହେଲାରୁ ଆମେ ପରସ୍ପରର ଅନୁଭୂତି 
ଏପରି ବାଣ୍ଟି ପାରିଥ୍‌ଲୁ । 


ଏଥରର ଆଉ ଏକ ଆଜର୍ଷଣ ଥ୍ଲା ଦୂରଦର୍ଶନର ପରାଗ ଦେଖା 
ଜାର୍ଯ୍ୟକ୍ରମ । ଆପଣମାନେ ଯେଉଁମାନେ ଆଂଶିକ ପରାଗ ଦେଖନେ, ତାଙ୍କ ପାଇଁ 
ଏହା ଏକ ଦର୍ଶନୀୟ ଓ ଶିକ୍ଷଣୀୟ Na 
ସୁଯୋଗ । କିନୁୁ ମଣିଷ ପାଇଁ ସତ ଓ 
ଜୀବନ୍ତତା ସବ୍ରବେଳେ ବିଶେଷ ଭାବେ 
ଗୁରୁତ୍ଵପୂର୍ଣ । ଛବି ଯେତେ ଆକର୍ଷଣୀୟ 
ହେଲେ ମଧ୍ଯ ନିଜେ ଦେଖ୍ବାରେ ଯଥେଷ୍ଟ 
ନୂତନତ୍ଵ ଓ ବିଶେଷତ୍ଵ ରହିଥାଏ । 
ପ୍ରତ୍ୟକ୍ଷ୍ୟ ଅନୁଭୂତିର ଆଉ ଏକ 
ବିଶେଷତ୍ଵ ହେଉଛି ଗୋଟିଏ ଜୀବନ୍ତ 
ସହିତ ଆଉ ଏକ ଜୀବନ୍ତର ଅପୂର୍ବ 4A 
ଆକର୍ଷଣ । ସେଥ୍ପାଇଁ କେହି କେହି ଦୂରଦର୍ଶନରେ ଦେଖ୍ଲେ ମଧ୍ଯ ମଝିରେ ମଝିରେ 
ପରାଗ ଚଷମା ପିନ୍ଧି ବାହାରକୁ ଦଉଡି ଆସିଥ୍‌ବେ ପରାଗ ନାଟକକୁ ସତରେ 
ଦେଖ୍ବା ପାରଁ । ଦୂରଦର୍ଶନର ଚିତ୍ରଗୁଡିକ ନିଶ୍ଚୟ ଖୁସି ଲାଗିଥ୍ବ; କିକୁ ମନର 
ଅତୃପ୍ତ ଭୋକକୁ କଦାପି ମେଣ୍ଟାଇ ପାରି ନ ଥ୍ବ | ଏହା ସମ୍ଭବ କେବଳ ନିଜ ଦେଖା 
ଅନୁଭୂତି ମାଧ୍ୟମରେ । 


ଏଥର ଆମେ ଆପଣମାନଙ୍କ ପାଇଁ କିଛି ନୂଆ ଖାଦ୍ଯ ପରଷୁଛ୍‌, ଯାହା 
ଓଡିଶାରେ ମିଳି ପାରି ନ ଥୁଲା । ଆମେ ଓଡିଶାରେ ସାଙ୍ଗ ସାଥୁଙ୍କ ଗହଣରେ 


No 
Digitized by srujanika@gmail.com 


ଆହ୍ଲାଦିତ ହୋଇ ପରାଗ ଦେଖ୍ବ। ସୌଭାଗ୍ୟ ଛାଡି ଏପରି ଛୋଟିଆ ଦଳଟିରେ 
ଏକ ନୂଆ ରାଇଜରେ ନିଜକୁ ନିର୍ବାସିତ କରିଥ୍ବାର ଅଭାବ ସରିଲା। ଏହା ପରର 
କେତୋଟି ବିଶେଷ ମୁହୂର୍ଭ ପାଇଁ ହିଁ ଆମେ ପୂରୁଲିଆ ଆସିଥ୍ଲୁ । ପ୍ରଥମେ ତ ମେଘ 
ଯୋଗୁଁ ମନ ପୂରା ମରି ଯାଇଥଲା । କିନୁ ଠିକ୍‌ ସମୟରେ ଏହି ଜଳଙ୍କବିହୀନ 
ଆକାଶରେ ସୂର୍ଯ୍ୟର ଏହି ଅଭିନୟ ଆମକୁ ଅତିଶୟ ପଲ୍ଲବିତ କରି ତୋଳି ଥ୍ଲ। । 
ଆପଣମାନଙ୍କ ପାଇଁ ଆମେ ଏଥର ଆମ ଉନ୍ଲନାଦନା ଭରା ପେଟିଟିକୁ ଖୋଲି 
ଧରୁଛୁ । 


ପୂର୍ଣ ପରାଗ ଆଗରୁ 


ପୂର୍ଣ ପରାଗ ଆସନ୍ନ । ସୂର୍ଯ୍ୟ କ୍ରମେ ଅତି ସରୁ ଏକ ପଟି ଆକାରର 
ଦିଶିଲାଣି । ଆଲୁଅ ପୂରା କମିଗଲା । ପଶ୍ଚିମ ପଟ ଆକାଶ ବେଶ୍‌ ନାଲିଆ । 
ନ ଆକାଶର ପଶ୍ଚିମ ପଟ ଅଧ୍କା ଅନ୍ଧାରୁଆ । 
` | ସମସ୍ତେ ନୀରବ । ପବନ କାଲୁଆ 

¦ ଲାଗୁଥାଏ ! ହାତ ପାଦ ପୂରା ଥଣ୍ଡା । ମୁଁ 


}* ¦ ଧରିଥାଏ । ଏବେଠୁ ମୋର ଅସଲ ପରୀକ୍ଷା । 

¦ ଏଥର ଦୂରରୁ ପିଲାମାନେ ଅନ୍ୟ ଘରର ଛାତ 
ଉପରୁ ଚିଜ୍‌୍।ର କରି ଉଠିଲେ ଆନନ୍ଦରେ 
4 ଅଧୀର ହୋଇ ¢“ ହୋ... ହୋ....”? | 
ଏ” ଅନ୍ଧାର ଆହୁରି ବଢିଗଲା । ମନେ ହେଉଥାଏ 
ଦୁତ ବେଗରେ ଅନ୍ଧାର ରାକ୍ଷସଟିଏ ପରି ମାଡି ଆସିଛି । ଥଣ୍ଡା ବେଶ୍‌ ବଢି 
ଯାଇଥାଏ । ପବନ ବହୁଥାଏ ! ହଠାତ୍‌ ପାଟି ଶୁଭିଲା ' ହେଇ ଶୁକୁ ଗ୍ରହ ” ? ..... 
** ହେଇ ବୂଧ ଗ୍ରହ ? ? । ସତକୁ ସତ ସୂର୍ଯ୍ୟର ପର୍ଚିମ ପାଖରେ ବୁଧ ଗ୍ରହଟି ଫିକା 
ହୋଇ ଦେଖା ଯାଉଥାଏ । ସୂର୍ଯ୍ୟର ପୂର୍ବ ପଟକୁ ଅଛ୍ଥ ତଳକ୍ର ଶୁକ୍ର ଗ୍ରହଟା ଝଲସୁୁ 
ଥାଏ । ଖୁବ୍‌ ଖୁସି ଲାଗୁଥାଏ । ଏପରି ଚମକ୍‌।ର ନାଟକ; ପୁଣି ଦିନ ଆକାଶରେ 
ଗ୍ରହ । ଆଉ କୁଆଡେ ଆଖ୍‌ ବୁଲାଇ ଆକାଶର ଅନ୍ୟ ତାରା, ଗ୍ରହ ଦେଖ୍ବା ପାଇଁ 
ବେଳ ହିଁ ନ ଥାଏ । ପରାଗ ସରିବା ପରେ ଅନ୍ୟ ପରାଗଦେଖାନୀଙ୍କ ଠାରୁ ଶୁଣିଲି 
ଯେ, ଚିତ୍ରା ନକ୍ଷତ୍ର ଚି ଜୁଆଡେ ଦିଶିଥ୍‌ଲା । 


୩୧ 

ଏହି ସମୟରେ ଛାୟା ଲହରୀ ଦେଖାଯିବା କଥା । ପୂର୍ଣ ସୂର୍ଯ୍ୟ ପରାଗର 
ଠିକ୍‌ ଆଗରୁ ଓ ଠିକ୍‌ ପରେ ଭୂମି ଉପରେ ଅନେକ ଗୁଡିଏ ଛଇ ଢେଉ ପରି ନାଚି 
ନାଚି ଧାଇଁ ଯିବାର ଦେଖାଯାଏ । ପୃଥ୍ବୀର ଅନିୟମିତ ବାୟୁ ମଣ୍ଡଳରେ ଅସ୍ଥିରତା 
ସାଙ୍ଗକୁ ପ୍ରତିସରଣ ଯୋଗୁଁ ଏପରି ଲହରୀ ଦେଖାଯିବ । ଜାଣିଲା କ୍ଷଣି ପାଖ 
ପରଦାଗୁଡିକ ଉପରେ ଏହାର ଛବି ତୋଳିବା ପାଇଁ ପ୍ରସ୍ତୁତ ହୋଇ ରହିଥାଏ । କିନ୍ତୁ 
ମୁଁ ପାରିଲି ନାହିଁ । ପରେ ଆମର ସାଥ୍‌ ପରାଗଦେଖାଳୀ ଜଣେ ଭଦ୍ର ମହିଳାଙ୍କ 
ଠାରୁ ଶୁଣିଲି ଯେ, ସେ କୁଆଡେ ଛାୟା ଲହରୀକୁ ଦେଖ୍‌ ପାରିଥ୍ଲେ । କେତେକ 
ଅସ୍ପଷ୍ଟ ଛାଇ ଭୂମି ଉପରେ ଧାଇଁ ଯାଇଥଲା । 


ଏଥର ଖାଲି ଆଖ୍ରେ ଦେଖ୍ବାର ସମୟ | ପରସ୍ପର ସହ କଥା ହେବାର ତ 
କୌଣସି ସୂଯୋଗ ହିଁ ନ ଥ୍ଲା। କିନୁ ପୂର୍ବ ଯୋଜନା ଓ ପ୍ରସ୍ତୁତି ଅନୁଯାୟୀ ସମସ୍ତେ 
ନିୟମ ମ।ନିଥ୍‌ଲେ। ବୁଲୁଭାଇ ଦୂରବୀକ୍ଷଣ ମୁହଁରୁ ଓ ମୁଁ କ୍ୟାମେରା ମୁହଁରୁ ଫିଲ୍ଟର୍‌ 
ଖୋଳ ବାହାର କରି ଆଣିଲୁ । ଏବେଠୁ ଲଗାତାର ଛବି ତୋଳିବାର ଯୋଜନା 
ଥାଏ । ତେଣୁ ଆଉ କେଉଁଆଡେ ବା ସୂର୍ଯ୍ୟକୁ ସିଧା ଦେଖ୍ବା ପାଇଁ ସମୟ ଜି ସୁଯୋଗ 
ନ ଥାଏ । ସମସ୍ତେ ପ୍ରାୟ ଆମ୍‌ ବିସ୍କୃତ ହୋଇ ଏହି ଅବିଶ୍ଵସନୀୟ ଘଟଣାଟିକୁ 
ଚାହିଁଆନ୍ତି । 


ମୁକ୍ତାମାଳ ( ବାଲିସ୍‌ ବିଡ୍ସ୍‌ ) 


ସୂର୍ଯ୍ୟ ଲୂଚିଯିବାର ପର୍ବ ସମୟ । ଚନ୍ଦ୍ର ସୂର୍ଯ୍ୟକୁ ପୂରା ଉହାଡ କରିବା ଆଗରୁ 
କେତେକ ଅତି ବିଚିତ୍ର ଦୃଶ୍ୟ ଦେଖ୍ହୁଏ | ଅତି ସରୁଆ କେତୋଟି ଉଜ୍ଳ ବିନ୍ଦୁ ହିଁ 
ଝଲସିଲା । ନାଲିଆ ରଙ୍ଗର ଏହି ଉନ୍ନଳତା Hs 
ମୋତି ପରି ଝଟକୂଥାଏ । ବାଲି ନାମକ ଜଣେ 
ଆକାଶ ବିଜ୍ଞାନୀଙ୍କ ନାମ ଅନୁସାରେ 
ଏଗୁଡିକର ନା ବାଲିଙ୍କ ମୁକ୍ତା ମାଳ । ମାଳଟିଏ 
ପରି ଏହା ଲାଗି ଲାଗି ଦେଖାଗଲା | ସୂର୍ଯ୍ୟର 
ପୂର୍ବ ଧ।ରରେ ଏହା ଦେଖାଯାଉଥାଏ । ଚନ୍ଦ୍ର 
ଉପରେ ଥ୍ବା ପାହାଡ ଅଦି ଉଚ୍ଚ 
ଜାଗାଗୁଡିକର ଫାଙ୍କ ଦେଇ ସୂର୍ଯ୍ୟର ଆଲୁଅ 

ଏପରି ଦେଖା ଯାଉଥାଏ। କ୍ୟାମେରା ଆଖ୍ରେ ମୁଁ ଦେଖ୍ଥ୍ବାରୁ ମୁଁ ତିନୋଟି ମୁକ୍ତାକୁ 
ହିଁ ଗଣି ପାରିଥ୍ଲି। କାରଣ କ୍ୟାମେରାକୁ ସଜାଇ ନେଇ ବୋତାମ ଚିପିବା ବେଳେ 
କିଛି ସମୟ ପାଇଁ ସୂର୍ଯ୍ୟ ମୋତେ ଦେଖାଯାଉ ନ ଥୁଲା। 


ଏହି ସମୟରେ ଆକାଶରେ ଅନ୍ଧାର ଆହୁରି ବଢି ଯାଇଥାଏ। ଶୁକ୍ର ପରିଷ୍ଠାର 
ଦେଖା ଯାଉଥାଏ । ଉପସ୍ଥିତ ସାଥ୍‌ମାନେ “ ମୁକ୍ତାମାଳ , ମୁକ୍ତାମାଳ ? କହି ଭପଭୋଗ 
କରୁଥାନ୍ତି । ଏହା ପରେ ପରେ ହେବାକୁ ଥ୍ବା ଘଟଣାଗୁଡିକୁ ଦେଖ୍ବା ପାଇଁ ସମସ୍ତେ 
ଖାଲି ଆଖ୍ରେ ଅନେଇ ରହିଥଆନ୍ତି। ଆମ ଦଳର ସାଥ୍ମାନେ ଏବେ ବି କ୍ୟାମେରାର 
ବୋତାମ ଚିପା ଶବ୍ଦ ସହ ସମୟକୁ ମିଳାଇ ଟିପୁଥାନ୍ତି। କିନ୍ତୁ ଘଟଣାର ଚମକ୍ାରିତା, 
ଦୃତତା ଓ ଦୂରର କୋଳାହଳ ମଧ୍ଯରେ ସମସ୍ତେ ଉଣା ଅଧ୍କେ ମାତି ଯାଇ ଥାଆଛ୍ତି । 


ଏକ ଚମଜ୍‌।ର ହୀରକ ମୁଦି (ଡାଏମଣ୍୍‌ ରିଂ) 


ଏଥର ସୂର୍ଯ୍ୟର ଶେଷ ଝଲକ । ଏହାକୁ ଚନ୍ଦ୍ର ପୂରା ଢାଙ୍କି ଦେବା ଆଗରୁ 

ଏକ ଚମକ୍।ର ଦୃଶ୍ୟ ଦେଖାଗଲା । ଆକାଶରେ ଏକ ଆକର୍ଷଣୀୟ ହୀରା ମୁଦିର 
ରୂପ । ସୂର୍ଯ୍ୟର ପୂର୍ବ ପାଖରେ ଗାଡ ଉଜ୍ଜଳ 
' ନାଲିଆ ରଙ୍ଗର କିରଣ ବିଛାତି ହୋଇ 
। ପଡିଲା । ମେ। କ୍ୟାମେରା ଆଖ୍‌ରେ ଏହା 
= ¦ ଗାଢ ଗୋଲାପୀ ଜଣାପଡୁ ଥାଏ। ଜି ସୁନ୍ଦର 
୮” ୪/୮ ଏହି ନୈସଗିଜ ଦୃଶ୍ଯ ! ମୁଁ ସତରେ ପୂରା ହଜି 
। ଯାଇଥାଏ । ଏକ ଅପୂର୍ବ ଶିହରଣରେ ମାତି 

।। ଲଗାତାର ଛବି ତୋଳି ବାରେ ତନ୍ଟୟ ହୋଇ 
ଯାଇଥାଏ | ଏଠାରେ ମୁଁ ଭାଷାର ଜମା 
ଅତିରଞ୍ଜନ କରୁ ନାହିଁ । ବରଂ ଏବେ ବି 
ଲାଗୁଛି ଆକାଶର ଏହି ଚମକ୍।ର ଦୃଶ୍ୟ ବ୍ଣିବାକୁ ମେ। ପାଖରେ ଭାଷା ଅଣ୍ଡ ନାହିଁ | 


ମୁଁ ଆଗରୁ ଦେଖ୍ଛି, ଗଡାଣିଆ ରାସ୍ତାରେ ଅନ୍ଧାର ରାତିରେ ଗାଡିଟିଏ ତଳୁ 
ଉପରକୁ ଉଠି ଆସିଲା ବେଳେ କେବଳ ଏହାର ସାମନା ଆଲୁଅ ହିଁ ଦେଖାଯାଏ । 
ଏହା ହଠାତ୍‌ ଉପର ଭାଗରେ ଚାରିଆଡେ ବିଛାଇ ହୋଇ ପଡେ । ଆଜି ହୀରା 


୩୩ 

ମୁଦି ଦିଶିଲା ବେଳେ ସୂର୍ଯ୍ୟର ଶେଷ କିରଣ ଏପରି ବିଛାଡି ହୋଇ ପଡିଥ୍‌ଲା। କିନୁ 
ଏହା ଗାଡି ଆଲୁଅ ଅପେକ୍ଷା ଅତି ଅଧ୍କ ଆକର୍ଷଣୀୟ ଥ୍ଲା। ପରାଗ ପରଠୁ ଏପରି 
କୌଣସି ଉନ୍ମଳ ଆଲୋକର ଆକସ୍ତିକ ଝଲକ ଦେଖ୍ଲେ ମୋ ଆଖ୍ରେ ହୀରକ 
ମୁଦିର ଏହି ସୁ ତି ନାଚି ଉଠୁଛି। 


ମତେ ଲାଗୁଥାଏ, ଏହି ଚମକ୍।ର ଦୃଶ୍ୟ ଖାଲି ଏହାର ବିରଳତା ଯୋଗୁଁ ହିଁ 
ସୁନ୍ଦର ନୂହେଁ। ବରଂ ଏହା ଏତେ ସୁନ୍ଦର ଯେ, ପ୍ରତି ବର୍ଷ ଏପରି ଦୃଶ୍ୟ ଘଟିଲେ ବି 
ଏହାର ସୌନ୍ଦର୍ଯ୍ୟକୁ ସମ ଉକ୍‌ଣ୍ତାରେ ତନ୍ମୟ ହୋଇ ମୁଁ ଅନାଇ ରହନ୍ତି । ଅନ୍ଧାର 
ଆକାଶରେ କ୍ଷଣିକର ଏହି ଚିତ୍ର ମୋ ପାଇଁ ଚରମ ଆନନ୍ଦ ଓ ବିସ୍ଵ୍‌ ତିର ମୁହୂର୍ଭ 
ଥ୍ଲା । ମନେ ମନେ ଭାବୂଥ୍ଲି ' ଆମେ କେତେ ଭାଗ୍ୟବାନ ! ” ଏହାର ନାମ 
ହୀରକ ମୁଦି ରଖ୍ବା ଯଥାର୍ଥ ମନେ ହୋଇଥଲା ! 


ଆକାଶପ୍ରେମୀଙ୍କ ପାଇଁ ଏହା ପ୍ରକୃତିର ସର୍ବଶ୍ରେଷ୍ଠ ଭେଟି ଥ୍ଲା। ପରେ ପରେ 
ମୋର ଜଣେ ପୂନାବାସୀ ବନ୍ଧୁ ଏହି ଦୃଶ୍ୟକୁ ଆଧାର କରି ମନଛୁଆଁ ଗୀତଟିଏ 
ଲେଖ୍ଥୁଲେ ¦ ସଂକ୍ଷିପ୍ରରେ ଏହା ଏପରି ଥୁଲା, ““ ଗରିବ ମା? ଜଣେ ଦୀପାବଳୀ 
ଦିନ ତାଙ୍କ ଝିଅ ପାଇଁ ପରସା ଅଭାବରୁ ଜାମାଟିଏ କରି ପାରନ୍ତି ନାହିଁ । ସାଙ୍ଗ 
ସାଥ୍ଙ୍କର ନୂଆଁ ଜାମା ଦେଖ୍‌ କୂନି ଝିଅଟି x 
ମା” ପାଖରେ ଅଳି କରିଛି । ମା” ବ୍ୟସ୍ତ | 
ହୋଇ ଝିଅକୁ କହିଛନ୍ତି - ମୁଁ ଜାଲି | ` 
ସକାଳେ ତୋତେ ସବୁଠୁ ଦାମୀ ମୁଦିଟିଏ | 
ଉପହାର ଦେବି । ଝିଅ ମୁହଁ ଶୁଖାର ତୁନି | 
ହୋଇଛି । ସେ ଭାବିଛି, ମା”? ଜୁଆଡେ | 
ମୁଦିଟିଏ ଆଣି ପାରିବେ ? କିଳୁ ସତକୁ 
ସତ ପୂର୍ଣ ପରାଗ ବେଳେ ଆକାଶରେ | 
ଏହି ସପ୍ନ ପରିକା ସୁନ୍ଦର ହୀର। 
ମୁଦିଟିକୁ ଦେଖ୍‌ ଝିଅ ତାର ସବୁ ଦୂଃଖ 
ଭୂଲି ଯାଇଛି । ?? ମେ।ତେ ଏହି ଅମୁଲ୍ୟ 
କାହାଣୀଟି ବେଶ ଭଲ ଲାଗିଛି । i ‘ale 

ପୂର୍ଣ ପରାଗର ବିଶେଷ ରୂପ 


ପୁଣି ଆକାଶକୁ ଫେରି ଆସିବା । ହୀରା ମୂଦି ଏଥର ଲୁଚିବାକୁ ବସିଲାଣି । 
ଶୁକ୍ର ଗ୍ରହଟି ଆହୁରି ଦାଉ ଦାଉ ହୋଇ ଝଲସୂ ଥାଏ। ମଣିଷଙ୍କର ଆନନ୍ଦ ଜୋଳାହଳ 
ବଢିଯାଇ ଥାଏ । କିନ୍ତୁ ଚାରିଆଡେ ଏକ ବିଚିତ୍ର ଶାନ୍ତ କୋହଲିଆ ଓ ଅଲଗା 
ରକମର ଆକସ୍ଲିକ ନୀରବତା ଚରିଯାଇ ଥାଏ । ଅପୂର୍ବ ଅନୁଭୂତି ! ଆଗରୁ ବିଭିନ 
ଦାମୀ ବହିରେ ସୂର୍ଯ୍ୟ ପରାଗର ଜୀବନ୍ଧ ଛବି, ସତ ଛବି ଓ ଭିଡିଓ ଛବି ଦେଖ୍ଥ୍ଲି 
ଓ ମୋର ଏହି ଭୋକ ଯଥେଷ୍ଟ ତେଜି ହୋଇ ଥୁଲା । କିନଧୁ ଆଜି ସତକୁ ଦେଖ୍ବା 
ଭଳି ସେସବୂ ଛବି ଏତେ ପ୍ରଭାବଶାଳୀ ନ ଥୁଲା। 


ଏଥର ପୂର୍ଣତା। । ପରାଗର ଚରମ ସମୟ । ଦିନ ଆକାଶରେ ସୂର୍ଯ୍ୟ 
ଚାଲିଗଲା | ପ୍ରତିଦିନ ସୂର୍ଯ୍ୟ ଉଦୟ ହେବା ପରେ ଧ୍ରେ ଧ୍ରେ ମୁଣ୍ଡ ଉପରକୁ 
ଉଠେ; ପୁଣି କ୍ରମଶଃ ପଶ୍ଚିମ ଆଡକୁ ଢଳି 
/ ପରା ହଜିଯାଏ । ଏହା ଏକ ଲଗାତାର 
୮ ପ୍ରକ୍ରିୟା ଓ ଆମେ ଅଭ୍ୟସ୍ତ ଥ୍ବାରୁ ଆମର 
` ଆଶା ଅନୁସାରେ ଏହା ଗତି କଲା ପରି 
। ଲାଗିଥାଏ । ଆଜି କିନଧୁ ଏହା ଏକ ବିଚିତ୍ର 
1 ବ୍ୟତିକ୍ରମ ଥୁଲା । ସୂର୍ଯ୍ୟ ପୂର୍ବ ଦିଗବଳୟ 
ଠାରୁ ପ୍ରାୟ ୩୮° ଉଚ୍ଚରେ ଥାଏ । ସମୟ 
। ସକାଳ ଆଠ ଘଣ୍ଢ। ଛୟାଳିଶ ମିନଟ୍‌ 
5 os ! ହୋଇଥାଏ। ଅଥଚ ଆଖ୍‌ ଆଗରେ ସୂର୍ଯ୍ୟଟା 
ନ ଦିଶିବା ଏକ ଅସମ୍ଭବ ଅନୁଭୂତି ଆଣୁଥାଏ । ଖଣ୍ଡିଆ ଥୁଲା ବେଳେ ସୂର୍ଯ୍ୟର କିଛି 
ଅଂଶ ଦେଖାଯାଉ ଥୁଲା | ଜିନୁ  ପୂର୍ଣତା ବେଳକୁ ସୂର୍ଯ୍ୟ ଜାଗାଟି ଜିଟି କିଟି କଳ। 
ଦେଖାଗଲା। ପ୍ରଥମ ସ୍ପର୍ଶ ବେଳେ ଚନ୍ଦ୍ର ସୂର୍ଯ୍ୟର ଶରୀରକୁ ଛଇଁଲ। ପରି ଲାଗିଲା 
ଓ ସୂର୍ଯ୍ୟ ଖଣ୍ରିଆ ଦିଶିବାକୁ ଆରମ୍ଭ କରିଥଲା ! କିନୁ ଏବେ ଏହା ଥଲା ଦ୍ବିତୀୟ 
ସ୍ପର୍ଶ । ଚନ୍ଦ୍ରର ଦେହଟି ଧ୍‌ରେ ଧ୍ରେ ସୂର୍ଯ୍ୟକୁ ପାର କରିଗଲା । ଏହାର ଆର 
ମୂଶ୍ଡଟି ସୂର୍ଯ୍ୟର ପଶ୍ଚିମ ପଟ ଧାରକୁ ଛୁଇଁଲା ! ଏ ଯାଏଁ ଚନ୍ଦ୍ରକୁ ଦେଖ୍‌ ହେଉ ନ 
ଥ୍ଲ। । କିନୁ ଏବେ ଚନ୍ଦ୍ରର ଅନ୍ଧାରୁଆ ପଟଟିକୁ ବାରି ହେଲା 

ସୂର୍ଯ୍ୟର ମୂଳ ଉନ୍ମଳ ପି ଶ୍ତଟି ସିନା ଲୁଚିଗଲା। କିନଧୁ ଏହାର ବାହାର ପଟକୁ 
ଥୁବା କିରୀଟମଣ୍ଡଳଟି ଏବେ ଦେଖବାକୁ ମିଳିଲା । ସୂର୍ଯ୍ୟର ଗଠନରୁ ଜଣା ପଢିଛି 
ଯେ, ଏହାର ତିନୋଟି ମୁଖ୍ୟ ମଣ୍ଡଳ ରହିଛି। ଏହାର କେନ୍ଦ୍ର ଭାଗକୁ ଘେରି ଆଲୋକ 
ମଣ୍ଡଳ ରହିଛି । ଏହା ପରକୁ ବର୍ଣ ମଣ୍ଡଳ ! : Ad § oa 
ଏହାର ମୋଟେଇ ପ୍ରାୟ ୯ରୁ ୧୬ ହଜାର 
କି.ମି। ଏଠାରେ ଉତ୍ତପ୍ତ ଉଦ୍‌ଜାନ ପାଞ୍ଚ ହଜାର ¢ 
ଡିଗ୍ରୀ ସେଲ୍‌ସିଅସ୍‌ରୁ ବେଶୀ ଉତ୍ତାପ ସୃଷ୍ଟି 
କରେ। ଲାଲ୍‌ ରଙ୍ଗ ଯୋଗୁଁ ଏହାକୁ ବର୍ଣ ମଣ୍ଡଳ 
କୁହାଯାଏ । ଆଲୋକ ମଣ୍ଡଳ ଓ ବର୍ଣ 
ମଣ୍ଡଳରେ ଅନେକ ଚୁମ୍ବକୀୟ ପ୍ରକ୍ରିୟା ଲାଗି 
ରହିଥ।ଏ । ବର୍ଣ ମଣ୍ଡଳରେ ବିରାଟକାୟ 
ସୌର ଜ୍ବାଳା ସବୁ ସୃଷ୍ଟି ହୁଏ । ଏହା ବାହାର 
ଆଡକୁ ପ୍ରାୟ ୧୫ ଲକ୍ଷ କି.ମି. ଯାଏଁ ଲମ୍ବି 
ଯାଇଥାଏ । କେତେବେଳେ କିଛି ଘଣ୍ଟା ମଧ୍ଯରେ ତ କେବେ ପୁଣି କେତେ ମାସ ଧରି 
ଏଗୁଡିଜ ଦେଖା ଯାଆନ୍ତି । ଆମକୁ ସବୁଦିନ ସୂର୍ଯ୍ୟର ଏହି ବର୍ଣ ମଣ୍ଡଳ ଯାଏଁ ହିଁ 
ଦେଖାଯାଏ । ଏହାର ବାହାରକୁ କିରୀଟ ମଣ୍ଡଳ । 


soe 

କେବଳ ପୂର୍ଣ ସୂର୍ଯ୍ୟ ପରାଗ ବେଳେ ହିଁ ସୂର୍ଯ୍ୟ ଲୃଚିଗଲା ପରେ ଏହାର କିରୀଟ 
ମଣ୍ଡଳକୁ ଦେଖ୍ହୁଏ | ଏଠାରେ ହାଲୁକା ଉଦ୍‌ଜାନ ବାଷ୍ପ ଅଧ୍କା ପରିମାଣରେ ଥାଏ । 
ଏହା ବେଶ୍‌ ଚଉଡା ଓ ପତଳା । କେତେ ଲକ୍ଷ କି.ମି. ଦୂର ଯାଏଁ ଲମ୍ବିଥାଏ । ଏପରିକି 
ଧୂମକେତୁ ଗୁଡିକ ମଧ୍ଯ ଏହା ଭିତର ଦେଇ 
ଅତିକ୍ରମ କରି ଯାଆନ୍ତି । ଅଥଚ ଏହାର 
ପ୍ରଭାବରେ ସେଗୁଡିକର ବେଗ କିଛି ବି ବଦଳି 
ନ ଥାଏ । ଏହାର ଆଜାର ନିର୍ଦ୍ଦିଷ୍ଟ ନୂହେଁ । 
ସୂର୍ଯ୍ୟ ପୃଷ୍ଠରେ ସୌରକଳଙ୍କର ସଂଖ୍ୟା 
ଅନୁସ।ରେ ଏହାର ଲମ୍ବ। ବଦଳେ । 
ସୌରକଳଙ୍କ କମ୍‌ ଥୁଲେ ଏହା ଗୋଲାକାର 
ଜଣା ପଡେ। କିରୀଟର ଦୂଇଟି ଭାଗ ଥାଏ - 
ଭିତର କିରୀଟ ଓ ବାହାର କିରୀଟ । 

ସୌର ଜ୍ବାଳା (ପ୍ରମିନେନ୍‌ସ୍‌ ) 


ଏବେ ଆମକୁ ସୂର୍ଯ୍ୟର ଭିତର କିରୀଟ ଦେଖା ଯାଉଥାଏ । ଏଥ୍‌ରେ 
ସୌରକ୍ଵାଳା ଦେଖାଯିବାର ସମ୍ଭାବନା ରହିଥାଏ ! ଆମେ ଏବେ ଲଗାତାର ଛବି 
ତୋଳି ଚାଲିଅଆଉ । ଛବିକୁ ଛପାଇଲା ପରେ ଜାଣି ପାରିଲୁ ସୌରଜ୍ଵାଳାଗୁଡିକର 
ଉପସ୍ଥିତି । ଛବି ତୋଳିଲାବେଳେ ମୁଁ ଏହାକୁ ଦେଖ୍‌ ପାରି ନଥୁଲି । ଭିଡିଓ ଛବିରେ 
ଏହା ଦେଖ୍ବାକୁ ଖୁବ ସୁନ୍ଦର ଲାଗେ। ଭାତ, 
କ୍ଷୀରି ବା ଜାଉ ବସିଥ୍ଲା ବେଳେ ଏହା 
ଟକର ମକର ହୋଇ ଫୁଟୁଥାଏ । ଏହାର 
ଉପରି ଭାଗରେ ମେଞ୍ଚାଏ ଲେଖାଏ ପାଣି, 
ଫୋଟକା ଓ ଚାଉଳ ମିଶି ପିଚକାରୀ ଭଳି 
ଉପର ଆଡକୁ ଉଠେ ଓ ପୁଣି ପାଣି ସହ 
ମିଶିଯାଏ । ଗାଢ ନାଲିଅ। ରଙ୍ଗର 
pe ସୌରଜ୍ଵାଳା ଗୁଡିକ ଏପରିକା ହୋଇଥାଏ। 
ଷୌରୁନ୍ଧୀଳା ଭିଡିଓ ଛବିରେ ଦେଖ୍ହୁଏ କିପରି ସୂର୍ଯ୍ୟ 
ଉପରେ ଏହି ସୌରଳ୍ଧଳାଗୁଡିକ ଗୋଟିଏ ଗୋଟିଏ ହୋଇ ଉପରକୁ ଛିଟିକି 
ଯାଆନ୍ତି । ଲକ୍ଷ ଲକ୍ଷ କି.ମି. ଉଚ୍ଚକୂ ଉଠି ସେମାନେ ପୁଣି ବର୍ଣ ମଣ୍ଡଳକୁ ଲେଉଟି 
ଆସନ୍ତି । ଭିଡିଓ ଛବିରେ ଏଗୁଡିକର ଉଠାପଡାକୁ ଦେଖ୍ହେବ | ଭିତର କିରଣଟି 
ଏତେ ସ୍ପଷ୍ଠ ନ ଥୁଲା ! ସୂର୍ଯ୍ୟର ଗୋଲେଇ ଚାରିପଟେ ଏହା ଏକ ଝାପ୍ସା ଆଲୁଅ 
ଥ୍ଲା । ଏଥ୍‌ରେ ଆମେ ସୌରଜ୍ାଳାର ସୂନ୍ଦର ର୍‌ପକୁ ଦେଖ୍‌ ପାରୁଛେ । ଏହି 
ସମୟରେ ଆକାଶ ବେଶ୍‌ ଅନ୍ଧାରୁଆ ଜଣା ପଡୁଥ୍ଲା । 


ଜିରୀଟ ମଣ୍ଡଳ (କରୋନା) 


ଅନ୍ତ ସମୟ ମଧ୍ଯରେ ଅସଲ କିରୀଟ ମଶ୍ଡଳ ଦେଖ୍‌ବାକୁ ମିଳିଲା । ଆମ 
ପାଇଁ ଏହା ଏକ ଅତି ବିରଳ ଦୃଶ୍ୟ ଥୁଲା। ସୂର୍ଯ୍ୟକୁ ସବ୍ରବେଳେ ଦେଖ୍ଲେ ବି ଏହାକୁ 
ଦେଖ୍ବା ପାଇଁ ପୂର୍ଣ ସୂର୍ଯ୍ୟ ପରାଗ ହିଁ ଏକମାତ୍ର ସୁଯୋଗ । ଏଥର ସୂର୍ଯ୍ୟ ଦେହରେ 
କଳଙ୍କ ସଂଖ୍ୟା ଅତି କମ୍‌ ଥ୍ବାରୁ କିରୀଟଟି ଜାକି ହୋଇ ଛୋଟ ଓ ଫୁଲ ପାଖୁଡା 
ସରି ଦେଖାଯିବ ବୋଲି ଆଶା ବରା ଯାଉଥ୍ଲା।| କିନୁ ଏହ! ଭଲ ପ୍ରମାଣିତ ହେଲ! | 

ଏଥର କିରୀଟଟି ବେଶ୍‌ ଉନ୍କଳ ଓ ଲମ୍ବାଳିଅଆ ହେଲା | ଏହା ସୂର୍ଯ୍ୟର ଆଭା” ପରି 
ଦେଖା ଯାଉଥାଏ । ପୂର୍ବରୁ ପଶ୍ଚିମ ଆଡକୁ ଏହା ଯଥେଷ୍ଟ ଲମ୍ବି ଥାଏ । କିରୀଟ 
ମଣ୍ଡଳଟି ଅଡ୍ୟଧ୍କ ଉନ୍ବଳ ହେତୁ ଏହି ସମୟରେ ଯଥେଷ୍ଟ ଅନ୍ଧାରୁଆ ଜଣାପଦଡୁ 
ନଥାଏ । ଆମେ ପରେ ଜାଣି ପାରିଲୁ 
ଯେ, ଏଥର ସୂର୍ଯ୍ୟ ଦେହରେ 
ସୌରକଳଙ୍କ କମ୍‌ ଥ୍‌୍ବ। ସାଙ୍ଗକୁ 
ଚୁମ୍ବକୀୟ ଝଡ ବି କମ୍‌ ଥ୍ଲା । ଉ୍ତୟ 
ସୌରମେରୁ ମଧ୍ଯରେ ଆବେଶ ଫରକ 
ଯଥେଷ୍ଟ ବେଶୀ ନ ଥଲା | ଫଳରେ 
କିରାଟ ମଣ୍ଡଳଟି ମେରୁ ଅଞ୍ଚଳରେ ଅଧ୍‌କ 
ଦୂରକୁ ଲମ୍ବି ଅଲା ପରି ଦେଖାଗଲା । 


ଭାବି ହେଉ ନ ଥାଏ ଯେ ଆକାଶରେ ଏପରି ଘଟିପାରେ । ଆମେ ଆଉ 
କୁଆଡେ ଦେଖ୍ବାକୁ ବା ଭାବିବାକୁ ବେଳ ହିଁ ନ ଥୁଲା । କେବଳ ସୂର୍ଯ୍ୟ ଉପରେ 
କ୍ୟାମେରା, ମନ ସବୁକୁ କେନ୍ଦ୍ରୀଭ୍ତ କରି ଛବି ତୋଳି ଚାଲିଥ୍ଲୁ | ମତେ ଲାଗୁଥାଏ, 
ଯେପରି ମୁଁ ଏକ ସ୍ଵତନ୍ତ୍ର ଶାରୀରିକ ଅନୁତ୍ତତି ସହ କେଉଁ ଏକ ଅଲଗା ରାଇଜରେ 
ଅଛି। ଆଉ ସବୁ କିଛି ଭୁଲି ଯାଇଥାଏ । ପରେ ହିସାବ ମେଳାଇ ଦେଖ୍ଲୁ ସେ ଏହି 
ପୂର୍ଣ ପରାଗ ସମୟ ଏକ ମିନଟ୍‌ରୁ ଅଳ୍ପ ବେଶୀ ଥୁଲା | କିନଧୁ ସେ ସମୟରେ ମନେ 
ହେଲା ଯେପରି ଅତି ଦୃତ ବେଗରେ ଘଟଣାଗୁଡିକ ଘଟି ଚାଲିଛି । 


ଆଉ ଏକ କଥା! ମୋର ମନକୁ ଆସୁଛି । ଘଟଣାଟି ଯେଉଁ ଢାଞ୍ଚାରେ ଘଟି 
ଚାଲିଥ୍ଲା ତାହା ପ୍ରକୃତରେ ଅତି ପ୍ରଭାବାଳୀ। ମୁଁ ଦୂର ବର୍ଷ ଆଗରୁ ଯାହା ଯେଉଁଠୁ 
ପାରଥୁ୍ଲି ପଢାପଢି କରି, ଛବି, ଭିଡିଓ ଆଦି ଦେଖ୍‌ ବି ସତ ଘଟଣାଟିରେ ଆମ୍ହରା 
ହୋଇ ପଡିଲି। ଆଗରୁ ଭିଡିଓ ଛବିରେ ଅଭିଜ୍ଞ ଓ ବୟସ୍ବ ଆକାଶ ପ୍ରେମୀଙ୍କ ପରାଗ 
ବେଳରେ ଆବେଗଭରା ପ୍ରତିକ୍ରିୟା ଦେଖ୍‌ ଓ ଶୁଣି ମୁଁ ବିଶ୍ଵାସ କରି ପାରୁ ନ ଥ୍ଲି, 
ଏହା ଏତେ ଆକର୍ଷଣୀୟ ହୋଇପାରେ । ବିଜ୍ଞାନର ଏହି ତଥ୍ୟ, ସୂଚନା ଓ 
କୌଶଳଗୁଡିକ ଆମ ଯ୍ରତି ଅତୁଳନୀୟ ବରଦାନ ଥୁଲା, ଯାହା ଫଳରେ ଆମେ 
ଏତେ ବାଟକୁ ଯାଇ ପାରୁଛେ। ଜିନ ଆଦି ମଣିଷଙ୍କ କଥା ଭାବିଲେ ! ତାଙ୍କ ପାଇଁ 
ଏହା ଏକ ଅସମ୍ଭବ ଘଟଣା ମାତ୍ର ଥ୍ଲା । ସେମାନେ ଜାଣି ନ ଥ୍ଲେ ଯେ, ସୂର୍ଯ୍ୟ, 

ଚନ୍ଦ୍ରଙ୍କର ଏହା ଏକ ଛାଇ ଆଲୁଅ ଖେଳ । ଯେଉଁ ପ୍ରକାରେ ଏ ଘଟଣାଟି ଘଟେ, 
ଜଣେ ନ ଜାଣିଥ୍‌ବା ମଣିଷ ଏହାକୁ ଡରିବା ଅତି ସ୍ଵାଭାବିକ କଥା । ଏଥୁରେ ତା'ର 
ଭୁଲ ବୋଲି କିଛି ନାହିଁ । ଏପରିକି ସେ ଯଦି ଅସୂରଟିଏ ଏହାକୁ ଗିଳୁଥ୍ଲା ବୋଲି 
ଭାବ୍ରଥ୍ଲା ଓ ଢୋଳ କି ଥାଳୀ ବାଡେଇ 
ଏହାକୁ ତଡିବା ପାଇଁ ବା ଶର ମାରି 
ଏହାକୁ ଜାଳିବା ପାଇଁ ପଦକ୍ଷେପଟିଏ 
ନେଉଥ୍ଲା ତାହା ସ୍ଵାଭାବିକ। ସେ ତା'ର 
ମୁଣ୍ଡକୁ ଖଟାଇ ହାତକୁ ଲଗାର ଯେତିକି 
ପାରୁଥ୍ଲ। ଚେଷ୍ଟା କରୁଥ୍ଲ। । କିନୁ 
ଆଜିର ସମାଜ କଥା ବିଚାର କଲେ ! 
ଅଭୁତ ମାନସିକତା, ଗୋଟିଏ ପଟେ 
ବିଜ୍ଞାନ ଯୁଗର ଭାଗ୍ୟବାନ ପିଲା ବୋଲି ନିଜର ଡିଣ୍ଡିମ ବାଡେଇ ଚାଲିଥୂଲା ବେଳେ 
ଆର ପଟେ କି ଅନ୍ଧ ବିଚାରଧାରା ! ଆଜି ଆମେ ସ୍ପଷ୍ଟ ଭାବେ ଜାଣିଛେ, ପରାଗ 
ବା ଗ୍ରହଣ କ'ଣ, କିପରି ହୁଏ ଓ ଏହାର ବିଶେଷ ଆକର୍ଷଣ କ'ଣ । ଅଥଚ ଆମ 
ପାଠ ଆଉ ଜୀବନ ଭିତରେ ଅସୀମ ଫାଙ୍କ ରହିଛି। 


ଏଥର ବିଭିନ୍ନ ବିଜ୍ଞାନପ୍ରେମୀ ବ୍ୟକ୍ତି ଓ ସଂସ୍ଥାଙ୍କ ତରଫରୁ ଦେଶସାରା 
ପରାଗର ଆଜର୍ଶଷଣ ସମ୍ପର୍କରେ ପ୍ରଚାର କରାଯାଇଥ୍‌ଲା । ଅନେକ ଲୋକ ପୂର୍ଣ 
ପରାଗ ଅଞ୍ଚଳକୁ ଯାଇ ବା ନିଜ ଅଞ୍ଚଳରେ ଏହି ଦୃଶ୍ୟକୁ ଉପଭୋଗ କରିଥଲେ । 
କିନୁୁ ଦେଶର ସବୁ ଲୋକଙ୍କ କଥା ହିସାବ fo Fd 


କଲେ ପରାଗ ଦେଖାଳୀଙ୍କ ସଂଖ୍ୟା ଶତକଡା 
37 
O 


ପାଞ୍ଚ ଭାଗ ହେବ କି ନା ସନ୍ଦେହ। ଭାରତରେ 
ବିଜ୍ଞାନର ଧାରା ପ୍ରତି ଆଦର ଏତେ କମି 
ଯାଇଛି ଯେ, ଆମର ଆଜୀବନ କଠିନ 
ଚେଷ୍ଟା ବି ଏହାକୁ କେତେ ଦୂର ବଦଳାଇ 
ପାରିବ ତାହା ଭାବିଲେ ଚିନ୍ତା ଲାଗୁଛି । 
ପରାଗ ଘଟଣାଟି ଏକ ଛୋଟିଆ ଉଦାହରଣ 
ମାତ୍ର। 

ଏଥର ପୁନରାବୃରି 


ପୂଣି ଫେରିଆସିବା ପରାଗ କେନ୍ଦ୍ରକୁ । ଆମେ 
କିରୀଟଟିକୁ ଦେଖ୍ଲୁ । ଏହା ପରେ ପୁଣି ଆଗର ଘଟଣା 
ଆବୃଭି ହେଲା। କ୍ରମେ କିରୀଟଟିର ଉଦ୍ଦ୍ଳତା 
କମି ଆସିଲା । ସୂର୍ଯ୍ୟର ପଶ୍ଚିମ ପଟୁ ଅନ 
ଉଜ୍ଵଳ ଦିଶିଲା । ହଠାଚ୍‌ ନାଲିଆ ରଙ୍ଗର 
ଆଭା ବିଛାଇ ଦେଇ ବିରାଟ ସୁନ୍ଦର ହୀରକ 
ମୁଦିଟିଏ ଝଲସି ଉଠିଲା ¦ ଲୋକେ ଖୁସିରେ 
** ଡ଼ାଏମଣ୍ଡ୍‌ ରିଂ... ଡାଏମଣ୍ଡ୍‌ ରିଂ ?” ଚିଜାର 
କରୁଥାନ୍ତି । ଯୁବକ, ଯୁବତୀ ଓ ଛୁଆମାନେ 
ଖୁସିରେ ଡେଉଁଆଛ୍ି । ଦୂରରୁ “ˆ ହୋ... 
ହୋ...” ” ହୋଇ ପିଲାଙ୍କର ତଝ୍ି ଫଟା ଶହ 
ଶୁଣୁଥାଏ | ବୟସୂମ।ନେ ଅଭିଭୂତ ହୋଇ ଦେଖୁଦେଖୁ “' ଆଃ... ? ' ** ଆଃ... ?? 
ଶବ୍ଦ ଶୁଭୁଥାଏ । ପରାଗ ବେଳେ ବଙ୍ଗଳା ବନ୍ଧୁଙ୍କ ତୁଣ୍ଡରୁ ଇଂରାଜୀ ଅପେକ୍ଷା 
ବଙ୍ଗଳାରେ ବେଶୀ ପ୍ରତିକ୍ରିୟା ଶୁଭୁଥାଏ । ବିଶେଷ କରି ଆଃ... କି ଦାରୁଣ ? 
ପ୍ରତିକ୍ରିୟାଟି ମୁଁ ବାରମ୍ବାର ଶୁଣିଛି । ଆମ୍ହରା ମଣିଷ ପାଟିରୁ ମାତୃଭାଷା ହିଁ 
ଝରିଥାଏ | 


କିଛି ସମୟର ସୁନ୍ଦର 
ଗୁଡି 


କ ଓଲଟା କ୍ରମରେ 


ପୁଣି ମୁକ୍ତାମାଳ 


ଏଥର ପୁଣି ମୁକ୍ତାମାଳ ଦର୍ଶନ । ଆଗରୁ ସୂର୍ଯ୍ୟର ପୂର୍ବ ଧାରରେ ଏହା 
ଦେଖାଯାଇଥୁ୍‌ଲା | ଏଥର ଏହା ପଶ୍ଚିମ ଧାରରେ ଦେଖାଗଲା | ଏହି ଧାରରେ ଚନ୍ଦ୍ର 
ପୃଷ୍ଠର ଗଠନ ଅଲଗା । ତେଣୁ ମୁକ୍ତାମାଳଟି ଆଗ ଅପେକ୍ଷା ଅଲଗା ଦେଖା 
ଯାଉଥଲା | ଏଥର ବି ତିନୋଟି ଉଜ୍ବଳ ବିନ୍ଦୁ ପରିଷ୍କାର ଦେଖାଯାଉଥ୍‌ଲା | ବନ୍ଧନୀ 
ଚିତ୍ନ * ( )” ର ଗୋଟିଏ ପାଖ ଭଳି ଏହାର ଆକାର ଥଲା ! ଗତଥର ବନ୍ଧନୀର 
ତାହାଣ ପାଖ ତ ଏଅର ବାମ ପାଖ ଭଳି ଦିଶୂଥ୍ଲା | ମଝିରେ ମଝିରେ ଉକ୍ସ୍ଳ 
ଆଲୁଅ ଗୂତିକ ମୁକ୍ତା ପରି ଝଲସୁଥ୍ଲା । ଚନ୍ଦ୍ରର ଏହି ପାଖରେ ଥ୍ବା ଖାଲ ଓ 
ଅସମାନତାର ଫାଙ୍କରେ ସୂର୍ଯ୍ୟର ବର୍ଣ ମଣ୍ଡଳର ଅଂଶ ଏପରି ଦିଶୁଥାଏ । ଏହା 

କିନୁୁ ଆଉ ହୀରକ ମୁଦି ଭଳି ଚାରିଆଡକୁ ବିଛାଇ ହେଉ ନ ଥାଏ । କେବଳ ସେହି 
ଜାଗାଟି ହିଁ ଉଜ୍ଵଳ ଦେଖା ଯାଉଥାଏ । 


ଛାୟା ଲହରୀର ଦଭଡ 


ଏହା ପରେ ପରେ ପୁଣି ଚନ୍ଦ୍ରର ଛାଇ ଘୁଞ୍ଚ୍‌ ଚାଲିବା ସହିତ ଭୂମି ଉପରେ 
ଛାୟା ଲହରୀ ନାଚିଗଲ।ା । ଏଥର ବି ମୁଁ ଦେଖ୍‌ ପାରିଲି ନାହିଁ । ଛବି ତୋଳିବାରେ 
ମୁଁ ପୂରାପୂରି ବ୍ୟସ୍ତ ଥାଏ । ପରେ ଶୁଣିଲି ଯେ, ଏଥର ଛାୟା ଲହରୀଗୁଡିକ 
ଆଶାମୂତାବକ ସ୍ପଷ୍ଟ ନ ଥୁଲା । ମୁଁ ଦେଖ୍‌ ତ ପାରିଲି ନାହିଁ । ଏହା ଛଡା ସକାଳୁ 
ଆମେ ସମସ୍ତେ ଲାଗିପଡି, ଘର ଛାତରେ ଚଢି ଯେଉଁ ଚାରିଖଣ୍ଡ ଧଳା ପରଦା 
ଝୁଲାଇଥ୍ଲୁ ତା ବି କିଛି କାମରେ ଲାଗି ପାରିଲା ନାହିଁ । ଏହା ଉପର ଦେଇ ଛାୟା 
ଲହରୀ ଗୁଡିକ ନାଚି ନାଚି ଯାଇଥୁ୍‌ବ । କିନଧୁ ଆମ ଆଖ୍ର ଅଗୋଚରରେ । ଏହା 
ଆମର ଏକ ଅବଶୋଷ ରହିଗଲା । ପୂର୍ଣ ପରାଗର ଠିକ୍‌ ପୁର୍ବରୁ ଓ ପରେ ଢେଉ 
ପରିକା ଅନେକ ଛାଇ ମାଟି ଉପରେ ନାଚି ନାଚି ଯାଇଥାଏ । ଏହା ଏତେ ହଠାତ୍‌ 
ହୁଏ ଓ ଶୀଘ୍ର ଚାଲିଯାଏ ଯେ ଅନେକଗୁଡିଏ ସାପ ଚାଲିଗଲା ପରି ଅନୁଭୂତି ମିଳେ । 
ଏହା ଏତେ ଉଦ୍ଦୀପକ ଯେ ଅନ୍ୟମନସ୍ବ ଲୋକ ଜଣେ ଚମଜି ପଡିଥାଏ । 


ଏହାକୁ ଆଧାର କରି କେତେକ ଜାଗାରେ ଏକ ବିଚିତ୍ର ବିଶ୍ଵାସ ରହିଛି । ଏ 
ସମୟରେ ସାପଗୁଡିକ ଘରେ ପଶିଯିବାର ଭୟରେ କେତେକ ସ୍ଥାନରେ ଲୋକେ 
କବାଟ କିଳି ଦେଇଥାନ୍ତି । ଏହି ସବୂ ମଜାଦାର ବିଶ୍ଵାସ ଯୋଗୁଁ ଏହି ଛାଇଗୁଡିକୁ 
ଦେଖ୍ବା ଓ ଛବି ତୋଳିବା ପାଇଁ ମୁଁ ଗୁରୁତ୍ଵର ସହ ଯୋଜନା କରିଥୁଲି । ଏଯାଏଁ 
ଛାୟାଲହରୀ ଗୁଡିକର ସେମିତି କିଛି ଖାସ୍‌ ଛବି ତୋଳା ଯାଇ ପାରିନାହିଁ। ଗୋଟିଏ 
ଛବିରେ ଏକ ଉଡାଜାହାଜର ଡେଣା ଉପରେ ଛାୟା ଲହରୀ ଦେଖ୍ବାକୁ ମିଳୁଛି । 


ଏହା ହିଁ ସବୁଠୁ ଭଲ ଛବି କୁହାଯାଉଛି । 
ପରାଗ ଦେଖା ଓ ଆଖ୍‌ 


ଗୋଟିଏ ମୁହୂର୍ର ପାଇଁ ସମସ୍ତେ ସ୍ତ ହୋଇଗଲେ । ନୀରବ, ନିସ୍ତର୍ଥ, 
ଶୋକଗ୍ରସ୍ତ। ପୂର୍ଣତା ସରିବା ଉପରେ। ସମସ୍ତେ ଚଟାପଟ ଚଷମା ପିନ୍ଧି ପକାଇଲେ । 
ଏଥର ସୂର୍ଯ୍ୟର ଉଜ୍ଜ୍ଵଳ ମୁହଁ ଦେଖାଯିବ । ଏ ସ୍ମ ୟ୍ଟା ବିପଦଳନକ୍ର । ଏ ସମୟ୍‌ରେ 

ପରାଗ ଚଷମା ପିନ୍ଧିନେବା ଅତି ଜରୁରୀ । ଖାଲି ସମୟରେ ଝା ପୂର୍ଣ ପରାଗ ଆଗରୁ 
ସୂର୍ଯ୍ୟକୁ ଚାହିଁବା ଅପେକ୍ଷା ପୂର୍ଣ ପରାଗ ଦେଖ୍ବା ପରେ ସୂର୍ଯ୍ୟକୁ ଦେଖ୍ବା ଅଧ୍କ 
ବିପଦ ଜନକ । କାରଣ, ଅନ୍ୟ ସମୟରେ ସୂର୍ଯ୍ୟର ଉନ୍ମଳତା ଅନୁସାରେ ଆମ 
ଆଖ୍ପୁଅ ନିଜକୁ ସଜାଡି ନେଇଥାଏ ! ଏହା ଛୋଟ ହୋଇଯାଇ ଜମ୍‌ ଆଲୁଅଜୁ 
ଭିତରକୁ ଯିବାକୁ ଦେଇଥାଏ । ସୂର୍ଯ୍ୟକୁ ଦେଖୁ ଦେଖୁ ଆଖ୍‌ ଡୋଳା ସାଙ୍ଗେ ସାଙ୍ଗେ 
ଅନ୍ୟ ଦିଗକୁ ମୁହାଁ ଏ ବା ବନ୍ଦ ହୋଇଯାଏ । ଜିନ ପୂର୍ଣ ପରାଗ ବେଳେ ଆଲୁଅ 
ଯଥେଷ୍ଟ କମି ଯାଇଥ୍‌୍ବାର୍‌ ଆଖ୍‌ ପୃଅ 
ଆକାରରେ ଯଥାସମ୍ଭବ ବଢିଯାଇଥାଏ । 
ଯେତିକି ଆଲୁଅ ପାଏ ସେ ଅନୁସାରେ 
ଆମକୁ ଛବିଟିର ଧାରଣା ମିଳେ | କିନଜୁ ଏହା 
। ପରେ ପରେ ସୂର୍ଯ୍ୟ ହଠାତ୍‌ ଦେଖାଦିଏ । 
| ଆଖ୍ପୂଅ ଏତେ ଶୀଘ୍ର ଛୋଟ ହୋରପାରେ 
fi ନାହିଁ । ଅଧ୍କା ଆଲୁଅ ଆଖ୍‌ ଭିତରକୁ 
ଅଣ୍ଚାରଂ ସରେ; a ପଶିଆସେ। ରେଟିନା ଉପରେ ସୂର୍ଯ୍ୟର ଅତି 
: ଆ ଉନ୍ମଳ ଓ ଉତ୍ତପ୍ତ ଛବିଟିଏ ତିଆରି ହୁଏ । ଏହା 
ସେଠାରେ ଥ୍ବା ଅନେକ କୋଷକୁ ଜାଳି ଅକାମୀ କରିଦିଏ | ଦେଖ୍ଥ୍ବା ଲୋକ 
ଦୃଷ୍ଟି ଶର୍ତି ହରାଇବା ସମ୍ଭାବନା ଦେଖାଦିଏ । ପୂର୍ଣ ପରାଗ ପରେ ପରେ ଆଖ୍‌ ପାଇଁ 
ବିପଦର ସମ୍ଭାବନା ଅଧ୍‌କ। ତଥାପି ପ୍ରକୃତରେ କେତେ ଜଣଙ୍କ ଆଖ୍‌ ଏ ପ୍ରକାରରେ 
ଖରାପ ହୁଏ, ତୀହା ଏକ ଆଲୋଚନାର ବିଷୟ । କାରଣ ଆମ ଦେହର ପ୍ରତିରକ୍ଷା 
ବ୍ୟବସ୍ଥା ଅତି ଶକ୍ତିଶାଳୀ । ଏପରିକା ବିପଦ ଜନକ ପରିସ୍ଥିତି ଉପୁଜିଲେ ଆମ ଦେହ 
ବିଜୁଳି ବେଗରେ ବ୍ୟବସ୍ଥା କରିପାରେ । ଆଖ୍‌ ଡୋଳା ଚଟାପଟ ଅନ୍ୟ ଆଡକୁ 
ବୁଲିଯାଏ ବା ଆଖ୍‌ ମୁଜି ହୋଇଯାଏ ! କିନ୍ୁ ଅତିଶୟ କୌତୂହଳୀ ବଶତଃ କିଏ ବି 
ସୂର୍ଯ୍ୟକୁ ଅନେଇ ରହିବା ଅନୁଚିତ । 


f ® $4 

ଆମ୍ହରା ପରିପ୍ରକାଶ 


ଆମ ପରାଗ ସାଥ୍ମାନେ ସମସ୍ତେ ଏ ବିଷୟରେ ଅନଭିଜ୍ଞ ନ ଥ୍ଲେ। ପୂର୍ବ 
ଯୋଜନା ଅନୁସାରେ ଆମେ ସମସ୍ତେ ସତର୍କ ବିଧ୍‌ ପାଳିଥ୍ଲୁ । ପରାଗ ଦର୍ଶକମାନେ 
ଚଷମା ପିନ୍ଧି ନେଇଥ୍‌ଲେ | ଛବି ତୋଜାଳୀ ବୂଲୁ ଭାଇ ଓ ମୁଁ ଆମ ଯନ୍ତ୍ର ମୁହଁରେ 

ପୂଣି ଫିଲ୍ଟରକ୍‌ ଲଗାଇ ଦେଇଥ୍ଲୁ | ଏଥର ନୂଆ ସୂର୍ଯ୍ୟଟା ଚନ୍ଦ୍ର ହାତରୁ ତା'ର 
ଉନ୍ଦ୍ବଳ ମୁହଁଟିକୁ ଦେଖାଇଲା । ଆଜି ଦ୍ଵିତୀୟ ଥର ପାଇଁ ରାତି ପାହିଲା ! ହଠାତ 
ପୂଣି ଖୁସିର ଲହରୀ ଖେଳି ଗଲା । ଶୋଇଲା ପରି ସ୍ତତ୍ଧ ଦୂନିଆଁଟା ପୂଣି ନୂଆ ପରଶ 
ନେଇ ଜାଗି ଉଠିଲା । ଦୂର ଛାତ, ପଡିଆରୁ ˆ ହୋ.....ହୋ.....”? ତଣ୍ଢିଫଟା 
ଉଲ୍ଲାସ ଶୁଭିଲା । ଆନନ୍ଦ ପ୍ରତିକ୍ରିୟାରେ ଲୋକେ ବାଣ ଫୁଟାଉଥାନ୍ତି । ଗତକାଲି 


ରାତିରେ ସବୂ ବାଣ ସାରି ନ ଦେଇ ସେମାନେ ଏହି ଉସ୍‌ବ ପାଳିବା ପାଇଁ କିଛି କିଛି 
ଆବାଜକାରୀ ବାଣ ସାଇତି ରଖ୍ଥୁଲେ ! 


ଦୂରରେ ହଜାର ସଂଖ୍ୟକ ଚଢେଇ ଦଳ ଦଳ ହୋଇ ଡେଣା ଝାଡି କିଚିରି 
ମିଚିରି ହୋଇ ଦିଗବଳୟରେ ଉଡି ଯାଉଥାଛ୍ତି। ଜାଗ୍ରତ ସାଥ୍‌ ମଣିଷଙ୍କର କି ଆନନ୍ଦ, 
ଉଲ୍ଲାସ ! କିଏ ପ୍ରଅ, କିଏ ଝିଅ, କିଏ ସାନ, କିଏ ବଢା, କିଏ ସୁସ୍ଥ କିଏ ଅସୂସ୍ଥ 
EE ୮ ଆମେ ସବୁ ଭୁଲି ଯାଇଥାଉ । ଏକ ଅପୂର୍ବ 
ସମ୍ପର୍କରେ ଆମେ ସମସ୍ତେ ବାନ୍ଧି ହୋଇ 
ଯାଇଥାଉ | ଜୀବନରେ ଏପରି ଏକ ମୁହୂ 
ଯେ ଆସିପାରେ, ତା” ଭାବାତୀତ | ଏପରି 
ଆବେଗ ମିଶା ଶବ୍ଦ ପ୍ରୟୋଗ ପଢି ଆପଣ 
ଭାବି ପାରନ୍ତି ଯେ, ଏହା ଅତିରିକ୍ତ 
A ଅତିରଞ୍ଜନ ଓ ଲେଖକର ପାଗଳାମୀ ଭରା 
ବା ଅତି ଦେଖାଣିଆ ପରି ପ୍ରକାଶ ଓ ଓବ୍ଧତ୍ୟ । କିନ୍ଧୁ ଏହି ଘଟଣାର ଅପୂର୍ବ ପ୍ରେମରେ 
ମୁଁ ନିଜକୁ ଏତେ ଶକ୍ତିଶାଳୀ ଅନୁଭବ କରିଛି ଯେ ପୂରା ନିଃସନ୍ଦେହ, ବିଶ୍ଵାସ ଓ 
ଦୃଢତା ଭରା ସ୍ଵରରେ କହିପାରେ ଯେ, ଏହା ମୋର ବାସ୍ତବ ଅନୂୁଭୁତି। ମୁଁ ସେତିକି 
ଆନନ୍ଦ ପାଇଛି । ଘଟଣାଟିର ନଅ ଦିନ ପରେ ମୁଁ ଏହା ଲେଖୁଛି । କିନୁ ଏବେ ବି ମୁଁ 
କେମିତି ଏକ ପ୍ରଚଣ୍ଡ ଶକ୍ତି ସହ ଉଲସି ଉଠୁଛି । ଲେଖ୍‌ ସାରିବା ପରେ ଅଧ୍କାରୁ 
ଅଧ୍କା ହାଲୁକା ଅନୁଭବ କରୁଛି ! 


ଏହା ଖାଲି ମୋର ଆବେଗ ନଥ୍ଲା, ପୂର୍ଣ ପରାଗ ପରେ ବୁଲୁ ଭାଇ ବି 
କହିପକାଇଲେ ଯେ, ˆ“ ହୀରକ ମୁଦି ଦିଶିବ। ବେଳେ ମୁଁ ଏତେ ଆମ୍ହରା ହୋଇ 
ପଡିଲି ଯେ, ଛବି ତୋଳିବା କଥା କ୍ଷଣକ ପାଇଁ ଭୁଲି ଯାଇଥ୍‌ଲି। କିନୁ ସାଙ୍ଗେ ସାଟ୍ଗେ 
ନିଜକୁ ସଜାଡି ନେଲି । ?? ଏ କଥା ଶୁଣି ଆମେ ସମସ୍ତେ ହସରେ ଫାଟି ପଡିଲୁ । 


୪୩ 

ଗୋଟିଏ ଦିନରେ ଦ୍ବିତୀୟ ସକାଳ 


ପରାଗ ସରିନାହିଁ। ଏ ଯାଏଁ ବଗଗୁଡିକ ଗଛରେ ବସିଛନ୍ତି । ରାସ୍ତା ଆଲୁଅ 
ଏ ଯାଏଁ ଜଳୁଛି । ରାସ୍ତା ଘାଟ ଜନଶୂନ୍ୟ, ନିଶହ । କ୍ରମେ ପରାଗର ଓଲଟା 
ପୂନରାବୃଭି ଆଗେଇ ଚାଲିଥାଏ । ସୂର୍ଯ୍ୟ ଅଧ୍କ ଅଧ୍କ ମୁହଁ କାଢୁଥାଏ । ଏହା 
ଶତକଡା ପ୍ରାୟ ୨୦ ଭାଗ ଦେଖାଗଲା ପରେ ରାସ୍ତାରେ ଆଲୁଅ ଗୁଡିକ ନିଜେ 
ନିଜେ ଲିଭିଗଲା । ପରେ ପରେ ବଗଗୁଡିକ ଡେଣା ଝାଡି ବାହାରିଲେ । ଆଲୁଅ 
ବଢୁଥାଏ । ଉରାପ ମଧ୍ଧ । ଅଣ୍ଡା ହୋଇଥ୍‌ବା ହାତ, ପାଦ ଉଷୁମ ହେଲାଣି | ସୂର୍ଯ୍ୟ 
ଉଦୟ ହେଉଥାଏ । କିନୁ ଏବେ ଆଉ ସିନ୍ଦୁର ଫାଟୁନି, କି ଉଷା ନାହିଁ। ସୂର୍ଯ୍ୟର 
ଏବେକା ଉଦୟ ଦିଗବଳୟରୁ ନ ହୋଇ ଆକାଶ ମଝିରେ ଏକ କୃତ୍ରିମ ଉହାଡ ପଛରୁ 
ହେଉଥାଏ । 


ସବୂଦିନ ସୂର୍ଯ୍ୟ ଉଦୟ ଓ ଅସ୍ତ ହୁଏ । ଆକାଶରେ ଏହାର ଅବସ୍ଥିତି ନେର 
ଭୂମି ଉପରେ ବିଭିନ୍ନ ବସ୍ତୁର ଛାଇର ରଙ୍ଗ ଓ ଆକାର ବଦଳେ | ସଜାଳେ ଓ 
ସନ୍ଧ୍ୟାରେ ଛାଇ ଅଧ୍କା ଲମ୍ବା ହୁଏ ଓ ଆଲୁଅ କମ୍‌ ଥୁବା ଯୋଗୁଁ ଫିକା କଳା ରଙ୍ଗର 
ଦେଖାଯାଏ । ଖରାବେଳେ ଛାଇଗୁଡିକ ଛୋଟ କିନ୍ତୁ ଗାଢ ଦେଖାଯାଏ । ଆଜି କିନ୍ତୁ ଏକ 
ବିଶେଷ ରକମର ଛାଇ ଦେଖ୍ବାଜୁ ମିଳିଲା । ପରାଗ ବେଳେ ଆଜସ୍ଥିକ ରାତି ହୋଇ 
ସକାଳ ହେଲା। ଏ ସମୟରେ ଆଲୁଅର ଉନ୍ନ ଳତା ପୂରାପୂରି ବଦଳି ଥୁଲା | କିନ୍ତୁ ଛାଇର 
ଲମ୍ବା ବିଶେଷ ବଦଳି ନଥୁଲା । ଆରମ୍ଭ ଠାରୁ ପରାଗ ବଢିବା ସହିତ ଛାଇଗୁଡିକର ରଙ୍ଗ 
କ୍ରମଶଃ ଫିକା ହୋଇ ଚାଲିଥ୍‌ଲା ଓ ପୂର୍ଣ ପରାଗ ପରେ ଏହା ଅଧ୍ବକରୁ ଅଧୁକ ଗାଢ 
ହୋଇଥୁଲା | ଛାଇ ଜାଗାଗୁଡିକ ଯଥେଷ୍ଟ 
ବେଶୀ ଥଣ୍ଡା ଲାଗିଥୁଲା। ଆକାର ବିଶେଷ 
ନ ବଦଳି ଛାଇର ଗାଢତା ଏପରି ପ୍ରବଳ 
ଭାବରେ ବଦଳିବା ଆଜି ଏକ ବିରଳ ଦୃଶ୍ୟ 
ଥୁଲା । ଆକାଶରେ ମେଘ ଥୁଲେ ମଝିରେ 
ମଝିରେ ଏ ଧରଣର ଅନୁୂତ୍ଭତି ଆଂଶିକ 
ଭାବେ ମିଳିଥାଏ କିନ୍ତୁ ପରାଗ-ଆନୁସଗିଂଜ 
ହେତୁ ଘଟଣାଟି ମୋତେ ଓ କେତେ ଜଣ 
ସାଥୂଙ୍କୁ ବେଶ୍‌ ମଜାଦାର ଲଗିଥୁଲା । 

ଏକ ଆବେଗମୟ ପରିସମାପ୍ଭି 


ପୂର୍ଣ ପରାଗ ପରେ ଆଂଶିକ ପରାଗରେ ଆଭ ବିଶେଷ କିଛି ନୂତନତା ଓ 
ଆକର୍ଷଣ ଥ୍ଲା । ଉପସ୍ଥିତ ପରାଗ ଶିକାରୀମାନେ ଘରେ ଦୂରଦର୍ଶନର ପରାଗ 
କାର୍ଯ୍ୟକ୍ରମ ଛାଡି ଆମ ପାଖରେ ରୁଣ୍ଢ ହୋଇଥ୍‌ଲେ । ପରସ୍ପରକୁ ଆବେଗପୂର୍ଣ ସୁଖ 
ସମ୍ଭାଷଣ ଜଣାଇ ନିଜର ପରାଗସାଥ୍‌ ସମ୍ପର୍କକୁ 
ଜାରି ରଖ୍ବା ପାଇଁ ନିଜ ନିଜର ଠିକଣା ବାଙଣ୍ି 
ଛାତରୁ ତଳକୁ ମୁହାଁଇଲେ । ସୂର୍ଯ୍ୟ ପ୍ରାୟ ୭୦ 
ଭାଗ ଦେଖାଦେବା ଯାଏଁ ଆମେ ନିୟମିତ 
ବ୍ୟବଧାନରେ ଛବି ତୋଳି ଚାଲିଥ୍‌ଲୁ । ତା 
ପରେ ଜିନିଷ ପତ୍ର ବନ୍ଧା ବନ୍ଧି କଲୁ । ଆଶ 
ମୂତାବକ ୧୦ଘ. ୧୩ମି. ବେଳକୁ ସୂର୍ଯ୍ୟ ତାର 
ମୂକ୍ୂଳା ର୍‌ପକୂ ଦେଖାଇଲା । ସେତେବେଳେ 
ଆକାଶରେ ଏହା ପ୍ରାୟ ୫୨° ଉଚ୍ଚକୂ ଉଠି ଯାଇଥଲା ¦ ଅନ୍ୟ ଦିନ ଭଳି ଗରମ ଓ 
ଆଲୁଅ ବଢି ଚାଲିଥ୍ଲା | 


i a 


ଖାଲି ସୂର୍ଯ୍ୟ ନୂହେଁ। ଆମେ ମଦ୍ଧଯ ଆମ ନିତିଦିନିଆ କାମରେ ଲାଗିଲୁ । ଏହି 
ଆକାଶୀୟ ନାଟକଟି ନାଟକର ଅଭିନେତା ସୂର୍ଯ୍ୟ ଚନ୍ଦ୍ରଙ୍କ ଉପରେ କିଛି ଯେ ଛାପ 
ପକାଇଲା, ତା”ତ ନୁହେଁ । ଜିନୁ ନାଟକଟି ଆମ ଆକାଶପ୍ରେମୀ ଦଳଟି ମନରେ 
ଏକ ଅଲିଭା ଗଭୀର ଛାପ ଛାଡି ଦେଇଗଲା । 


ଆମର ଏହି ଭାବଟି ଆପଣଙ୍କ ବିଜ୍ଞାନ ଭୋକକୁ ଅଳପ ଟିକିଏ ତେଜି 
ପାରିଛି କି ? 


ଆପଣମାନଙ୍କୁ ଏହି ଲେଖାଟି ଉସ୍ପର୍ଗ କରୁଛି : 


ପ୍ର. ନାରାୟଣ ଚନ୍ଦ୍ର ରାଣା ... ଆମକୁ ପ୍ରେରଣା କ୍ଷୋଗାଇଥ୍ଲେ । 
ଶ୍ରୀ ରବି ସାହୁ ... ପରାଗ ବେଳେ ଅମୂଲ୍ୟ କ୍ୟାମେରାଟି ଦେଇଥ୍‌ଲେ । 


ଶ୍ରୀ କର୍ମଣଦେବ ମହାରଣା ... ନିଜ ଅମୂଲ୍ୟ କ୍ୟାମେରାଟି ଦେଇଥ୍‌ଲେ। 
ଶ୍ରୀମତୀ ସୁମିତ୍ରା ଦେବୀ ଓ 
ଶ୍ରୀ ମନମୋହନ ଚବୌଧୂରୀ ... ଆମ ପୀଢ଼ି ପାଇଁ ମାର୍ଗଦର୍ଶଳ । 

